

انبیاء کی دعائیں



وَقَالَ رَبِّ ارْحَمْنِي



الذیف الشیخ محمود بن الجلیل

ترجمہ شیخ محمد عظیم صاحب پوری



انبیاء و انبیاء دُعائیں

تالیف

شیخ محمد بن الجلیل

ترجمہ

شیخ محمد عظیم حاصیل پوری



مکتبہ اسلامیہ





انبیاء کی دعائیں



الشیخ محمد بن الجلیل




شیخ محمد عظیم حاصلپوری

297.52

م 1575

123294

جملہ حقوق بحق ناشر محفوظ ہیں




ملنگ کاپتا

مکتبہ اسلامیہ

لاہور ہادیہ حلیمہ سینٹر غزنی سٹریٹ اردو بازار لاہور
042-37244973 - 37232369

فیصل آباد بیسمنٹ سمٹ بینک بالمقابل شیل پٹرول پمپ کوتوالی روڈ، فیصل آباد
041-2631204 - 2641204

Ph 0300-8661763 , 0321-8661763
f www.facebook.com/maktabaislamia1
maktabaislamiapk@gmail.com
www.maktabaislamiapk.com
www.maktabaislamiapk.blogspot.com




بِسْمِ اللَّهِ الرَّحْمَنِ الرَّحِيمِ



15/11/2017

Page 1



13	◆ تقدیم
14	◆ دعا کیا ہے؟
17	◆ سیدنا آدم علیہ السلام
17	❖ تعارف
18	❖ فضائل
20	❖ دعا
20	❖ لغزش پر معافی کی دعا
21	❖ سید الاستغفار
22	◆ سیدنا نوح علیہ السلام
22	❖ تعارف
23	❖ فضائل
25	❖ دعائیں
25	❖ قوم کی نافرمانی پر بد دعا
26	❖ کافروں کے متعلق بد دعا
27	❖ اپنے لیے اور اپنے والدین کے دعا
27	❖ نصرت الہی کے لیے دعا
28	❖ قوم کے جھٹلانے اور دل شکنی کرنے پر دعا
29	❖ اپنے بیٹے کے متعلق دعا

انبیاء کی دعائیں

- 31 سیدنا ابراہیم علیہ السلام ♦
- 31 تعارف ❖
- 32 فضائل ❖
- 35 سیدنا اسماعیل علیہ السلام ♦
- 35 تعارف ❖
- 36 فضائل ❖
- 37 دعائیں ❖
- 37 سیدنا ابراہیم علیہ السلام کی اپنے لیے اور اپنے والد محترم کے لیے دعا ❖
- 38 آگ میں ڈالے جانے کے وقت ابراہیم علیہ السلام کی دعا ❖
- 38 نیک اولاد کے لیے دعا ❖
- 39 مکہ اور اہل مکہ کے لیے امن و سلامتی اور رزق کی دعا ❖
- 40 مکہ شہر کے لیے دعا ❖
- 40 تعمیر بیت اللہ کے بعد دعا ❖
- 41 قبولیت عمل کی دعا ❖
- 42 سیدنا لوط علیہ السلام ♦
- 42 تعارف ❖
- 42 فضائل ❖
- 44 دعا ❖
- 44 نصرت الہی کے لیے دعا ❖
- 45 سیدنا یعقوب علیہ السلام ♦
- 45 تعارف ❖
- 46 فضائل ❖
- 46 دعائیں ❖

انبیاء کی دعائیں

- 46 سیدنا یوسف علیہ السلام کی جدائی پر باپ کی دعا ❖
- 47 جب بنیامین کو بیٹوں کے حوالے کیا تو دعا کی ❖
- 47 اپنے غموں کی شکایت اللہ سے کرتے ہوئے دعا ❖
- 48 سیدنا یوسف علیہ السلام ❖
- 48 تعارف ❖
- 49 فضائل ❖
- 49 دعائیں ❖
- 49 گناہ سے بچنے کے اللہ سے دعا ❖
- 49 گناہ اور فتنے سے محفوظ رہنے کے لیے دعا ❖
- 50 صالح موت کے لیے دعا ❖
- 51 سیدنا ایوب علیہ السلام ❖
- 51 تعارف ❖
- 51 فضائل ❖
- 53 دعائیں ❖
- 53 لمبی بیماری کے بعد دعا ❖
- 53 سیدنا ایوب علیہ السلام کی دوسری دعا ❖
- 55 سیدنا یونس علیہ السلام ❖
- 55 تعارف ❖
- 55 فضائل ❖
- 56 دعا ❖
- 56 لغزش پر معافی کی دعا ❖
- 57 سیدنا موسیٰ علیہ السلام ❖
- 57 تعارف ❖

انبیاء کی دعائیں

- 57 واقعات ❖
- 58 فضائل ❖
- 59 دعائیں ❖
- 59 انجانے میں قتل ہونے پر اللہ سے معافی کی دعا ❖
- 60 فرعون کے ظلم سے نجات کے لیے دعا ❖
- 61 فراخی رزق کے لیے دعا ❖
- 62 اپنے بھائی کو معاون بنانے کے لیے اللہ تعالیٰ سے دعا ❖
- 62 طلب علم اور شرح صدر کی دعا ❖
- 63 سیدنا موسیٰ علیہ السلام کی اللہ تعالیٰ سے دیدار کی دعا اور فرمائش ❖
- 64 قوم بنی اسرائیل کے لیے اللہ تعالیٰ سے مغفرت کی دعا ❖
- 65 فرعون اور اس کی جماعت کے لیے بددعا ❖
- 66 سیدنا داؤد علیہ السلام ❖
- 66 تعارف ❖
- 66 فضائل ❖
- 69 دعا ❖
- 69 رب سے استغفار کے لیے دعا ❖
- 71 سیدنا سلیمان علیہ السلام ❖
- 71 تعارف ❖
- 71 فضائل ❖
- 73 دعائیں ❖
- 73 بے مثال حکومت کے لیے دعا ❖
- 74 اللہ کا شکر یہ ادا کرتے ہوئے دعا ❖
- 75 سیدنا زکریا علیہ السلام ❖

انبیاء کی دعائیں

- 75 تعارف ❖
- 75 فضائل ❖
- 77 دعا ❖
- 77 طلب اولاد کے لیے دعا ❖
- 78 سیدنا عیسیٰ علیہ السلام ❖
- 78 تعارف ❖
- 79 فضائل ❖
- 80 دعائیں ❖
- 80 آسمانی کھانے کی دعا ❖
- 81 روز قیامت اللہ سے التجا کریں گے ❖
- 82 سیدنا محمد ﷺ ❖
- 82 تعارف ❖
- 82 رہائش ❖
- 82 نکاح ❖
- 83 اولاد ❖
- 83 نبوت ❖
- 83 وفات ❖
- 83 فضائل ❖
- 85 دعائیں ❖
- 85 مقام محمود کے لیے دعا ❖
- 86 علم نافع اور علم میں اضافے کے لیے دعائیں ❖
- 87 عذاب الہی سے پناہ مانگنے کی دعا ❖
- 87 شیاطین کے حاضر ہونے سے پناہ طلب کرنے دعا ❖

انبیاء کی دعائیں

- 88 نبی کریم ﷺ کی اپنی قبر کی حفاظت کی دُعا ❖
- 88 سوتے وقت کی دعائیں ❖
- 89 بیدار ہونے کی دُعا ❖
- 89 فتح کے لیے دُعا ❖
- 90 خندق کے موقع پر نبی کریم ﷺ کی دُعا ❖
- 90 میدانِ اُحد کی دعائیں ❖
- 94 بیت الخلا جاتے وقت کی دُعا ❖
- 94 بیت الخلا سے نکلتے وقت کی دُعا ❖
- 94 نماز کی نیت سے گھر سے نکلتے وقت کی دُعا ❖
- 95 مسجد میں داخل ہوتے وقت کی دُعا ❖
- 96 مسجد سے نکلتے وقت کی دُعا ❖
- 96 نماز کے آغاز کی دُعا ❖
- 97 رکوع کی دعائیں ❖
- 98 سجدہ میں اللہ کی پناہ مانگنے کی دُعا ❖
- 99 تشہد کی دُعا ❖
- 99 نماز کے بعد کی دعائیں ❖
- 101 نماز جنازہ کی دعائیں ❖
- 102 دشمن سے خوف کے وقت کی دُعا ❖
- 103 پریشانی اور بے چینی کے وقت کی دُعا ❖
- 103 پانی پلانے والے کے لیے دُعا ❖
- 104 جس کے ہاں بچہ پیدا ہوتا اسے نبی کریم ﷺ یہ دُعا دیتے ❖
- 104 گھر سے نکلتے وقت کی دُعا ❖
- 105 نظر بد سے بچنے اور بچوں کو بلاؤں سے محفوظ رکھنے کے لیے دُعا ❖

انبیاء کی دعائیں

- 105 سفر شروع کرتے وقت اللہ کی پناہ مانگنے کی دعا ❖
- 106 سفر کے دوران اللہ کی پناہ مانگنے کی دعا ❖
- 107 مہمان کو الوداع کرتے ہوئے دعا ❖
- 107 سفر سے واپسی کی دعا ❖
- 107 شیطان سے محفوظ رہنے کی دعا ❖
- 108 ہوا (آندھی) چلتے وقت کی دعا ❖
- 108 بادل آنے پر نبی کریم ﷺ کی دعا ❖
- 109 بارش کی دعائیں ❖
- 110 ہر برائی سے پناہ مانگنے کی دعا ❖
- 111 فکر و غم، بخل و بزدلی وغیرہ سے پناہ مانگنے کی دعا ❖
- 111 نعمتوں کے زوال سے پناہ مانگنے کی دعا ❖
- 112 مریض کے لیے دعا ❖
- 112 صبح و شام کی دعائیں ❖
- 115 نیا کپڑا پہننے کی دعا ❖
- 116 نیا لباس پہننے والے کے لیے دعا ❖
- 116 روزہ افطار کرتے وقت کی دعا ❖
- 117 میزبان کے حق میں مہمان کی دعا ❖
- 117 دلہے کے لیے دعا ❖
- 117 بے قراری کے وقت کی دعا ❖
- 118 نیا چاند دیکھنے کی دعا ❖
- 118 جامع دعائیں ❖
- 121 چند قرآنی دعائیں ❖
- 121 نیک کام کی قبولیت کے لیے دعا ❖

انبیاء کی دعائیں

- 122 دنیا و آخرت کی بھلائی کی دعا ❖
- 122 گناہ بخشوانے کے لیے دعا ❖
- 122 صراط مستقیم پر استقامت کی دعا ❖
- 123 اقتدار کے قائم و دائم رہنے اور ادائیگی قرض کی دعا ❖
- 124 حصول اولاد کے لیے دعائیں ❖
- 124 موحد مظلوم کی دعا ❖
- 124 غلامی اور ظالموں کے ظلم سے نجات کی دعائیں ❖
- 125 مقدمہ میں کامیابی کی دعا ❖
- 125 فراخی رزق کی دعا ❖
- 126 سواری سے اترنے یا نئی جگہ پر قیام کرنے کی دعا ❖
- 126 والدین کے لیے رحمت کی دعا ❖
- 126 دینی و دنیاوی معاملے میں راہِ صواب کی تلاش کے لیے دعا ❖
- 126 روحانی شفا حاصل کرنے کے لیے دعا ❖
- 127 جسمانی بیماریوں اور غربت کے خاتمے کے لیے دعا ❖
- 127 گناہوں کی معافی کے لیے دعا ❖
- 127 مشکل میں آسانی کے لیے دعا ❖
- 127 مصیبت سے نجات کی دعا ❖
- 128 سانپ کے ڈسنے پر دعا ❖
- 128 سورۃ فاتحہ ❖
- 129 جنات سے بچاؤ کی دعا ❖
- 129 آیۃ الکرسی ❖
- 130 بچھو کے کاٹنے پر دعا ❖

- ❖ سورہ اخلاص 130
- ❖ سورہ فلق 131
- ❖ سورہ ناس 131
- ❖ جادو سے بچنے کی دعائیں 131
- ❖ جنات، آسیب اور شیاطین کے شر سے محفوظ رہنے کے لیے دعائیں 132
- ❖ دائمی بیماری سے نجات کی دعا 132
- ❖ جانی و مالی آفات سے بچاؤ کی دعا 133
- ❖ زبان کی لکنت، دماغی قوت اور شرح صدر کے لیے نیز حاکم کے پاس جاتے وقت کی دعا 133
- ❖ مجبور اور لاچار کی دعا 133
- ❖ طلب رزق کے لیے دعا 134
- ❖ بیوی بچوں کی بہتری کے لیے دعا 134
- ❖ اولاد کی بھلائی اور مستقبل کے لیے دعا 134
- ❖ والدین کی مغفرت کے لیے دعائیں 135
- ❖ سواری پر سوار ہونے کی دعا 135
- ❖ عذاب جہنم سے پناہ مانگنے کی دعا 135
- ❖ بہتر رشتوں کی طلب کے لیے دعا 136
- ❖ حسن خاتمہ طلب کرنے کی دعا 136



تقدیم

الحمد لله والصلاة والسلام على رسول الله وعلى آله
 وصحبه ومن تبعهم باحسان الى يوم الدين، و بعد!
 یہ مختصر سا رسالہ اللہ کے ان عظیم بندوں کی دعاؤں کا مجموعہ ہے جنہیں اللہ کے نبی اور
 رسول کہا جاتا ہے، دعا ایک عبادت ہے اور عبادت کا سب سے بڑا مظہر اور اس کے اخلاص
 کی دلیل دعا ہے اور اللہ کے نبی اس عظیم عبادت کو اختیار کرنے میں سب سے آگے تھے
 خصوصاً محمد مصطفیٰ صلوات اللہ علیہ وآلہ وصحبہ اجمعین۔

اس رسالے میں انبیاء کی ان دعاؤں کو بیان کیا گیا ہے جو انہوں نے مختلف احوال
 میں کیں، یعنی خوشی اور غمی، خوشحالی اور تنگ دستی، مصیبت و کرب غرض ہر حال میں جو دعائیں
 کیں۔ انبیائے کرام ہی کی جماعت وہ گروہ ہے جن کے متعلق اللہ تعالیٰ نے یہ فرمایا:

﴿أُولَئِكَ الَّذِينَ هَدَى اللَّهُ فَبِهِدَاهُمْ أَقْتَدَهُ﴾ (٦ / الأنعام: ٩٠)

”یہی وہ لوگ ہیں جنہیں اللہ نے ہدایت دی، پس تو ان کی ہدایت کی پیروی کر۔“
 اللہ تعالیٰ سے دعا ہے کہ اللہ تعالیٰ ہماری دعائیں بھی اسی طرح قبول فرمائے جس طرح اس
 نے انبیاء کی دعائیں قبول کیں اور یہ کہ وہ ہمیں روز قیامت انبیاء کے جھنڈے تلے اور اپنے
 انعام یافتہ لوگوں یعنی انبیاء، صدیقین، شہداء اور صالحین کے ساتھ جمع فرمائے۔

وآخر دعوانا أن الحمد لله رب العالمين وبارك على
 نبينا محمد وعلى آله وصحبه أجمعين۔

کتبہ
 محمود بن الجھیل

دعا کیا ہے؟

ارشاد باری تعالیٰ ہے:

﴿وَقَالَ رَبُّكُمْ ادْعُونِي أَسْتَجِبْ لَكُمْ﴾ (۴۰ / المؤمن: ۶۰)

”اور تمہارے رب کا فرمان ہے مجھ سے دعا کرو میں تمہاری دعائیں قبول کروں گا۔“

دعا کئی معنوں میں مستعمل ہے جن میں سے مدد طلب کرنا، سوال کرنا، آواز دینا، تعریف بیان کرنا وغیرہ ہیں۔ دعا ایک عظیم عبادت ہے اور قرب الہی کا ذریعہ بھی، یہ ایک ایسی عبادت ہے جس سے خالق و مخلوق کے درمیان عبد و معبود کا وہ رشتہ استوار ہوتا ہے جس کے بغیر زندگی کا دامن محرومیوں سے بھرا رہتا ہے، اللہ کے ہاں دعا سے زیادہ عزت والی کوئی چیز نہیں۔ رسول اللہ ﷺ نے فرمایا:

”کوئی چیز اللہ کے ہاں دعا سے بڑھ کر عزت والی نہیں۔“^①

کیونکہ اس نے جن وانس کو پیدا ہی اس لیے کیا ہے کہ اس کی عبادت کریں اور دعا ہی عبادت ہے، تو جب کوئی شخص دعا کرتا ہے تو وہ اپنی تخلیق کا مقصد پورا کر رہا ہے اس لیے اس کی دعا سے بڑھ کر اللہ تعالیٰ کو کوئی چیز عزیز نہیں۔

اسی لیے اللہ تعالیٰ فرماتے ہیں:

﴿قُلْ مَا يَعْْبُوْا بِكُمْ رَبِّي لَوْلَا دُعَاؤُكُمْ﴾ (۲۵ / الفرقان: ۷۷)

”کہہ دیجیے! میرا پروردگار تمہاری کوئی پروا نہیں کرتا اگر تمہاری دعا نہ ہو۔“

① ضعیف، سنن الترمذی: ۳۳۷۰.

انبیاء کی دعائیں

یعنی دعا کا مفہوم کچھ یوں سمجھ لیجیے کہ جب بندہ ہر طرف سے مایوس ہو کر تمام اسباب سے اپنا دامن جھاڑ بیٹھتا ہے۔ جب تدبیریں اس کا ساتھ چھوڑ دیتی ہیں اور مادی وسائل بے کار ہو جاتے ہیں تو پھر اپنے خالق کی قوت کا اعتراف کرتے ہوئے انسان اللہ کی طرف رخ کرتا ہے کیونکہ اس کے علاوہ کائنات میں کوئی بھی اسے سامانِ راحت و سرور میسر نہیں کر سکتا، اسی کا نام دعا ہے۔ دیکھیے خالق کائنات کی ادا بھی کیسی ہے کہ اگر کوئی دعا کرتا ہے، مانگتا ہے تو خوش ہوتا ہے نہیں مانگتا تو ناراض ہو جاتا ہے۔

رسول اللہ ﷺ نے فرمایا:

”جو شخص اللہ تعالیٰ سے دعا نہیں کرتا اللہ تعالیٰ اس سے ناراض ہوتا ہے۔“^①

مومن بندہ اگر دعا کے آداب و شرائط (اخلاص، جلدی نہ کرنا، بھلائی کی دعا، حضورِ قلب، رزقِ حلال، اللہ کی حمد و ثنا، نبی کریم ﷺ پر درود وغیرہ) کا خیال رکھتے ہوئے دعا کرے تو اس کی دعا کبھی رد نہیں کی جاتی۔

اللہ تعالیٰ فرماتے ہیں۔

﴿وَقَالَ رَبُّكُمْ ادْعُونِي أَسْتَجِبْ لَكُمْ﴾ (٤٠ / المؤمن: ٦٠)

”اور تمہارے رب نے فرمایا ہے کہ تم مجھے پکارو میں تمہاری دعائیں قبول کروں گا۔“

نبی کریم ﷺ نے فرمایا: ”کوئی شخص ایسا نہیں کہ وہ اللہ تعالیٰ سے دعا کرے اور اس کی دعا قبول نہ ہو یا تو اس کی مانگی ہوئی چیز اسے عطا کر دیتے ہیں یا پھر اسی کی مثل کسی برائی کو دور کر دیتے ہیں۔ معاملہ یونہی چلتا رہتا ہے۔ جب تک وہ کسی گناہ یا قطع رحمی کی دعا نہیں کرتا۔“^②

جیسا کہ تقدیر کے بارے میں آپ نے فرمایا: ”اللہ سے دعا کرنا ہر اس مصیبت میں فائدہ دے سکتا ہے جو انسان پر نازل ہوئی ہے یا نازل نہیں ہوئی،

انبیاء کی دعائیں

اے اللہ کے بندو! تمہارے لیے ضروری ہے کہ دعا کیا کرو۔^①

نبی کریم ﷺ نے دعا کرنے کی تلقین کے ساتھ ساتھ اس کے مبارک اور قبولیت کے اوقات بھی بیان فرمائے ہیں، مثلاً: رات کے پچھلے پہر میں، اذان اور اقامت کے درمیان میں، نماز میں، سجدے میں، نمازوں کے بعد، جنگ میں، جمعہ کے دن کی خاص گھڑی میں، یومِ عرفہ میں، لیلۃ القدر میں، بارش برستے وقت میں وغیرہ۔ نیز آپ نے چند ایسے حالات بھی ذکر کیے ہیں جن میں دعا کبھی بھی رد نہیں کی جاتی، مثلاً: مظلوم، مسافر، باپ کی بیٹے کے حق میں، حج و عمرہ کرنے والے کی، غازی فی سبیل اللہ، بھائی کی عدم موجودگی میں اس کے لیے، عادل حکمران وغیرہ۔

زیر نظر کتاب اصل میں ”دعاء الانبیاء“ کا ترجمہ ہے جس پر کچھ اضافہ کیا گیا ہے، اصل کتاب میں انبیاء کا تعارف اور فضائل نہیں ہے جو نئے انداز سے اس کتاب میں شامل کیے گئے ہیں نیز اس میں انبیاء کی ان دعاؤں کا مختصر ذکر ہے جو قرآن مجید میں وارد ہوئی ہیں آخر میں ہمارے پیارے نبی محمد ﷺ کی دعائیں اصل کتاب سے شامل کر کے اس میں بھی کچھ اضافہ کیا گیا ہے اور چند قرآنی دعاؤں کا بھی اضافہ کیا گیا ہے۔

آخر میں ہم اللہ رب العالمین سے دعا کرتے ہیں کہ اللہ ہمیں صحیح معنوں میں مومن بنائے اور ہماری دعاؤں کو ایسا بنادے جو اس کی بارگاہِ اقدس میں قبولیت کا رتبہ پائیں۔ آپ بھی دعا کیجیے کہ اللہ تعالیٰ اس کو مصنف، مترجم اور تمام معاونین و قارئین اور ناشرین کے لیے ذریعہ نجات بنائے۔ آمین۔

أخوكم في الدين

محمد عظیم حاصلپوری

محمدیہ اسلامک ریسرچ سنٹر جالندھر کالونی حاصل پور بہاولپور

0301-6131916

① صحیح، سنن الترمذی: ۳۵۴۸؛ صحیح الجامع الصغیر و زیادته: ۳۴۰۹.

سیدنا آدم علیہ السلام

تعارف

نام:	سیدنا آدم علیہ السلام
والد اور والد:	اللہ تعالیٰ نے بغیر ماں باپ کے اپنی قدرت کاملہ سے پیدا کیا۔
پیدائش:	اللہ تعالیٰ نے اپنے ہاتھ سے بنا کر روح پھونکی۔
مقام پیدائش:	آسمان پر اور جنت میں رہائش کی جگہ ملی۔
شادی:	اللہ تعالیٰ نے اماں حوا کو آپ کی دل جوئی کے لیے آپ کی بائیں پسلی سے پیدا کر کے ان سے نکاح کر دیا۔
کنیت:	ابوالبشر اور ابوسعید
زبان:	عربی اور سریانی
نبوت و خلافت:	سب سے پہلے زمین پر اللہ کے خلیفہ اور نبی تھے۔
اعزاز:	فرشتوں نے سجدہ کیا۔
انحلائے جنت:	شیطان کے بہکانے سے ممنوع پھل کھانے کے سبب جنت سے نکالے گئے۔
مقام نزول:	مختلف اقوال: میدان عرفات میں اترے، ہند میں اترے، جدہ میں اترے۔ واللہ اعلم بالصواب
پیشہ:	زمینداری

اولاد:

① قابیل، ہابیل، شعیب، اقلیماں (لڑکی) شیت، باقی کے نام معلوم نہیں۔

② بعض کے قول کے مطابق چالیس بچے جوڑا جوڑا پیدا ہوئے۔

③ مؤرخین کے مطابق سیدنا آدم علیہ السلام کے فوت ہونے تک ان کی اولاد

اور اولاد کی اولاد وغیرہ کی تعداد چار لاکھ افراد تک پہنچ چکی تھی۔ (واللہ اعلم)

سیدنا آدم علیہ السلام کو فرشتوں نے سجدہ کیا۔ باری تعالیٰ ہے:

﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ﴾ (۱۷/ اسرائیل: ۶۱)

”اور جب ہم نے فرشتوں سے کہا کہ آدم علیہ السلام کو سجدہ کرو تو سب نے سجدہ کیا مگر ابلیس نے نہ کیا۔“

سیدنا انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”قیامت کے دن مومن جمع ہو کر کہیں گے کہ اگر ہم کسی سے اللہ کے سامنے سفارش کروائیں (تو اس مشکل مرحلے سے نجات مل جائے)، چنانچہ وہ سیدنا آدم علیہ السلام کی خدمت میں حاضر ہو کر عرض کریں گے: آپ تمام انسانوں کے جد امجد ہیں، آپ کو اللہ تعالیٰ نے اپنے ہاتھ سے پیدا فرمایا اور اپنے فرشتوں سے آپ کو سجدہ کروایا اور آپ کو تمام اشیا کے نام سکھائے، اپنے رب کے سامنے ہماری سفارش فرمائیے تاکہ ہمیں اس مرحلے سے نجات نصیب ہو۔“^①

سیدنا ابو موسیٰ اشعری رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا:

”اللہ تعالیٰ نے آدم علیہ السلام کو تمام زمین سے جمع کی گئی مٹی بھر خاک سے پیدا فرمایا۔ آدم علیہ السلام کی اولاد بھی (طرح طرح کی) مٹی کے مطابق پیدا ہوئی۔ ان میں سرخ، سفید اور سیاہ بھی ہیں اور ان کے درمیانی رنگوں کے بھی ہیں (اسی طرح) نرم خور اور سخت طبیعت والے اور درمیانی طبیعت والے اور نیک اور بھی۔“^②

سیدنا انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

”جب آدم علیہ السلام میں اللہ تعالیٰ نے روح پھونکی اور ابھی روح سر تک پہنچی تو آدم علیہ السلام کو چھینک آئی، اس پر انہوں نے کہا: الْحَمْدُ لِلَّهِ رَبِّ الْعَالَمِينَ

① صحیح البخاری: ۴۴۷۶. ② صحیح، سنن ابی داؤد: ۴۶۹۳، أحمد:

انبیاء کی دعائیں

”تمام تعریفیں اللہ ہی کے لیے ہیں جو تمام جہانوں کا پالنے والا ہے۔“ تو اللہ تعالیٰ نے جواب میں کہا: **يَرْحَمُكَ اللَّهُ** اللہ تجھ پر رحمت فرمائے گا۔^①

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

”اللہ تعالیٰ نے سیدنا آدم (علیہ السلام) کو پیدا کیا تو ان کا قد ساٹھ ہاتھ تھا۔ پھر ان کو فرمایا: جا کر ان فرشتوں کی جماعت کو سلام کہیے اور سنیے کہ وہ کیا جواب دیتے ہیں۔ تیرا اور تیری اولاد کا یہی سلام (کا طریقہ) ہوگا۔ سیدنا آدم (علیہ السلام) نے کہا: **السَّلَامُ عَلَيْكُمْ** فرشتوں نے کہا: **السَّلَامُ عَلَيْكَ وَرَحْمَةُ اللَّهِ** یعنی جواب میں **رَحْمَةُ اللَّهِ** کا اضافہ ہو گیا۔ جنت میں جو بھی داخل ہوگا، وہ آدم (علیہ السلام) کی صورت پر (ساٹھ ہاتھ قد کا) ہوگا اس کے بعد اب تک مخلوق (کے قد کاٹھ) میں کمی ہوتی آئی ہے۔“^②

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

”بہترین دن جس میں سورج طلوع ہوتا ہے، وہ جمعہ کا دن ہے، اس دن آدم (علیہ السلام) کو پیدا کیا گیا، اس دن انہیں جنت میں داخل کیا گیا، اس دن انہیں وہاں سے نکالا گیا اور اسی دن قیامت قائم ہوگی۔“^③

جب سیدنا آدم (علیہ السلام) اور ان کی بیوی کو اللہ تعالیٰ نے جنت میں ٹھہرایا اور حکم دیا کہ اس درخت کے پاس نہ جانا تو شیطان نے انہیں پھسلا یا اور جنت سے نکلوا دیا تو انہوں نے اللہ سے دعا کی جس کی قبولیت کا اللہ نے یوں تذکرہ کیا ہے:

﴿فَتَلَقَىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ ۗ إِنَّهُ هُوَ التَّوَّابُ الرَّحِيمُ ۝ قُلْنَا اهْبِطُوا مِنْهَا جَمِيعًا ۚ فَإِمَّا يَأْتِيَنَّكُمْ مِنِّي هُدًى فَمَنْ تَبِعَ هُدَايَ فَلَا خَوْفٌ عَلَيْهِمْ وَلَا هُمْ يَحْزَنُونَ﴾ (البقرة: ۳۷، ۳۸)

① صحیح ابن حبان: ۶۱۶۵. ② صحیح البخاری: ۳۳۲۶.

③ صحیح مسلم: ۸۵۴.

انبیاء کی دعائیں

”پھر آدم (علیہ السلام) نے اپنے رب سے چند کلمات سیکھ کر توبہ کی تو اللہ تعالیٰ نے ان کی توبہ قبول کر لی۔ بلاشبہ وہ بندوں کی توبہ قبول کرنے والا نہایت رحم کرنے والا ہے۔ ہم نے کہا: سب کے سب اس سے اتر جاؤ، پھر اگر کبھی تمہارے پاس میری طرف سے واقعی کوئی ہدایت آجائے تو جو میری ہدایت کی پیروی کرے گا سو ان پر نہ کوئی خوف ہے اور نہ وہ غمگین ہوں گے۔“

ایک دوسرے مقام پر فرمایا:

﴿فَلَمَّا ذَاقَا الشَّجَرَةَ بَدَتْ لَهُمَا سَوْآتُهُمَا وَطَفِقَا يَخْصِفْنَ عَلَيْهِمَا مِنْ وَّرَقِ الْجَنَّةِ ۗ وَ نَادَاهُمَا رَبُّهُمَا أَلَمْ أَنْهَكُمَا عَن تِلْكَمَا الشَّجَرَةِ وَأَقُلْتُ لَكُمَا إِنَّ الشَّيْطَانَ لَكُمَا عَدُوٌّ مُّبِينٌ﴾ (۷ / الأعراف: ۲۲)

”پھر جب دونوں نے اس درخت کو چکھا تو ان دونوں کی شرمگاہیں ان پر ظاہر ہو گئیں اور دونوں اپنے آپ پر جنت کے پتے چپکانے لگے (تاکہ ستر ڈھانک سکیں) اور ان دونوں کو ان کے رب نے آواز دی کیا میں نے تم دونوں کو اس درخت سے منع نہیں کیا اور تم دونوں سے نہیں کہا کہ بے شک شیطان تم دونوں کا کھلا دشمن ہے۔“

دعا

لغزش پر معافی کی دعا

جب اللہ تعالیٰ نے سیدنا آدم (علیہ السلام) کو جنت سے نکال دیا تو انہوں نے اور ان کے ساتھ سیدہ حوا (علیہا السلام) نے اللہ سے یہ دعا کی:

﴿رَبَّنَا ظَلَمْنَا أَنْفُسَنَا سِتَّةً وَإِنْ لَّمْ تَغْفِرْ لَنَا وَتَرْحَمْنَا

لَنَكُونَنَّ مِنَ الْخَسِرِينَ﴾ (۷ / الأعراف: ۲۳)

”دونوں نے کہا: اے ہمارے رب! ہم نے اپنی جانوں پر ظلم کیا اور اگر تو نے ہمیں نہ بخشا اور ہم پر رحم نہ کیا تو یقیناً ہم ضرور خسارہ پانے والوں سے ہو جائیں گے۔“

سید الاستغفار

اسی سے ملتی جلتی ایک دعا رسول اللہ ﷺ نے بھی ہمیں سکھائی ہے اور وہ سید الاستغفار ہے یعنی اللہ سے بخشش طلب کرنے کی سب سے بڑی دعا اور وہ یہ ہے:

«اللَّهُمَّ أَنْتَ رَبِّي، لَا إِلَهَ إِلَّا أَنْتَ، خَلَقْتَنِي
وَأَنَا عَبْدُكَ، وَأَنَا عَلَى عَهْدِكَ وَوَعْدِكَ مَا
اسْتَطَعْتُ، أَعُوذُ بِكَ مِنْ شَرِّ مَا صَنَعْتُ، أَبُوئُ
لَكَ بِنِعْمَتِكَ عَلَيَّ وَأَبُوءُ بِذَنْبِي فَاغْفِرْ لِي، فَإِنَّهُ
لَا يَغْفِرُ الذُّنُوبَ إِلَّا أَنْتَ»^①

”اے اللہ! تو میرا رب ہے، تیرے سوا کوئی الہ نہیں۔ تو نے ہی مجھے پیدا کیا اور میں تیرا ہی بندہ ہوں میں اپنی طاقت کے مطابق تجھ سے کیے ہوئے عہد اور وعدہ پر قائم ہوں۔ ان بری حرکتوں کے عذاب سے جو میں نے کی ہیں تیری پناہ مانگتا ہوں مجھ پر تیری نعمتیں ہیں اس کا اقرار کرتا ہوں۔ میری مغفرت کر دے کہ تیرے سوا اور کوئی بھی گناہ نہیں معاف کرتا۔“

① صحیح البخاری: ۶۳۰۶.

سیدنا نوح علیہ السلام

تعارف

نام:	سیدنا نوح علیہ السلام اور لشکر
لقب:	آدم ثانی، شیخ الانبیاء اور ابوالبشر ثانی
والد:	لاعلک بن متوشح
والدہ:	سحابنت انوش
علاقہ:	عراق
نبوت:	۴۰ سال کی عمر میں عراق میں نبوت ملی۔
کارنامہ:	حکم الہی سے کشتی کی تیاری (طول کشتی ۸۰ ہاتھ اور عرض ۵۰ ہاتھ)
قوم پر عذاب:	قوم کی نافرمانی پر اللہ سے بددعا کی جس کے نتیجے میں طوفان اور بارش و سیلاب کا عذاب آیا جس میں نافرمان لوگ، بیوی و اعلہ اور ایک بیٹا غرق ہو گئے۔
عمر:	تقریباً ۱۰۵۰ سال طوفان نوح کے بعد ۶۰ برس، بعض نے ۱۴۰۰ برس کہا ہے۔

کشتی کا ٹھکانہ: کوہ جودی (کوہ اراراط)

ایمان لانے والے: تقریباً ۴۰ مرد اور ۴۰ عورتیں۔ واللہ اعلم بالصواب

اولاد: سعید بن مسیب رضی اللہ عنہ بیان کرتے ہیں کہ سیدنا نوح علیہ السلام کے تین بیٹے تھے سام، یافث اور حام اور ان تینوں کے تین تین بیٹے تھے، سام کی

۱۴۳۲ھ

نسل سے عربی، فارسی اور رومی وجود میں آئے یافت کی نسل سے ترک، صقالیہ اور یاجوج ماجوج پیدا ہوئے اور حام کی نسل سے سوڈانی اور بربر اقوام ہیں۔^①

وفات: بیت المقدس میں (۲۸۸۲ ق م)

فضائل

ارشاد باری تعالیٰ ہے:

﴿لَقَدْ أَرْسَلْنَا نُوحًا إِلَىٰ قَوْمِهِ فَقَالَ يَا قَوْمِ اعْبُدُوا اللَّهَ مَا لَكُمْ مِنِّي إِلَهٍ غَيْرُهُ﴾ (الأعراف: ۵۹)

”ہم نے نوح کو ان کی قوم کی طرف بھیجا، تو انہوں نے (اپنی قوم سے) کہا: اے میری قوم! اللہ کی عبادت کرو، اس کے سوا تمہارا کوئی الہ نہیں۔“

مزید فرمایا: ﴿وَلَقَدْ أَرْسَلْنَا نُوحًا إِلَىٰ قَوْمِهِ فَلَبِثَ فِيهِمْ أَلْفَ سَنَةٍ إِلَّا خَمْسِينَ عَامًا فَأَخَذَهُمُ الطُّوفَانُ وَهُمْ ظَالِمُونَ ۝ فَأَنْجَيْنَاهُ وَأَصْحَابَ السَّفِينَةِ وَجَعَلْنَاهَا آيَةً لِلْعَالَمِينَ﴾ (العنكبوت: ۱۴، ۱۵)

”اور ہم نے نوح (ﷺ) کو ان کی قوم کی طرف بھیجا تو وہ ان میں پچاس سال کم ہزار سال رہے، پھر ان کو طوفان (کے عذاب) نے آ پکڑا اور وہ ظالم تھے، پھر ہم نے نوح کو اور کشتی والوں کو نجات دی اور کشتی کو دنیا والوں کے لیے نشانی بنا دیا۔“

سیدنا سلیمان فارسی فرماتے ہیں:

اللہ کے نبی سیدنا نوح (ﷺ) جب کوئی لباس پہنتے یا کھانا کھاتے یا کچھ بھی کھاتے پیتے تو کہتے: «الحمد لله» تو آپ کو ”عبد شکور“

① تحفة الأحوذی: ۸۰/۹

(شکر گزار بندہ) کا لقب ملا۔^①

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

” (روزِ قیامت) سب لوگ آدم (علیہ السلام) کے پاس آئیں گے اور کہیں گے: اے آدم! آپ تمام انسانوں کے والد ہیں، آپ کو اللہ نے اپنے ہاتھ سے پیدا کیا، آپ کے اندر اپنی (پیدا کی ہوئی) روح ڈالی، فرشتوں سے آپ کو سجدہ کروایا اور آپ کو جنت میں ٹھہرایا۔ کیا آپ اللہ کے حضور ہماری شفاعت نہیں کریں گے؟ کیا آپ نہیں دیکھ رہے کہ ہم کس مصیبت میں گرفتار ہیں اور وہ مصیبت کس حد تک پہنچ چکی ہے؟ آدم (علیہ السلام) فرمائیں گے: میرا رب آج سخت غصے میں ہے۔ اس سے پہلے کبھی اس قدر جلال میں نہیں آیا، نہ آئندہ کبھی آئے گا، اس نے مجھے ایک درخت سے منع کیا تھا، لیکن میں نے حکم عدولی کی۔ ہائے میری جان! میری جان! کسی اور کے پاس جاؤ، نوح (علیہ السلام) کے پاس چلے جاؤ۔ لوگ نوح (علیہ السلام) کے پاس جائیں گے اور کہیں گے: اے نوح! آپ زمین والوں کی طرف مبعوث ہونے والے پہلے رسول ہیں۔ اللہ تعالیٰ نے آپ کا نام ”شکر گزار بندہ“ رکھا ہے۔ کیا آپ نہیں دیکھ رہے کہ ہم کس مصیبت میں گرفتار ہیں اور وہ کس حد کو پہنچ چکی ہے؟ کیا آپ اللہ کے دربار میں ہماری شفاعت نہیں کریں گے؟“ نوح (علیہ السلام) فرمائیں گے: میرا رب آج سخت غصے میں ہے۔ اس سے پہلے کبھی اس قدر جلال میں نہیں آیا، نہ آئندہ آئے گا۔ مجھے تو ایک دعا کی قبولیت کا یقین دلایا گیا تھا جو میں نے اپنی قوم کے خلاف کر لی تھی، اس لیے مجھے تو آج اپنی فکر ہے، تم کسی اور کے پاس جاؤ۔ ہائے میری جان! میری جان!.....“^②

صحیح بخاری کی روایت کے مطابق رسول اللہ صلی اللہ علیہ وسلم نے فرمایا:

① تفسیر القرطبی: ۵/ ۱۴۰؛ الاسراء: ۳۔ ② صحیح البخاری: ۴۷۱۲۔

”اللہ تعالیٰ نوح (ﷺ) اور ان کی امت کو حاضر کر لے گا اور ان سے پوچھے گا: کیا تو نے (میرا پیغام) اپنی امت کو پہنچا دیا تھا؟ وہ عرض کریں گے: ہاں، یا رب، اللہ تعالیٰ ان کی امت سے فرمائے گا: کیا انہوں نے تم لوگوں کو (میرا پیغام) پہنچا دیا تھا؟ وہ کہیں گے: نہیں، ہمارے پاس تو کوئی نبی نہیں آیا۔ اللہ تعالیٰ نوح (ﷺ) سے فرمائیں گے: تیرا گواہ کون ہے؟ وہ عرض کریں گے: محمد ﷺ اور ان کی امت۔ تب ہم (مسلمان) گواہی دیں گے کہ نوح (ﷺ) نے تبلیغ کی تھی۔“

درج ذیل آیت مبارکہ میں اسی طرف اشارہ ہے:

﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَ يُكُونَ الرَّسُولُ عَلَيْكُمْ شَهِيدًا﴾ (البقرة: ۱۴۳)

”اور اسی طرح ہم نے تم کو امت معتدل بنایا ہے تاکہ تم لوگوں پر گواہ بنو اور پیغمبر (آخر الزمان) تم پر گواہ بنیں۔“^①

سیدنا ابو ہریرہ رضی اللہ عنہ بیان کرتے ہیں کہ نبی کریم ﷺ نے فرمایا:

”کیا میں تمہیں دجال کے بارے میں وہ بات بتاؤں جو کسی نبی نے اپنی قوم کو نہیں بتائی؟ وہ کانا ہے، وہ اپنے ساتھ جھوٹ موٹ کی جنت اور جہنم لائے گا۔ جس کو وہ جنت کہے گا وہ (حقیقت میں) آگ ہوگی۔ میں تمہیں اس سے ڈراتا ہوں جیسے نوح (ﷺ) نے اپنی قوم کو اس سے متنبہ کیا تھا۔“^②

دعائیں

قوم کی نافرمانی پر بددعا

جب سیدنا نوح (ﷺ) کی قوم نے ان کی کھلی نافرمانی کرنا شروع کی تو انہوں نے اللہ سے ان کے لیے بددعا کی:

① صحیح البخاری: ۳۳۳۹. ② صحیح البخاری: ۳۳۳۸.

﴿رَبِّ اِنَّهُمْ عَصَوْنِي وَاتَّبَعُوا مَنْ لَّمْ يَزِدْهُ مَالُهُ وَ
 وَكُدَّةً اِلَّا خَسَارًا ۝ وَ مَكْرُوًّا مَكْرًا كُبَّارًا ۝ وَقَالُوْا لَا
 تَذَرُنَّ اِلِهَتَكُمْ وَلَا تَذَرُنَّ وِدَّاءَ وَلَا سُوَاعًا ۝ وَلَا يَغُوْثَ
 وَ يَعُوْقَ وَ نَسْرًا ۝ وَ قَدْ اَضَلُّوْا كَثِيْرًا ۝ وَلَا تَزِدِ
 الظَّالِمِيْنَ اِلَّا ضَلٰلًا ۝ مِمَّا خَطِيْئَتِهِمْ اُغْرِقُوْا فَاَدْخِلُوْا
 نَارًا ۝ فَلَمْ يَجِدُوْا لِهَمِّ مِّنْ دُوْنِ اللّٰهِ اَنْصَارًا﴾

”اے میرے پروردگار! انہوں نے میری نافرمانی کی اور ان لوگوں کی پیروی
 کی جن کے مال اور اولاد نے خسارے ہی میں پڑھایا اور انہوں نے بڑے
 بڑے مکر کیے۔ اور انہوں نے کہا: تم اپنے معبودوں کو ہرگز نہ چھوڑنا، تم ود،
 سواع، یغوث، یعوق اور نسر کو ہرگز نہ چھوڑنا اور بلاشبہ انہوں نے بہت سے
 لوگوں کو گمراہ کیا (الہی) تو ظالموں کی گمراہی میں مزید اضافہ فرما، وہ اپنے
 گناہوں کی وجہ سے غرق کیے گئے، پھر دوزخ میں داخل کیے گئے، تو انہوں
 نے اللہ کے سوا کوئی اپنا مددگار نہ پایا۔“ (۷۱/نوح: ۲۱، ۲۵)

کافروں کے متعلق بددعا

﴿وَ قَالَ نُوحٌ رَبِّ لَا تَذَرْ عَلٰی الْاَرْضِ مِنَ الْكٰفِرِيْنَ
 دِيَّارًا ۝ اِنَّكَ اِنْ تَذَرَهُمْ يُضِلُّوْا عِبَادَكَ وَلَا يَلِدُوْا
 اِلَّا فٰجِرًا كَفّٰرًا﴾ (۷۱/نوح: ۲۶، ۲۷)

”اور (پھر) نوح نے (یہ) دعا کی کہ میرے پروردگار! کفر کرنے والوں کا کوئی
 گھر زمین پر نہ چھوڑ، اگر تو ان کو رہنے دے گا تو تیرے بندوں کو گمراہ کریں

گے اور ان سے جو اولاد ہوگی وہ بھی بدکار (اور کافر) ہی ہوگی۔“

اپنے لیے اور اپنے والدین کے لیے دعا

﴿رَبِّ اغْفِرْ لِيْ وَ لِوَالِدَيَّ وَ لِمَنْ دَخَلَ بَيْتِيْ مُؤْمِنًا
وَلِلْمُؤْمِنِيْنَ وَالْمُؤْمِنَاتِ ۗ وَلَا تَزِدِ الظَّالِمِيْنَ اِلَّا تَبَارًا﴾

”اے میرے پروردگار! مجھ کو اور میرے ماں باپ کو اور جو ایمان لا کر میرے گھر میں آئے اس کو اور تمام ایمان والے مردوں اور ایمان والی عورتوں کو معاف فرما اور ظالم لوگوں کے لیے اور زیادہ تباہی بڑھا۔“ (نوح: ۲۸)

نصرت الہی کے لیے دعا

جب سیدنا نوح علیہ السلام نے اپنی قوم کو الہ واحد کی طرف دعوت دی تو انہوں نے جھٹلایا بلکہ وہ کہنے لگے کہ یہ ہماری طرح کا ہی آدمی ہے ہم تو اپنے پہلے بزرگوں سے اس طرح کی کوئی بات نہیں سنی۔ اسے شاید کوئی جنون ہو گیا ہے تو انہوں نے اس وقت دعا کی۔

﴿قَالَ رَبِّ انصُرْنِيْ بِمَا كَدَّبُوْنِ ۝ فَاَوْحَيْنَا اِلَيْهِ اَنْ
اصْنَعِ الْفُلْكَ بِاعْيُنِنَا ۗ وَوَحَيْنًا فَاِذَا جَاءَ اَمْرُنَا وَفَارَ
التَّنُوْرُ ۗ فَاَسْلُكْ فِيْهَا مِنْ كُلِّ زَوْجَيْنِ اِثْنَيْنِ ۗ وَاَهْلَكَ اِلَّا
مَنْ سَبَقَ عَلَيْهِ الْقَوْلُ مِنْهُمْ ۗ وَلَا تُخَاطِبُنِيْ فِي الَّذِيْنَ
ظَلَمُوْا ۗ اِنَّهُمْ مُّغْرَقُوْنَ ۝ فَاِذَا اسْتَوَيْتَ اَنْتَ وَ مَنْ مَّعَكَ
عَلَى الْفُلْكِ فَقُلِ الْحَمْدُ لِلّٰهِ الَّذِيْ نَجَّيْنَا مِنْ الْقَوْمِ

الظَّالِمِينَ ۝ وَقُلْ رَبِّ انزِلْنِي مُنزَلًا مُّبْرَكًا ۝ اَنْتَ خَيْرُ الْمُنزِلِينَ ۝ اِنَّ فِيْ ذٰلِكَ لَاٰيٰتٍ وَّ اِنْ كُنَّا لَبَتِّلِيْنَ ﴿

” (نوح نے) کہا: اے میرے پروردگار! انہوں نے مجھے جھٹلایا ہے تو میری مدد کر، پھر ہم نے ان کی طرف وحی بھیجی کہ ہمارے سامنے اور ہمارے حکم سے کشتی بناؤ پھر جب ہمارا حکم آپہنچے اور تنور (پانی سے بھر کر) جوش مارنے لگے تو سب (قسم کے حیوانات) میں سے جوڑا جوڑا (نر اور مادہ) کشتی میں بٹھالو اور اپنے گھروالوں کو بھی سوائے ان کے جن کی نسبت ان میں سے (ہلاک ہونے کا) حکم پہلے صادر ہو چکا ہے اور ظالموں کے بارے میں ہم سے کچھ نہ کہنا وہ ضرور ڈبو دیئے جائیں گے اور جب تم اور تمہارے ساتھی کشتی میں بیٹھ جاؤ تو (اللہ کا شکر کرنا اور) کہنا کہ سب تعریف اللہ ہی کے لیے ہیں جس نے ہمیں ظالم لوگوں سے نجات بخشی۔ اور کہہ: اے میرے رب! تو مجھے بابرکت اتارنا اور تو سب سے بہتر اتارنے والا ہے۔ بیشک اس (قصے) میں نشانیاں ہیں اور ہمیں تو آزمائش کرنی تھی۔“ (۲۳/ المؤمنون: ۲۶، ۳۰)

قوم کے جھٹلانے اور دل شکنی کرنے پر دعا

ایک موقع پر نوح نے یہ دعا فرمائی جب قوم نے جھٹلایا اور دل شکنی کی۔

﴿فَدَعَا رَبَّهُ اِنِّىْ مُغْلُوْبٌ فَاَنْتَصِرْ﴾ (۵۴/ القمر: ۱۰)

” تو انہوں نے اپنے پروردگار سے دعا کی کہ میں (ان کے مقابلے میں) کمزور ہوں۔“

اس دعا کے بعد اللہ کی پھر خوب بارش برسی، ارشاد ہوتا ہے:

﴿فَفَتَحْنَا اَبْوَابَ السَّمٰوٰتِ بِمَآءٍ مُّنْهَرٍ ۝ وَفَجَّرْنَا الْاَرْضَ

عِيُونًا فَالْتَقَى الْبَاءُ عَلَىٰ أَمْرٍ قَدْ قُدِرَ ۝ وَحَمَلْنَاهُ عَلَىٰ ذَاتِ
الْأَوَاجِ وَدُسِّرُ ۝ تَجْرِي بِأَعْيُنِنَا جَزَاءً لِّمَن كَانَ كُفْرًا ۝
وَلَقَدْ تَرَكْنَاهَا آيَةً فَهَلْ مِنْ مُدْكِرٍ ﴿٥٦﴾ (القمر: ١١-١٥)

”چنانچہ ہم نے زور سے برسنے والے پانی کے ساتھ آسمان کے دروازے
کھول دیے اور ہم نے زمین سے چشمے جاری کر دیے تو (آسمان اور زمین کا)
پانی ایک امر پر مل گیا جو بلاشبہ مقدر ہو چکا تھا۔ اور ہم نے ان (نوح علیہ السلام)
کو تختوں اور میخوں والی (کشتی) پر سوار کیا۔ وہ ہماری آنکھوں کے سامنے
چلتی تھی (یہ سب کچھ) اس شخص کے انتقام کے لیے (کیا گیا) جس کو کا
فرمانتے نہ تھے۔ اور ہم نے اس کو ایک عبرت بنا دیا تو کوئی ہے نصیحت
پکڑنے والا۔“

اپنے بیٹے کے متعلق دعا

سیدنا نوح علیہ السلام کو حکم ہوا کہ تیری نافرمان قوم پر سیلاب کا عذاب آنے والا ہے سب کو
کشتی پر سوار کر لے جو اہل ایمان ہیں تو انہوں نے اپنے بیٹوں کو بھی کہا، ایک بیٹا نافرمان
تھا، کہنے لگا: پانی میرا کچھ بگاڑ نہیں سکتا اور میں پہاڑ پر چڑھ جاؤں گا جب پانی کا طوفان آیا
اور یہ بیٹا ڈوبنے لگا تو سیدنا نوح علیہ السلام نے اللہ سے دعا کی:

﴿رَبِّ إِنَّ ابْنِي مِنْ أَهْلِي وَإِنَّ وَعْدَكَ الْحَقُّ وَأَنْتَ
أَحْكَمُ الْحَكِيمِينَ ۝ قَالَ يُنُوحُ إِنَّهُ لَيْسَ مِنْ أَهْلِكَ
إِنَّهُ عَمَلٌ غَيْرُ صَالِحٍ فَلَا تَسْأَلْنِي مَا لَيْسَ لَكَ بِهِ
عِلْمٌ إِنِّي أَعِظُكَ أَنْ تَكُونَ مِنَ الْجَاهِلِينَ ۝ قَالَ رَبِّ

إِنِّي أَعُوذُ بِكَ أَنْ أَسْأَلَكَ مَا لَيْسَ لِي بِهِ عِلْمٌ وَإِلَّا
تَغْفِرْ لِي وَتَرْحَمْنِي أَكُنُّ مِنَ الْخَسِرِينَ ﴿﴾

”اے میرے پروردگار! میرا بیٹا بھی میرے گھر والوں میں سے ہے (تو اس کو بھی نجات دے) تیرا وعدہ سچا ہے اور تو سب سے بہتر حاکم ہے۔ اللہ نے فرمایا: اے نوح! وہ تیرے گھر والوں میں نہیں ہے، یقیناً اس کا عمل نیک نہیں، لہذا جس چیز کی تمہیں حقیقت معلوم نہیں اس کے بارے میں مجھ سے سوال ہی نہ کرو اور میں تمہیں نصیحت کرتا ہوں کہ نادان (نہ) بنو۔ نوح (علیہ السلام) نے کہا کہ پروردگار میں تجھ سے پناہ مانگتا ہوں کہ ایسی چیز کا تجھ سے سوال کروں جس کی مجھے حقیقت معلوم نہیں اور اگر تو مجھے نہیں بخشے گا اور مجھ پر رحم نہیں کرے گا تو میں تباہ ہو جاؤں گا۔“ (۱۱ / ہود: ۴۵، ۴۷)



تعارف

نام:	سیدنا ابراہیم علیہ السلام
والد:	تارخ بن نامور معروف نام آزر
والدہ:	شانی یا امیلہ
لقب:	خلیل اللہ، جد الانبیاء
پیدائش:	عراق کے شہر بابل میں
نبوت:	سامیہ قبائل کی طرف
نزول صحائف:	تیس عدد
پیشہ:	گلہ بانی
معجزات:	آگ کا گلزار بننا
کارنامہ:	بت شکنی، تعمیر بیت اللہ، بیٹے کی قربانی
عمر:	۱۷۵ سال
مقام ہجرت:	مصر، شام اور فلسطین
بیویاں:	کئی شادیاں کیں چند کے نام یہ ہیں: سارہ، ہاجرہ اور بی بی قطورہ۔
بھائی:	طا حور اور ہاران (سیدنا لوط علیہ السلام کے والد)
اولاد:	آپ کی بیوی ہاجرہ سے اسماعیل، سارہ سے اسحاق، قنطورا بنت یقطن
	کنعانیہ سے مدین، زمران، سرج، یقشان، نشق اور حجون بنت امین سے

انبیاء کی دعائیں

کیسان، سورج، امیم، لوطان اور نانس۔

وفات: جب سیدنا ابراہیم علیہ السلام کی عمر ۷۵ سال کی ہو چکی تو وقت اجل آن پہنچا سو آپ سے ملک الموت نے اجازت لے کر روح کو قبض کر لیا اور آپ اس دنیا کو چھوڑ کر جل بسے، حبرون کے شہر النخیل میں آپ کا مقبرہ واقع ہے۔

فضائل

سیدنا ابراہیم علیہ السلام کا قرآن مجید کے مختلف مقامات پر ذکر مختلف سورتوں میں ۶۹ مرتبہ آیا ہے جن میں ۱۵ مقامات صرف سورہ بقرہ میں ہیں۔
ارشاد باری تعالیٰ ہے:

﴿وَإِذْ أَخَذَ اللَّهُ إِبْرَاهِيمَ خَلِيلًا﴾ (۴/ النساء: ۱۲۵)

”اللہ تعالیٰ نے ابراہیم کو خلیل بنایا“

نبی کریم ﷺ نے فرمایا:

﴿إِنَّ اللَّهَ أَخَذَ نَبِيَّ خَلِيلًا كَمَا أَخَذَ إِبْرَاهِيمَ خَلِيلًا﴾^①

”بے شک اللہ نے مجھے اپنا خلیل بنا لیا ہے جس طرح اللہ تعالیٰ نے ابراہیم کو اپنا خلیل بنایا تھا۔“

سیدنا ابراہیم علیہ السلام کے بارے میں مزید فرمایا:

﴿وَإِذْ كُنَّا فِي الْكُتُبِ إِبْرَاهِيمَ ۗ إِنَّكَ كَانَ صِدِّيقًا نَبِيًّا﴾ (۱۹/ مریم: ۴۱)

”قرآن مجید میں ابراہیم (علیہ السلام) کا تذکرہ کیجیے یقیناً وہ سچے نبی تھے۔“

ارشاد باری تعالیٰ ہے:

﴿إِنَّ إِبْرَاهِيمَ لَأَوَّاهٌ حَلِيمٌ﴾ (۹/ التوبہ: ۱۱۴)

”بے شک ابراہیم یقیناً بہت زیادہ نرم دل بردبار تھے۔“

① صحیح مسلم: ۵۳۲۔

ارشاد باری تعالیٰ ہے:

﴿وَإِذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَّهَنَ﴾ (البقرة: ۱۲۴)

”اور جب ابراہیم کے رب نے ان کی چند چیزوں میں آزمائش کی تو انھوں نے اس کو پورا کر دیا۔“

سیدنا ابراہیم علیہ السلام پر جب بھی کوئی آزمائش آئی تو اللہ کے پیغمبر نے اس کو صابر و شاکر بن کر پورا کیا جیسا کہ خود اللہ تعالیٰ فرماتے ہیں:

﴿وَإِبْرَاهِيمَ الَّذِي وَفَّى﴾ (النجم: ۳۷)

”اور ابراہیم کی (خبر نہیں پہنچی) جنھوں نے (حق اطاعت و رسالت) پورا کر دیا۔“
صحیح بخاری میں ہے، آپ صلی اللہ علیہ وسلم نے فرمایا:

”بلاشبہ تم ننگے جسم، ننگے پاؤں اور بغیر ختنہ کے قیامت کے دن اکٹھے کیے جاؤ گے جیسا کہ پہلی مرتبہ تمھاری پیدائش ہوئی تھی۔“

اور پھر فرمایا:

﴿إِنَّ أَوَّلَ الْخَلَائِقِ يُكْسَى، يَوْمَ الْقِيَامَةِ إِبْرَاهِيمَ الْخَلِيلُ﴾^①
”یقیناً سب سے پہلے ابراہیم علیہ السلام کو قیامت کے دن لباس پہنایا جائے گا۔“

سیدنا ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا:

”میں نے عیسیٰ ابن مریم، موسیٰ اور ابراہیم علیہم السلام کو دیکھا۔ عیسیٰ علیہ السلام سرخ قام، گھنگریالے بالوں والے اور چوڑے سینے والے تھے، موسیٰ علیہ السلام گندمی رنگ کے فربہ بدن تھے۔“ صحابہ کرام رضی اللہ عنہم نے عرض کیا، اور سیدنا ابراہیم علیہ السلام؟ تو آپ نے فرمایا: ”اپنے ساتھی (محمد صلی اللہ علیہ وسلم) کو دیکھ لو۔“^②

سیدنا ابن مسعود رضی اللہ عنہ بیان کرتے ہیں کہ رسول اللہ ﷺ نے فرمایا:

«لَقِيتُ إِبْرَاهِيمَ لَيْلَةَ أُسْرِي بِي فَقَالَ يَا مُحَمَّدُ أَقْرَأُ أُمَّتَكَ مِنْنِي السَّلَامَ وَأَخْبِرْهُمْ أَنَّ الْجَنَّةَ طَيِّبَةُ التُّرْبَةِ عَذْبَةُ الْمَاءِ وَأَنَّهَا قِيَعَانٌ وَأَنَّ غِرَاسَهَا سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ» ①

”شب معراج کو میری ملاقات ابراہیم (علیہ السلام) سے ہوئی تو انہوں نے کہا: اے محمد! اپنی امت کو میری طرف سے سلام کہیے اور ان کو بتلائیے کہ جنت کی مٹی بڑی عمدہ ہے، پانی میٹھا ہے، لیکن وہ چٹیل میدان ہے (اس میں کاشت کاری کی ضرورت ہے) اس کی کاشت کاری سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ أَكْبَرُ ہے۔“

ایک دوسری روایت میں ہے، سیدنا ابراہیم علیہ السلام نے نبی کریم ﷺ سے فرمایا:

«مُرْ أُمَّتَكَ فَلْيُكْثِرُوا مِنْ غِرَاسِ الْجَنَّةِ فَإِنَّ تُرْبَتَهَا طَيِّبَةٌ وَأَرْضُهَا وَاسِعَةٌ قَالَ وَمَا غِرَاسُ الْجَنَّةِ قَالَ لَا حَوْلَ وَلَا قُوَّةَ إِلَّا بِاللَّهِ» ②

”اپنی امت سے کہیں کہ وہ جنت میں خوب کاشت کاری کریں، اس لیے کہ اس کی مٹی بڑی عمدہ ہے اور اس کی زمین فراخ ہے۔ نبی کریم ﷺ نے پوچھا: جنت کی کاشت کاری کیا ہے؟ انہوں نے فرمایا:

”لا حول ولا قوة الا باللہ۔“

① سنن الترمذی: ۳۴۶۲. ② مسند أحمد: ۲۳۵۵۲، سلسلة الأحادیث الصحيحة: ۱۰۵ الاسراء والمعراج، ص: ۹۹، ۱۰۷.

سیدنا اسماعیل علیہ السلام

تعارف

- نام: سیدنا اسماعیل علیہ السلام
 والد: سیدنا ابراہیم علیہ السلام
 والدہ: سیدہ ہاجرہ علیہا السلام
 لقب: ذبح اللہ
 پیدائش: ملک شام کے شہر کنعان میں
 زبان: قبطی، عبرانی اور عربی
 شادی: سیدنا اسماعیل کی پہلی شادی عمالیق کی ایک عورت عمارہ سے ہوئی جس کو آپ نے سیدنا ابراہیم علیہ السلام کے حکم پر طلاق دے دی۔ پھر دوسری شادی مضاض بن عمرو جرہمی کی بیٹی سلمیٰ سے کی۔
 اولاد: سلمیٰ سے بارہ بیٹے پیدا ہوئے۔

- ① نابت ② قیدار ③ ازبل ④ میثی ⑤ مسمع ⑥ ماش ⑦ دوصا
 ⑧ اُرر ⑨ یطور ⑩ نبش ⑪ طیما ⑫ قیدما۔

حجاز کے تمام عرب قبائل سیدنا اسماعیل علیہ السلام کے دو بیٹوں نابت اور قیدار کی اولاد سے ہیں۔

کارنامہ: تعمیر بیت اللہ، ذبح ہونے کے لیے تیار

عمر: مختلف اقوال: ۱۳۵ سال، ۱۳۷ سال، ۱۵۶ سال

انبیاء کی دعائیں

وفات: آپ کی وفات ۷۱۳ برس کی عمر میں ہوئی اور آپ اپنی والدہ کے قریب حجر مقام پر دفن ہوئے۔

فضائل

سیدنا اسماعیل علیہ السلام کے متعلق اللہ تعالیٰ نے فرمایا:

﴿وَاذْكُرْ فِي الْكِتَابِ إِسْمَاعِيلَ إِنَّهُ كَانَ صَادِقَ الْوَعْدِ وَكَانَ رَسُولًا نَّبِيًّا
وَكَانَ يَأْمُرُ أَهْلَهُ بِالصَّلَاةِ وَالزَّكَاةِ وَكَانَ عِنْدَ رَبِّهِ مَرْضِيًّا﴾

”اور کتاب میں اسماعیل کا بھی ذکر کرو وہ وعدے کے سچے اور (ہمارے) بھیجے ہوئے نبی تھے اور وہ اپنے گھر والوں کو نماز اور زکوٰۃ کا حکم کرتے تھے اور اپنے پروردگار کے ہاں پسندیدہ (وبرگزیدہ) تھے۔“ (۱۹/مریم: ۵۴، ۵۵)

وعدے کی پابندی سیدنا اسماعیل علیہ السلام کی خاص صفت ہے جو اللہ تعالیٰ نے خصوصاً ذکر کی ہے۔ صاحب ابن کثیر لکھتے ہیں کہ ایک دفعہ ان سے کسی نے وعدہ کیا کہ آپ ادھر ٹھہریں میں آتا ہوں آپ ایک دن اور ایک رات اسی جگہ پر ٹھہرے رہے اس آدمی کو یاد آیا تو وہ دوڑا ہوا آیا اور آکر کہا: آپ کے کل کے ادھر ہی کھڑے ہیں سیدنا اسماعیل علیہ السلام نے کہا: جب وعدہ ہو چکا تھا پھر میں کیسے چلا جاتا تو اس آدمی نے معذرت کی۔^①

سیدنا اسماعیل علیہ السلام کو اللہ تعالیٰ نے خاص طور پر اولاد ابراہیم سے پسند فرمایا، جیسا کہ صحیح مسلم میں ہے کہ رسول اللہ صلی اللہ علیہ وسلم نے فرمایا:

«إِنَّ اللَّهَ اصْطَفَىٰ كِنَانَةَ مِن وُلْدِ إِسْمَاعِيلَ»^②

”اللہ تعالیٰ نے اسماعیل علیہ السلام کی اولاد میں سے کنانہ کو چنا۔“

تو جب سیدنا اسماعیل علیہ السلام کی اولاد سے چنا تو گویا سیدنا ابراہیم علیہ السلام کی اولاد سے اللہ نے سیدنا اسماعیل علیہ السلام کو چنا۔

① تفسیر ابن کثیر: ۳/۳۷۳. ② صحیح مسلم: ۲۲۷۶؛ سنن الترمذی: ۳۶۰۶.

دعائیں

قرآن مجید میں جد الانبیاء سیدنا ابراہیم علیہ السلام کی بہت سی دعائیں موجود ہیں جو انہوں نے کیں، کبھی اپنی ذات کے لیے، کبھی اہل و عیال کے لیے اور کبھی قوم و وطن کے لیے۔ سیدنا ابراہیم علیہ السلام کی اپنے لیے اور اپنے والد محترم کے لیے دعا

﴿ رَبِّ هَبْ لِي حُكْمًا وَ اَلْحِقْنِي بِالصَّالِحِينَ ۝ وَ اجْعَلْ لِي لِسَانَ صِدْقٍ فِي الْاٰخِرِينَ ۝ وَ اجْعَلْنِي مِنْ وَّرَثَةِ جَنَّةِ النَّعِيمِ ۝ وَ اغْفِرْ لِاٰبِيَ اِنَّهٗ كَانَ مِنَ الضَّالِّينَ ۝ وَ لَا تُخْزِنِي يَوْمَ يُبْعَثُونَ ۝ يَوْمَ لَا يَنْفَعُ مَالٌ وَ لَا بَنُونَ ۝ اِلَّا مَنْ اٰتَى اللّٰهَ بِقَلْبٍ سَلِيمٍ ﴾

”اے اللہ! مجھے حکمت عطا فرما اور نیکوکاروں میں شامل کر اور پچھلے لوگوں میں میرا ذکر خیر (جاری) رکھ اور مجھے جنت نعیم کے وارثوں میں سے کر دے اور میرے باپ کو بخش دے کہ وہ گمراہوں میں سے تھا اور جس دن لوگ اٹھا کر کھڑے کیے جائیں گے مجھے رسوا نہ کرنا۔ جس دن نہ مال ہی کچھ فائدہ دے سکے گا اور نہ بیٹے۔ ہاں جو شخص اللہ کے پاس (شرک و بدعت سے) پاک دل لے کر آیا (وہ بچ جائے گا)۔“ (الشعراء: ۸۳، ۸۹)

جب سیدنا ابراہیم علیہ السلام مسلسل بتوں کو برا بھلا کہتے رہے تو ان نے والد نے ان کو رحم کرنے کی دھمکی دی تو انہوں نے یہ کہتے ہوئے اعراض کر لیا:

﴿ قَالَ سَلٰمٌ عَلٰيكَ ج سَاَسْتَغْفِرُ لَكَ رَبِّي ۙ اِنَّهٗ كَانَ بِى حَفِيًّا ۝ وَ اَعْتَزِلُكُمْ وَ مَا تَدْعُوْنَ مِنْ دُوْنِ اللّٰهِ وَ اَدْعُوا

انبیاء کی دعائیں

رَبِّي عَسَىٰ أَلَّا أَكُونَ بِدُعَاءِ رَبِّي شَقِيًّا ﴿١٩﴾

(۱۹ / مریم: ۴۷، ۴۸)

”ابراہیم (علیہ السلام) نے سلام علیک کہا (اور کہا کہ) میں آپ کے لیے اپنے پروردگار سے بخشش مانگوں گا بیشک وہ مجھ پر نہایت مہربان ہے اور میں آپ لوگوں سے اور جن کو آپ اللہ کے سوا پکارتے ہیں ان سے کنارہ کرتا ہوں اور اپنے پروردگار ہی کو پکاروں گا امید ہے کہ میں اپنے پروردگار کو پکار کر محروم نہیں رہوں گا۔“

آگ میں ڈالے جانے کے وقت سیدنا ابراہیم علیہ السلام کی دعا

سیدنا ابن عباس رضی اللہ عنہما فرماتے ہیں کہ جب سیدنا ابراہیم علیہ السلام کو آگ میں ڈالا گیا تھا تو سیدنا ابراہیم علیہ السلام نے اور جب غزوة احد کے موقع ہر طرف سے مسلمانوں کو دشمنوں کے امنڈ آنے کا شدید خطرہ پیدا ہوا تو نبی کریم صلی اللہ علیہ وسلم نے بھی یہ دعا پڑھی تھی:

”حَسْبُنَا وَنِعْمَ الْوَكِيلُ“^①

نیک اولاد کے لیے دعا

نیک اولاد کے لیے دعا جس کے نتیجے میں اللہ تعالیٰ نے سیدنا اسماعیل اور اسحاق علیہما السلام بیٹے عطا فرمائے۔

﴿رَبِّ هَبْ لِي مِنَ الصَّالِحِينَ ○ فَبَشِّرْنَاهُ بِعَلِيمٍ حَلِيمٍ﴾

(۳۷ / الصافات: ۱۰۰، ۱۰۱)

”اے پروردگار! مجھے (اولاد) عطا فرما (جو) سعادت مندوں میں سے (ہو)۔
تو ہم نے ان کو ایک نرم دل کے لڑکے کی خوشخبری دی۔“

① صحیح البخاری: ۴۵۶۳۔

مکہ اور اہل مکہ کے لیے امن و سلامتی اور رزق کی دعا

﴿وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ أَنْ نَعْبُدَ الْأَصْنَامَ ۝ رَبِّ إِنَّهُمْ أَضَلُّونَ كَثِيرًا مِّنَ النَّاسِ ۚ فَمَنْ تَبِعَنِي فَإِنَّهُ مِنِّي ۚ وَمَنْ عَصَانِي فَإِنَّكَ غَفُورٌ رَّحِيمٌ ۝ رَبَّنَا إِنِّي أَسْكَنْتُ مِنْ ذُرِّيَّتِي بُوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْئِدَةً مِّنَ النَّاسِ تَهْوِي إِلَيْهِمْ وَارْزُقْهُمْ مِّنَ الثَّمَرَاتِ لَعَلَّهُمْ يَشْكُرُونَ ۝ رَبَّنَا إِنَّكَ تَعْلَمُ مَا نُخْفِي وَمَا نُعْلِنُ ۚ وَمَا يَخْفَىٰ عَلَى اللَّهِ مِنْ شَيْءٍ فِي الْأَرْضِ وَلَا فِي السَّمَاءِ ۝ الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ ۚ إِنَّ رَبِّي لَسَبِیحُ الدُّعَاءِ ۝ رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي ۚ رَبَّنَا وَتَقَبَّلْ دُعَاءِ ۝ رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ﴾

”میرے پروردگار! اس شہر کو (لوگوں کے لیے) امن کی جگہ بنا دے اور مجھے اور میری اولاد کو بتوں کی عبادت سے بچائے رکھ۔ اے اللہ! انہوں نے بہت سے لوگوں کو گمراہ کیا ہے سو جس شخص نے میرا کہا مانا وہ میرا ہے اور جس نے میری نافرمانی کی تو تو بخشنے والا مہربان ہے۔ اے اللہ! میں نے اپنی کچھ اولاد

میدان (مکہ) میں جہاں کھیتی نہیں تیرے عزت (وادب) والے گھر کے پاس لا بسائی ہے، اے اللہ! تاکہ یہ نماز پڑھیں، تو لوگوں کے دلوں کو ان کی طرف مائل کر دے اور ان کو ہر قسم کے پھل سے روزی دے تاکہ (تیرا) شکر کریں۔ اے اللہ! جو بات ہم چھپاتے اور جو ظاہر کرتے ہیں تو سب جانتا ہے اور اللہ سے کوئی چیز مخفی نہیں (نہ) زمین میں نہ آسمان میں۔ اللہ کا شکر ہے جس نے مجھے بڑھاپے میں اسماعیل اور اسحق بخشے بیشک میرا رب دعا سننے والا ہے۔ اے اللہ! مجھے اور میری اولاد کو بھی نماز قائم کرنے والا بنا دے اے اللہ! میری دعا قبول فرما۔ اے اللہ! حساب (کتاب) کے دن میری، میرے ماں باپ کی اور تمام مومنوں کی مغفرت فرمانا۔“ (۱۴ / ابراہیم: ۳۵، ۴۱)۔

مکہ شہر کے لیے دعا

﴿وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ مَنْ آمَنَ مِنْهُمْ بِاللَّهِ وَالْيَوْمِ الْآخِرِ﴾

”اور جب ابراہیم نے کہا: اے اللہ! اس (جگہ) کو امن کا شہر بنا اور اس کے رہنے والوں میں سے جو اللہ اور روزِ آخرت پر ایمان لائیں ان کو پھلوں سے رزق دے۔“ (۲ / البقرة: ۱۲۶)

تعمیر بیت اللہ کے بعد دعا

جب سیدنا ابراہیم اور اسماعیل علیہما السلام نے بیت اللہ کی تعمیر مکمل کر لی تو دعا کی:

﴿رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ○ رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُسْلِمَةً لَكَ ○

وَارِنَا مَنَاسِكَنَا وَ تُبَّ عَلَيْنَا إِنَّكَ أَنْتَ التَّوَّابُ
الرَّحِيمُ ۝ رَبَّنَا وَ ابْعَثْ فِيهِمْ رَسُولًا مِّنْهُمْ يَتْلُو
عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۗ
إِنَّكَ أَنْتَ الْعَزِيزُ الْحَكِيمُ ﴿البقرة: ۱۲۷، ۱۲۹﴾

”اے اللہ! ہم سے (یہ خدمت) قبول فرما، بیشک تو ہی خوب سننے والا (اور) جاننے والا ہے۔ اے ہمارے رب! ہم دونوں کو اپنا فرمانبردار بنا اور ہماری اولاد میں سے بھی ایک گروہ کو اپنا مطیع بنا اور (اللہ) ہمیں ہمارے طریق عبادت سکھا اور ہمارے حال پر (رحم کے ساتھ) توجہ فرما، بیشک تو توجہ فرمانے والا مہربان ہے۔ اے ہمارے رب! ان لوگوں کے لیے انہیں میں سے ایک پیغمبر مبعوث فرما جو ان کو تیری آیتیں پڑھ پڑھ کر سنائے اور کتاب اور دانائی سکھائے اور ان (کے دلوں) کو پاک صاف کیا کرے بیشک تو غالب اور حکمت والا ہے۔“

قبولیت عمل کی دعا

اس سے معلوم ہوتا ہے عمل کے بعد قبولیت عمل کے لیے ضرور دعا کرنی چاہیے جیسا کہ ان دونوں (سیدنا ابراہیم اور اسماعیل علیہ السلام) نے کی:

﴿رَبَّنَا تَقَبَّلْ مِنَّا ۗ إِنَّكَ أَنْتَ السَّمِيعُ الْعَلِيمُ﴾ (البقرة: ۱۲۷)

”اے ہمارے رب! ہم سے (یہ عمل) قبول فرما، یقیناً تو ہی خوب سننے والا (اور) جاننے والا ہے۔“



تعارف

نام:	سیدنا لوط علیہ السلام
والد:	ہاران بن تارخ
پیدائش:	عراق کے شہر ”ار“ میں
نبوت:	مصر میں نبوت ملی
مقام تبلیغ:	سیدنا ابراہیم علیہ السلام نے سیدنا لوط علیہ السلام کو ”غور زغر“ کے علاقہ سدوم میں دعوت و تبلیغ کے لیے بھیجا۔ غور زغر کا علاقہ اردن میں عراق و فلسطین کے درمیان میں واقع ہے۔
پیشہ:	کھیتی باڑی، مویشی پالنا
ہجرتیں:	تین، عراق سے فلسطین، فلسطین سے اردن، اردن سے مصر
اولاد:	دو بیٹے اور دو بیٹیاں
قوم پر عذاب:	قوم کی برائی یعنی اغلام بازی کے سبب عذاب اور پتھروں کی بارش
زیر کفالت:	سیدنا ابراہیم علیہ السلام
وفات:	ضفر کے مقام پر فوت ہوئے ہیں وہیں دفن کیے گئے۔
فضائل	
	سیدنا ابراہیم علیہ السلام اللہ کے حکم سے اپنا آبائی وطن چھوڑ کر ملک شام کی طرف جانے لگے۔ تو ارشاد ہوتا ہے:

﴿فَأَمِّنَ لَهُ لُوطٌ وَقَالَ إِنِّي مُهَاجِرٌ إِلَىٰ رَبِّي ۖ إِنَّهُ هُوَ الْعَزِيزُ الْحَكِيمُ﴾

”پس ان پر (ایک) لوط (علیہ السلام) ایمان لائے اور (سیدنا ابراہیم علیہ السلام) کہنے لگے کہ میں اپنے رب کی طرف ہجرت کرنے والا ہوں بیشک وہ غالب حکمت والا ہے۔“ (۲۹/ العنکبوت: ۲۶)

مزید ارشاد ہوتا ہے:

﴿وَلُوطًا إِذْ قَالَ لِقَوْمِهِ أَتَأْتُونَ الْفَاحِشَةَ وَأَنْتُمْ تُبْصِرُونَ ۚ أَيْنَكُم مِّنْ الذَّكَرِ الْوَالِدِ وَالْوَالِدَاتُ مِمَّا قَبَّحْتُم فِيهِ فَتَجَاهِلُونَ ۚ فَمَا كَانَ جَوَابَ قَوْمِهِ إِلَّا أَنْ قَالُوا أَخْرِجُوا آلَ لُوطٍ مِّنْ قَرْيَتِكُمْ ۚ إِنَّهُمْ أَنَاسٌ يَّتَطَهَّرُونَ ۚ فَانجَيْنَاهُ وَأَهْلَهُ إِلَّا امْرَأَتَهُ ۗ قَدَرْنَاهَا مِنَ الْغَابِرِينَ ۚ وَامْطَرْنَا عَلَيْهِمْ مَطْرًا فَسَاءَ مَطَرُ الْمُنذِرِينَ﴾ (۲۷/ النمل: ۵۴، ۵۸)

”اور لوط کو (یاد کرو) جب انہوں نے اپنی قوم سے کہا کہ تم بے حیائی (کے کام) کیوں کرتے ہو اور تم دیکھتے ہو۔ کیا تم عورتوں کو چھوڑ کر لذت (حاصل کرنے) کے لیے مردوں کی طرف مائل ہوتے ہو حقیقت یہ ہے کہ تم احمق لوگ ہو۔ تو ان کی قوم کا اس کے سوا کوئی جواب نہ تھا کہ لوط کے گھر والوں کو اپنے شہر سے نکال دو یہ لوگ پاک رہنا چاہتے ہیں۔ تو ہم نے ان کو اور ان کے گھر والوں کو نجات دی مگر ان کی بیوی کہ اس کی نسبت ہم نے مقرر کر رکھا ہے (کہ) وہ پیچھے رہنے والوں میں ہوگی۔ اور ہم نے ان پر (پتھروں کی) سخت بارش برسائی، تو ڈرائے گئے لوگوں پر (پتھروں کی) بدترین بارش برسائی گئی۔“

نیز فرمایا: ﴿وَإِنَّ لُوطًا لَّمِنَ الْمُرْسَلِينَ ۚ إِذْ نَجَّيْنَاهُ وَأَهْلَهُ أَجْمَعِينَ ۚ إِلَّا عَجُوزًا فِي الْغَابِرِينَ ۚ ثُمَّ دَمَرْنَا الْأَخْرِينَ ۚ وَانكُم لَتَتَرُونَ عَلَيْهِم مَّصْبِحِينَ ۚ وَبِالْبَيْلِ ۚ أَفَلَا تَعْقِلُونَ﴾ (۳۷/ الصافات: ۱۳۳، ۱۳۸)

”اور لوط بھی پیغمبروں میں سے تھے۔ جب ہم نے ان کو اور ان کے (سب) گھر

انبیاء کی دعائیں

والوں کو سب کو (عذاب سے) نجات دی۔ مگر ایک بڑھیا کے جو پیچھے رہ جانے والوں میں تھی۔ پھر ہم نے دوسروں کو ہلاک کر دیا اور بلاشبہ تم صبح کو بھی ان (کی بستیوں) کے پاس سے گزرتے رہتے ہو اور رات کو بھی، تو کیا تم عقل نہیں رکھتے؟“

سیدنا ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا:

«رَحِمَ اللَّهُ لُوطًا كَانَ يَأْوِي إِلَى رُكْنٍ شَدِيدٍ وَمَا بَعَثَ اللَّهُ بَعْدَهُ نَبِيًّا إِلَّا وَهُوَ فِي ثَرْوَةٍ مِّنْ قَوْمِهِ»^①

”لوط (علیہ السلام) پر اللہ تعالیٰ رحمت نازل فرمائے، وہ ایک مضبوط سہارے (اللہ تعالیٰ) کی پناہ لیتے تھے آپ کے بعد اللہ نے جو بھی نبی بھیجا ہے وہ قوم کے کھاتے پیتے گھرانے میں سے بھیجا ہے۔“

دعا

نصرت الہی کے لیے دعا

قوم لوط کے اندر لواطت کی بیماری تھی جس کو روکنے کے لیے سیدنا لوط علیہ السلام نے بہت کوشش کی جب قوم اس ہٹ دھرمی اور گناہ پر مصر رہی تو ان کی قوم نے بجائے اطاعت کے حکم عدولی کی اور کہا: اگر تو سچا ہے ہم پر اللہ کا عذاب لے آ۔ تو انہوں نے اللہ سے دعا کی:

﴿قَالَ رَبِّ انصُرْنِي عَلَى الْقَوْمِ الْمُفْسِدِينَ﴾

” (لوط علیہ السلام نے) کہا: اے میرے رب! ان مفسد لوگوں کے مقابلے میں مجھے

نصرت عنایت فرما۔“ (العنکبوت: ۳۰)

تو اللہ تعالیٰ نے سیدنا لوط علیہ السلام، ان کے اہل خانہ سوائے ایک بڑھیا کے اور جو مومن کو چھوڑ کر اس پوری قوم کو پتھروں کی بارش سے تباہ کر دیا۔

① مستدرک حاکم: ۲ / ۵۶۱؛ الدر المنثور: ۳ / ۳۳۴؛ جمع الجوامع: ۴ / ۳۶۱:

سیدنا یعقوب علیہ السلام

تعارف

نام:	سیدنا یعقوب علیہ السلام
والد:	سیدنا اسحاق علیہ السلام
والدہ:	رفقہ یاربکہ
پیدائش:	۲۰۰۰ قبل مسیح والد محترم کی عمر اس وقت ۶۰ برس تھی۔
لقب:	اسرائیل (اللہ کا بندہ)
نبوت:	چالیس سال کی عمر میں
رہائش:	زیادہ تر اپنے ماموں لابان کے پاس مقام فدان میں رہے۔
مقام تبلیغ:	کنعانیوں کے علاقوں میں
شادی:	چار شادیاں کیں لیاہ، راحل، زلفہ اور بلہہ سے
عمر:	۱۳۷ سال
اولاد:	یعقوب علیہ السلام کے بارہ بیٹے اور ایک بیٹی تھی:

پہلی بیوی لیاہ سے: ① روبیل ② شمعون ③ لاوی ④ یہودا ⑤ ایساخر
⑥ زابلون

دوسری بیوی راحل سے: ④ سیدنا یوسف علیہ السلام ⑧ بنیامین

راحل کی لونڈی بلہہ سے: ⑨ دان ⑩ نیفتالی

انبیاء کی دعائیں

لیاہ کی لونڈی زلفہ سے: ⑪ حاد (جد) ⑫ اشیر

لیاہ سے ایک بیٹی دینا

اہم واقعات
سیدنا یوسف علیہ السلام کے بھائیوں نے ان کو کنواں میں ڈالا، غلام بنے، آخر ۲۴ سال بعد مصر کے وزیر خزانہ کے روپ میں ملاقات ہوئی۔

وفات: مصر میں

فضائل

سیدنا یعقوب علیہ السلام کو خاص طور پر اللہ تعالیٰ نے چنا اور پسند کیا ہے، ارشاد باری تعالیٰ ہے:

﴿وَاذْكُرْ عَبْدَنَا اِبْرَاهِيْمَ وَاسْحٰقَ وَيَعْقُوْبَ اُولِيَ الْاَيْدِي وَالْاَبْصَارِ ۝ اِنَّا اَخْلَصْنٰهُمْ بِخَالِصَةٍ ذِكْرَى الدَّارِ ۝ وَانَّهُمْ عِنْدَنَا لَمِنَ الْمُصْطَفَيْنَ الْاٰخِيَارِ﴾ (۳۸/ص: ۴۵، ۴۷)

”اور ہمارے بندوں ابراہیم، اسحق اور یعقوب کو یاد کرو جو ہاتھوں والے اور آنکھوں والے تھے۔ ہم نے ان کو ایک خاص (صفت آخرت کے) گھر کی یاد سے ممتاز کیا تھا اور وہ ہمارے نزدیک منتخب اور نیک لوگوں میں سے تھے۔“

دعائیں

سیدنا یوسف علیہ السلام کی جدائی پر باپ کی دعا

جب یعقوب علیہ السلام کے بیٹے ان کے پاس ان کے بیٹے سیدنا یوسف علیہ السلام کی خون آلود قمیص لے کر آئے تو یعقوب نے اللہ سے دعا کی:

﴿فَصَبْرٌ جَبِيْلٌ ۖ وَاللّٰهُ الْمُسْتَعٰنُ عَلٰی مَا تَصِفُوْنَ﴾

”لہذا صبر ہی بہتر ہے اور جو تم بیان کرتے ہو اس کے بارے میں اللہ ہی سے

مدد مطلوب ہے۔“ (۱۲/ یوسف: ۱۸)

جب بنیامین کو بیٹوں کے حوالے کیا تو دعا کی:

﴿فَاللَّهُ خَيْرٌ حِفْظًا ۖ وَهُوَ أَرْحَمُ الرَّحِيمِينَ﴾

(۱۲/ یوسف: ۶۴)

”سوال اللہ ہی بہتر نگہبان ہے اور وہ سب مہربانوں سے زیادہ رحم کرنے والا ہے۔“

اپنے غموں کی شکایت اللہ سے کرتے ہوئے دعا

جب سیدنا یعقوب علیہ السلام کی سیدنا یوسف علیہ السلام کی جدائی میں رورو کر آنکھوں کی پینائی

جاتی رہی تو لوگوں نے باتیں کیں تو انہوں نے کہا:

﴿قَالَ إِنَّمَا أَشْكُوا بَثِّي وَحُزْنِي إِلَى اللَّهِ وَ أَعْلَمُ مِنَ اللَّهِ

مَا لَا تَعْلَمُونَ ۝ يَبْنِي أَذْهَبُوا فَتَحَسَّسُوا مِنْ يُوسُفَ

وَ أَخِيهِ وَلَا تَأْيِسُوا مِنْ رُوحِ اللَّهِ ۖ إِنَّهُ لَا يَأْيِسُ مِنْ


رُوحِ اللَّهِ إِلَّا الْقَوْمُ الْكَافِرُونَ﴾ (۱۲/ یوسف: ۸۶، ۸۷)

”میں تو اپنے رنج و غم کا اظہار اللہ ہی سے کرتا ہوں اور اللہ کی طرف سے وہ

باتیں جانتا ہوں جو تم نہیں جانتے۔ اے میرے بیٹو! (یوں کرو کہ ایک دفعہ


پھر) جاؤ اور یوسف اور اس کے بھائی کو تلاش کرو اور اللہ کی رحمت سے ناامید

نہ ہو کہ اللہ کی رحمت سے بے ایمان لوگ ناامید ہوا کرتے ہیں۔“



تعارف

سیدنا یوسف علیہ السلام	نام:
سیدنا یعقوب علیہ السلام	والد:
راحیل بنت لایان	والدہ:
۱۹۲۷ قبل مسیح مدائن میں، بائبل کے مطابق ۱۹۰۶ ق م، نھیال کے ہاں	پیدائش:
چالیس سال کی عمر میں	نبوت:
۳۰ برس	عمر بوقت حاکم مصر:
۷ سال تقریباً	قید کا عرصہ:
تقریباً ۱۱ سال	عمر:
دو بیٹے افراتیم، منشا اور ایک بیٹی رحمت	اولاد:
بچپن میں باپ کی جدائی، بھائیوں کی بدسلوکی، غلامی، شاہ مصر کے گھر پرورش، عزیز مصر کی بیوی کا گناہ پر ابھارنا، اللہ کا محفوظ رکھنا، خواتین مصر کا ہاتھ کاٹنا، قید میں جانا، وزیر خزانہ بننا، بھائیوں کو معاف کرنا، والدین سے ملاقات	اہم واقعات:
مصر میں	وفات:



تمام انبیاء ﷺ سچ بولنے والے تھے چنانچہ کی مثال اللہ تعالیٰ نے قرآن مجید میں ذکر کی ہے۔ سیدنا یوسف علیہ السلام کے بارے میں فرمایا:

﴿وَإِنَّهُ لَمِنَ الصّٰدِقِیْنَ﴾ (۱۲ / یوسف: ۵۱)

”یقیناً وہ سچے تھے۔“

رسول اللہ ﷺ نے ان کے نسب کو بہترین نسب قرار دیا ہے جیسا کہ رسول اللہ ﷺ نے فرمایا: ”کریم، کریم کے بیٹے، کریم کے پوتے، کریم کے پڑپوتے یعنی یوسف بن یعقوب بن اسحاق بن ابراہیم۔“^①

دعائیں

گناہ سے بچنے کے اللہ سے دعا

جب سیدنا یوسف علیہ السلام کو عزیز مصر کی اہلیہ نے گناہ کی دعوت دی تو انہوں نے اللہ کی پناہ طلب کرتے ہوئے دعا کی:

﴿مَعَاذَ اللّٰهِ اِنَّهُ رَبِّیْ اَحْسَنَ مَثْوٰی ط اِنَّهُ لَا یُفْلِحُ

الظّٰلِمُوْنَ﴾ (۱۲ / یوسف: ۲۳)

”اللہ پناہ میں رکھے وہ (تمہارے میاں) تو میرے آقا ہیں انہوں نے مجھے اچھی طرح سے رکھا ہے (میں ایسا ظلم نہیں کر سکتا) بیشک ظالم لوگ فلاح نہیں پائیں گے۔“

گناہ اور فتنے سے محفوظ رہنے کے لیے دعا

جب سیدنا یوسف علیہ السلام کو گناہ گار نہ ہونے کے باوجود قید کیا گیا تو انہوں نے قید کو پسند

انبیاء کی دعائیں

کیا اور گناہ اور مزید فتنے سے محفوظ رہنے کے لیے اللہ تعالیٰ سے دعا کی:

﴿رَبِّ السَّجْنِ أَحَبُّ إِلَيَّ مِمَّا يَدْعُونَنِي إِلَيْهِ جَ وَإِلَّا تَصْرِفْ
عَنِّي كَيْدَهُنَّ أَصْبُ إِلَيْهِنَّ وَ أَكُنُّ مِنَ الْجَاهِلِينَ ○
فَاسْتَجَابَ لَهُ رَبُّهُ فَصَرَفَ عَنْهُ كَيْدَهُنَّ ۗ إِنَّهُ هُوَ
السَّمِيعُ الْعَلِيمُ﴾ (۱۲ / یوسف: ۳۳، ۳۴)

”اے میرے پروردگار! جس کام کی طرف یہ مجھے بلاتی ہیں اس کی نسبت مجھے قید پسند ہے اور اگر تو مجھ سے ان کے فریب کو نہ ہٹائے گا تو میں ان کی طرف مائل ہو جاؤں گا اور نادانوں میں داخل ہو جاؤں گا۔ تو اللہ نے ان کی دعا قبول کر لی اور پھر اس نے ان سے ان (عورتوں) کا مکر دور کر دیا بیشک وہ سننے، جاننے والا ہے۔“

صالح موت کے لیے دعا

نیک اور صالح موت کے لیے سیدنا یوسف علیہ السلام نے دعا فرمائی:

﴿رَبِّ قَدْ آتَيْتَنِي مِنَ الْمُلْكِ وَ عَلَّمْتَنِي مِنْ
تَأْوِيلِ الْأَحَادِيثِ ۗ فَاطِرَ السَّمَوَاتِ وَالْأَرْضِ ۗ أَنْتَ
وَلِيٌّ فِي الدُّنْيَا وَ الْآخِرَةِ ۗ تَوَفَّنِي مُسْلِمًا ۗ وَ الْحَقِّنِي
بِالصَّلِحِينَ﴾ (۱۲ / یوسف: ۱۰۱)

”اے میرے رب! تو نے مجھے حکومت دی اور خوابوں کی تعبیر کا علم بخشا، اے آسمانوں اور زمین کے پیدا کرنے والے! تو ہی دنیا میں اور آخرت میں میرا کارساز ہے تو مجھے (دنیا سے) اپنی اطاعت (کی حالت) میں اٹھانا اور (آخرت میں) اپنے نیک بندوں میں داخل کرنا۔“



تعارف

نام:	سیدنا ایوب علیہ السلام عبرانی نام یوباب
والد:	انوس یا موسن بن زراح
پیدائش:	۱۶۰۰ سال قبل مسیح یا ۱۵۰۰ ق م
والدہ:	سیدنا لوط علیہ السلام کی بیٹی
شادی:	رحمت بنت یوسف سے اور مزید تین شادیاں کیں۔
اولاد:	سات بیٹے اور سات بیٹیاں ہیں۔
آزمائش:	تقریباً ۱۸ سال بیماری میں رہے۔
عمر:	۹۳ یا ۱۲۰ سال
قبیلہ:	بیلہ عوض سے تعلق تھا
سکونت:	عرب کے شمال مغرب میں خلیج عقبہ کے قریب کوہ شعیر پر
وفات:	۱۲۶۰ قبل مسیح روم میں

فضائل

ارشاد باری تعالیٰ ہے:

﴿وَهَبْنَا لَهُ إِسْحَاقَ وَيَعْقُوبَ ۗ كُلًّا هَدَيْنَا ۗ وَنُوحًا هَدَيْنَا مِنْ قَبْلُ ۚ وَمِنْ ذُرِّيَّتِهِ دَاوُدَ وَسُلَيْمَانَ ۚ وَأَيُّوبَ ۚ وَيُوسُفَ ۚ وَمُوسَىٰ وَهَارُونَ ۗ وَكَذَٰلِكَ نَجْزِي

انبیاء کی دعائیں

﴿المُحْسِنِينَ ۝ وَزَكَرِيَّا وَيَحْيَىٰ وَعِيسَىٰ وَإِيلَىٰ ۝ كُلٌّ مِّنَ الصَّالِحِينَ﴾

”اور ہم نے ان (سیدنا ابراہیم علیہ السلام) کو اسحاق اور یعقوب عطا کیے ہم نے سب کو ہدایت دی اور اس سے پہلے ہم نے نوح (علیہ السلام) کو ہدایت دی تھی اور اُن کی اولاد میں سے داؤد، سلیمان، ایوب، یوسف اور موسیٰ اور ہارون کو بھی اور ہم نیکوکاروں کو ایسا ہی بدلا دیا کرتے ہیں۔ اور (ہم نے) زکریا، یحییٰ، عیسیٰ اور الیاس کو بھی (ہدایت دی)، یہ سب نیکوکار تھے۔“

(۶/ الانعام: ۸۴، ۸۵)

ارشاد باری تعالیٰ ہے:

﴿إِنَّا أَوْحَيْنَا إِلَيْكَ كَلِمًا أَوْحَيْنَا إِلَىٰ نُوحٍ وَالنَّبِيِّنَ مِنْ بَعْدِهِ ۚ وَأَوْحَيْنَا إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ ۚ وَعِيسَىٰ ۚ وَأَيُّوبَ وَيُونُسَ وَهَارُونَ وَسُلَيْمَانَ ۚ وَآتَيْنَا دَاوُدَ زَبُورًا﴾ (۴/ النساء: ۱۶۳)

”(اے نبی!) ہم نے تمہاری طرف اسی طرح وحی بھیجی ہے جس طرح نوح اور ان سے بعد دوسرے پیغمبروں کی طرف بھیجی تھی اور ابراہیم، اسمعیل، اسحق اور یعقوب اور ان کی اولاد کی طرف اور عیسیٰ، ایوب، یونس، ہارون اور سلیمان (علیہم السلام) کی طرف بھی ہم نے وحی بھیجی تھی اور داؤد کو ہم نے زبور بھی عنایت کی تھی۔“

مزید فرمایا:

﴿إِنَّا وَجَدْنَاهُ صَابِرًا ۖ نِعْمَ الْعَبْدُ ۖ إِنَّهُ أَوَّابٌ﴾ (۳۸/ ص: ۴۴)

”بیشک ہم نے ان کو صابر پایا، بہت خوب بندے تھے بیشک وہ رجوع کرنے والے تھے۔“

سیدنا ابو ہریرہ رضی اللہ عنہ روایت کرتے ہیں کہ نبی کریم ﷺ نے فرمایا:

”ایوب (علیہ السلام) ننگے غسل کر رہے تھے کہ ان پر سونے کی ٹڈیاں گرنے لگیں۔ وہ ان کو اپنے کپڑے میں جمع کرنے لگے۔ ان کے پروردگار نے ان کو پکارا کہ

اے ایوب! جو کچھ تم دیکھ رہے ہو (سونے کی ٹڈیاں) کیا میں نے تمہیں اس سے بے پروا نہیں کر دیا ہے؟ انہوں نے عرض کیا کہ صحیح ہے اے رب العزت! لیکن تیری برکت سے میں کس طرح بے پروا ہو سکتا ہوں۔^①

دعائیں

لمبی بیماری کے بعد دعا

سیدنا ایوب علیہ السلام ایک لمبی بیماری میں مبتلا رہے اور پھر دعا کی:

﴿وَ اَيُّوبَ اِذْ نَادَى رَبَّهُ اِنِّى مَسْنِى الضُّرِّ وَ اَنْتَ
اَرْحَمُ الرَّحِيْمِ ۝ فَاسْتَجَبْنَا لَهُ فَكَشَفْنَا مَا بِهِ مِنْ ضُرِّ
وَ اتَيْنَاهُ اَهْلَهُ وَ مِثْلَهُمْ مَعَهُمْ رَحْمَةً مِّنْ عِنْدِنَا
وَ ذِكْرًا لِّلْعٰبِدِيْنَ﴾ (الانبیاء: ۸۳، ۸۴)

”اور ایوب (کو یاد کرو) جب انہوں نے اپنے رب سے دعا کی کہ مجھے تکلیف پہنچی ہے اور تو سب سے بڑھ کر رحم کرنے والا ہے، ہم نے اُن کی دعا قبول کر لی اور جو اُن کو تکلیف تھی وہ دُور کر دی اور اُن کو بال بچے بھی عطا فرمائے اور اپنی مہربانی سے اُن کے ساتھ اتنے ہی اور (بخشے) اور عبادت کرنے والوں کے لیے (یہ) نصیحت ہے۔“

سیدنا ایوب علیہ السلام کی دوسری دعا

ایک دوسرے مقام پر سیدنا ایوب علیہ السلام کی دعا اس طرح ہے:

﴿وَ اذْكُرْ عَبْدَنَا اَيُّوبَ م اِذْ نَادَى رَبَّهُ اِنِّى مَسْنِى

① صحیح البخاری: ۳۳۹۱.

الشَّيْطَانُ بِنُصْبٍ وَ عَذَابٍ ۝ اَرْكُضْ بِرِجْلِكَ ۞ هَذَا
 مَغْتَسِلًا بَارِدٌ وَ شَرَابٌ ۝ وَ هَبْنَا لَهُ اَهْلَهُ وَ مِثْلَهُمْ
 مَعَهُمْ رَحْمَةً مِّنَّا وَ ذِكْرًا لِاُولَى الْاَلْبَابِ ۝ وَ خُذْ
 بِيَدِكَ ضِغْتًا فَاضْرِبْ بِهٖ وَ لَا تَحْنُطْ ۞ اِنَّا وَجَدْنَاهُ
 صَابِرًا ۞ نِعْمَ الْعَبْدُ ۞ اِنَّهٗ اَوْابٌ ۞

”اور ہمارے بندے ایوب کو یاد کرو جب انہوں نے اپنے رب کو پکارا کہ
 (اے اللہ!) شیطان نے مجھے ایذا اور تکلیف پہنچائی ہے۔ (ہم نے کہا کہ زمین
 پر) اپنا پاؤں مارو (دیکھو) یہ (چشمہ نکل آیا) نہانے کو ٹھنڈا اور پینے کو
 (شیریں) اور ہم نے ان کو اہل (وعیال) اور ان کے ساتھ ان کے برابر اور
 بخشے (یہ) ہماری طرف سے بطور رحمت (تھا) اور عقل والوں کے لیے نصیحت
 ہے۔ اور اپنے ہاتھ میں تنکوں کا مٹھا (جھاڑو) پکڑو اور اس سے مارو اور قسم نہ
 توڑو، بے شک ہم نے اسے صابر پایا (وہ) اچھا بندہ تھا، بلاشبہ (اللہ کی طرف)
 بہت رجوع کرنے والا۔“ (۳۸/ص: ۴۱، ۴۴)

سیدنا یونس علیہ السلام

تعارف

نام:	سیدنا یونس علیہ السلام تورات میں یوناہ
والد:	متی تورات میں امتی
پیدائش:	ملک شام سیدنا موسیٰ علیہ السلام سے ۸۱۵ سال بعد
لقب:	ذوالنون، صاحب حوت
قوم:	اہل ینوی
وفات:	نینوی میں
حادثہ:	مچھلی کے پیٹ میں

فضائل

ارشاد باری تعالیٰ ہے: ﴿فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوتِ إِذْ نَادَىٰ وَهُوَ مَكْظُومٌ ۚ لَوْلَا أَن تَدْرِكُهُ نِعْمَةٌ مِّن رَّبِّهِ لَنُبِذَ بِالْعَرَاءِ وَهُوَ مَذْمُومٌ ۚ فَاجْتَبَاهُ رَبُّهُ فَجَعَلَهُ مِنَ الصَّالِحِينَ﴾ (القلم: ۴۸، ۵۰)

”آپ اپنے رب کے حکم کے لیے صبر کیے رہو اور مچھلی والے (یونس) کی طرح نہ ہونا کہ انہوں نے (اللہ کو) پکارا جبکہ وہ غم سے بھرے ہوئے تھے اگر تمہارے پروردگار کی مہربانی ان کو نہ سنبھالتی تو چٹیل میدان میں ڈال دیئے جاتے جبکہ وہ مذموم ہوتے، پھر پروردگار نے ان کو برگزیدہ کر کے نیکوکاروں میں شامل کر لیا۔“

آپ ﷺ نے فرمایا:

«وَلَا أَقُولُ إِلَّا أَحَدًا أَفْضَلَ مِنْ يُونُسَ بْنِ مَتَّى»^①

”اور میں تو یہ بھی نہیں کہہ سکتا کہ کوئی شخص یونس بن متی سے بہتر ہے۔“

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا:

«لَا يَنْبَغِي لِعَبْدٍ أَنْ يَقُولَ أَنَا خَيْرٌ مِنْ يُونُسَ بْنِ مَتَّى»^②

”کسی شخص کے لیے یہ کہنا لائق نہیں کہ میں یونس بن متی علیہ السلام سے افضل ہوں۔“

دعا

لغزش پر معافی کی دعا

سیدنا یونس علیہ السلام جب اپنی قوم سے ناراض ہو کر سمندر میں کشتی پر سوار ہو گئے تو کشتی والوں نے سمندر میں ڈال دیا اللہ کے حکم سے مچھلی نے نگل لیا اور محفوظ رکھا۔ سمندر، مچھلی کے پیٹ اور راتوں کے اندھیروں میں اللہ کے پیغمبر سیدنا یونس علیہ السلام نے اپنے رب کو پکارا۔

﴿لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ﴾

(۲۱/الانبیاء: ۸۷)

”تیرے سوا کوئی معبود برحق نہیں تو پاک ہے (اور) بیشک میں قصور وار ہوں۔“

اس دعا کے بعد اللہ تعالیٰ نے سیدنا یونس علیہ السلام کو ہر طرح کے اندھیرے اور خوف سے نجات عطا کر دی۔ سیدنا سعد بن ابی وقاص رضی اللہ عنہ روایت کرتے ہیں کہ نبی کریم ﷺ نے فرمایا:

”جب کوئی بندہ مومن اپنی کسی تکلیف اور پریشانی کے موقع پر وہ دعا مانگتا ہے

جو یونس علیہ السلام نے مچھلی کے پیٹ میں مانگی تھی تو اسے ضرور شرف قبولیت حاصل

ہوتا ہے۔“^③

① صحیح البخاری: ۳۴۱۵. ② صحیح البخاری: ۳۴۱۶. ③ سنن الترمذی:



تعارف

نام:	سیدنا موسیٰ علیہ السلام
والد کا نام:	عمران بن قامت بن لاوی
والدہ:	لجیایا لوقایویا کابدیا یارخاریافت
لقب:	کلیم اللہ
سر:	سیدنا شعیب علیہ السلام
ہجرت:	۳۰ برس کی عمر میں بطرف مدین
بڑا بھائی:	سیدنا ہارون علیہ السلام اور معاون نبی
قوم کا نام:	بنی اسرائیل
عمر:	تقریباً ۱۲۰ سال

واقعات

آپ علیہ السلام کی زندگی میں کئی واقعات رونما ہوئے، یہاں اشارہ کیا جاتا ہے:

- ① سیدنا موسیٰ علیہ السلام کے ہاتھوں ایک قبطنی کا اتفاقی قتل۔
- ② سیدنا موسیٰ علیہ السلام کی سیدنا شعیب علیہ السلام سے ملاقات اور ان کی خدمت میں چند سال۔
- ③ سیدنا شعیب علیہ السلام سے ملاقات اور مدت رفاقت کے بعد واپس مصر کے راستے پر اللہ تعالیٰ کا کوہ طور پر سیدنا موسیٰ علیہ السلام سے کلام۔

انبیاء کی دعائیں

④ ان کو نبوت عطا ہونا اور معجزات مثلاً: لاٹھی کا سانپ بن جانا، بغل سے ہاتھ نکلنے پر وہ چمکتا ہوا بن جانا وغیرہ ملے۔

⑤ سیدنا موسیٰ علیہ السلام کی دعوت کو جھٹلانے والے فرعون اور اس کی قوم پر طرح طرح کے عذاب ہوئے، مثلاً طوفان، ٹڈیاں، جوئیں، مینڈک اور خون وغیرہ۔

⑥ فرعون کا جادو گروں کے ذریعے سے مقابلہ کرنا، جادو گروں کی ناکامی اور سب کا سیدنا موسیٰ علیہ السلام پر ایمان لے آنا۔

⑦ فرعونوں کا پانی میں غرق ہونا اور بنی اسرائیل کو سمندر سے نجات ملنا۔

⑧ سیدنا موسیٰ علیہ السلام کا دیدار الہی کی خواہش مگر اللہ کے نور کی تجلی کو برداشت نہ کر سکرنا اور بے ہوش ہو جانا، پھر توبہ کرنا۔

⑨ گائے کے ذبح کا واقعہ۔

⑩ سیدنا موسیٰ علیہ السلام کا خضر کی شاگردی میں رہنا۔

⑪ قارون کے تکبر کا انجام۔

وفات: ۱۳۰۰ ق م یا ۱۲۷۲ ق م، اریحا میں سرخ ٹیلہ کے قریب بیت المقدس کے پاس۔

فضائل

اللہ نے اپنے بندے سیدنا موسیٰ علیہ السلام کو نبوت و رسالت اور اس سے ہم کلام ہونے والی نعمتوں پر اس کا شکر ادا کرنے کا حکم دیتے ہوئے فرمایا:

﴿قَالَ يٰمُوسَىٰ اِنِّىْ اصْطَفَيْتُكَ عَلَى النَّاسِ بِرِسَالَتِيْ وَبِكَلَامِيْ ۗ فَخُذْ مَا اَتَيْتُكَ وَكُنْ مِنَ الشَّاكِرِيْنَ﴾ (۷/ الاعراف: ۱۴۴)

”کہا: اے موسیٰ! بے شک میں نے تجھے اپنی رسالت اور ہم کلامی کے ذریعے سے دوسرے لوگوں پر چن لیا، پس لے لو جو میں نے تمہیں دیا اور شکر گزاروں میں سے ہو جاؤ۔“

سیدنا ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا:

انبیاء کی دعائیں

”میں نے عیسیٰ ابن مریم، موسیٰ اور ابراہیم علیہم السلام کو دیکھا۔ عیسیٰ (علیہ السلام) سرخ فام، گھنگریالے بالوں والے اور چوڑے سینے والے تھے اور موسیٰ (علیہ السلام) گندمی رنگ کے فریبہ بدن تھے۔“^①

سیدنا ابن مسعود رضی اللہ عنہ سے مروی ہے کہ رسول اللہ ﷺ نے کچھ مال تقسیم کیا تو انصار میں سے ایک شخص نے کہا کہ اللہ کی قسم! محمد ﷺ کو اس تقسیم سے اللہ کی رضا مقصود نہ تھی۔ میں نے آپ کی خدمت میں حاضر ہو کر اس شخص کی بات سنائی تو آپ کے چہرے کا رنگ بدل گیا اور آپ نے فرمایا:

«رَحِمَ اللَّهُ مُوسَى لَقَدْ أُوذِيَ بِأَكْثَرَ مِنْ هَذَا فَصَبَرَ»^②

”اللہ تعالیٰ موسیٰ (علیہ السلام) پر رحم کرے، انہیں اس سے بھی زیادہ ایذا دی گئی لیکن انہوں نے صبر کیا۔“ (یہ اعتراض کرنے والا معتب بن قشیر منافق تھا)۔

دعائیں

انجانے میں قتل ہونے پر اللہ سے معافی کی دعا

ایک دن سیدنا موسیٰ علیہ السلام باہر بازار نکلے تو دو آدمی جھگڑا کر رہے تھے انہوں نے منع کیا مگر وہ نہ رکے تو ایک کو مکارسید کر دیا جس سے وہ مر گیا تو سیدنا موسیٰ علیہ السلام نے اللہ سے معافی طلب کی:

﴿رَبِّ إِنِّي ظَلَمْتُ نَفْسِي فَاغْفِرْ لِي فَغَفَرَ لَهُ إِنَّهُ هُوَ

الْغَفُورُ الرَّحِيمُ ۝ قَالَ رَبِّ بِمَا أَنْعَمْتَ عَلَيَّ فَلَنْ أَكُونَ

ظَهِيرًا لِلْبُجْرَمِينَ﴾ (۲۸ / القصص: ۱۶، ۱۷)

”الہی! میں نے اپنے آپ پر ظلم کیا تو مجھے بخش دے تو اللہ نے ان کو بخش دیا

پیشک وہ بخشنے والا مہربان ہے۔ کہنے لگے کہ اے اللہ! تو نے جو مجھ پر مہربانی فرمائی ہے میں (آئندہ) کبھی گناہ گاروں کا مددگار نہ بنوں گا۔“

فرعون کے ظلم سے نجات کے لیے دعا

سیدنا موسیٰ علیہ السلام نے فرعون اور اس کے ظلم سے نجات کے لیے اللہ سے دعا اور پھر ہجرت کر کے اللہ سے اپنے لیے سامان زندگی طلب کیا۔

﴿وَجَاءَ رَجُلٌ مِّنْ أَقْصَا الْبَدِينَةِ يَسْعَىٰ ۗ قَالَ يَا مُوسَىٰ إِنَّ
الْبَلَاءَ يَأْتِيهِمْ بِكَ لِيَقْتُلُوكَ فَاخْرُجْ ۗ إِنِّي لَكَ مِنَ
النَّاصِحِينَ ۝ فَخَرَجَ مِنْهَا خَائِفًا يَتَرَقَّبُ ۗ قَالَ رَبِّ
نَجِّنِي مِنَ الْقَوْمِ الظَّالِمِينَ ۝ وَ لَمَّا تَوَجَّهَ تِلْقَاءَ مَدْيَنَ
قَالَ عَسَىٰ رَبِّي أَن يَهْدِيَنِي سَوَاءَ السَّبِيلِ ۝ وَ لَمَّا وَرَدَ مَاءَ
مَدْيَنَ وَجَدَ عَلَيْهِ أُمَّةٌ مِّنَ النَّاسِ يَسْقُونَ ۗ وَ وَجَدَ مِنْ
دُونِهِمُ امْرَأَتَيْنِ تَذُودَانِ ۗ قَالَ مَا خَطْبُكُمَا ۗ قَالَتَا لَا نَسْقِي
حَتَّىٰ يُصْدِرَ الرِّعَاءُ ۗ سَكَنَتَا ۗ وَ ابْنَا شَيْخٍ كَبِيرٍ ۝ فَسَقَىٰ لَهُمَا
ثُمَّ تَوَلَّىٰ إِلَى الظِّلِّ فَقَالَ رَبِّ إِنِّي لَمَأْ أَنزَلْتَ إِلَيَّ مِنْ خَيْرٍ
فَقِيرٍ ۝ فَجَاءَتْهُ إِحْدَاهُمَا تَمْسِيٌّ عَلَى اسْتِحْيَاءٍ ۗ قَالَتْ
إِنَّ أَبِي يَدْعُوكَ لِيَجْزِيَكَ أَجْرَ مَا سَقَيْتَ لَنَا ۗ فَلَمَّا جَاءَهُ وَ
قَصَّ عَلَيْهِ الْقَصَصَ ۗ قَالَ لَا تَخَفْ ۗ قَالَتْ نَجُوتَ مِنَ الْقَوْمِ

الظَّالِمِينَ ﴿٢٨﴾ (القصص: ٢٠، ٢٥)

انبیاء کی دعائیں

”اور شہر کی پرلی طرف سے ایک شخص دوڑتا ہوا آیا (اور) بولا کہ اے موسیٰ! (شہر کے) رئیس تمہارے خلاف مشورہ کر رہے ہیں کہ تم کو مار ڈالیں، لہذا تم یہاں سے نکل جاؤ میں تمہارا خیر خواہ ہوں۔ تو موسیٰ وہاں سے ڈرتے ڈرتے نکل کھڑے ہوئے کہ دیکھیں (کیا ہوتا ہے اور) دعا کرنے لگے کہ اے اللہ! مجھے ظالم لوگوں سے نجات دے اور جب مدین کی طرف رخ کیا تو کہنے لگے کہ امید ہے کہ میرا رب مجھے سیدھی راہ کی ہدایت دے گا اور جب مدین کے پانی (کنویں) پر پہنچے تو دیکھا کہ وہاں لوگ جمع ہو رہے ہیں (اور اپنے چوپایوں کو) پانی پلا رہے ہیں اور ان کے ایک طرف دو عورتیں (اپنی بکریوں کو) روکے کھڑی ہیں موسیٰ نے (ان سے) کہا تمہارا کیا معاملہ ہے؟ ان دونوں نے کہا کہ جب تک چرواہے (اپنے چوپایوں کو) لے نہ جائیں ہم پانی نہیں پلا سکتے اور ہمارے والد بڑی عمر کے بوڑھے ہیں۔ تو موسیٰ نے ان کے لیے (بکریوں کو) پانی پلا دیا پھر سائے کی طرف چلے گئے اور کہنے لگے کہ الہی! میں اس کا محتاج ہوں کہ تو مجھ پر اپنی نعمت نازل فرمائے۔ (تھوڑی دیر کے بعد) ان میں سے ایک عورت جو شرماتی اور لجاتی چلی آتی تھی موسیٰ کے پاس آئی (اور) کہنے لگی کہ تم کو میرے والد بلا تے ہیں کہ تم نے جو ہمارے لیے پانی پلایا تھا اُس کی تمہیں اجرت دیں۔ جب وہ اُن کے پاس گئے اور اُن سے (اپنا) ماجرا بیان کیا تو انہوں نے کہا کہ کچھ خوف نہ کرو تم ظالم لوگوں سے بچ آئے ہو۔“

رزق کی فراخی کے لیے دعا

مذکورہ آیات کریمہ میں سیدنا موسیٰ علیہ السلام نے رزق کے حوالے سے جو دعا کی اسے فراخی رزق کی دعا قرار دیا جاسکتا ہے وہ درج ذیل ہے:

﴿رَبِّ اِنِّیْ لِمَا اَنْزَلْتَ اِلَیَّ مِنْ خَیْرِ فَقِیْرٌ﴾ (۲۸ / القصص: ۲۴)

”اے اللہ! میں اس کا محتاج ہوں کہ تو مجھ پر اپنی نعمت نازل فرمائے۔“

اپنے بھائی کو معاون بنانے کے لیے اللہ تعالیٰ سے دعا

سیدنا موسیٰ علیہ السلام نے اللہ تعالیٰ سے تبلیغ پر معاونت کے لیے اپنے بھائی کو نبی بنانے کے لیے اللہ تعالیٰ سے دعا کی:

﴿قَالَ رَبِّ إِنِّي قَتَلْتُ مِنْهُمْ نَفْسًا فَأَخَافُ أَنْ
يَقْتُلُونِ ۝ وَأَخِي هَارُونُ هُوَ أَفْصَحُ مِنِّي لِسَانًا فَأَرْسَلْهُ
مَعِيَ رِدْءًا يُصَدِّقُنِي ۚ إِنِّي أَخَافُ أَنْ يُكَذِّبُونِ ۝ قَالَ
سَنَشُدُّ عَضُدَكَ بِأَخِيكَ وَنَجْعَلُ لَكُمَا سُلْطٰنًا فَلَا
يَصِلُونَ إِلَيْكُمَا ۚ بِآيٰتِنَا ۗ أَنْتُمَا وَمَنِ اتَّبَعَكُمَا
الْغٰلِبُونَ﴾ (۲۸ / القصص: ۳۳، ۳۵)

”موسیٰ نے کہا: اے میرے رب! اُن کا ایک شخص میرے ہاتھ سے قتل ہو چکا ہے، مجھے خوف ہے کہ وہ (کہیں) مجھے مار نہ ڈالیں۔ اور میرا بھائی ہارون اس کی زبان مجھ سے زیادہ فصیح ہے تو اُس کو میرے ساتھ مددگار بنا کر بھیج کہ میری تصدیق کرے مجھے خوف ہے کہ وہ میری تکذیب کریں گے۔ اللہ نے فرمایا: ہم تمہارے بھائی سے تمہارے بازو کو مضبوط کریں گے اور تم دونوں کو غلبہ دیں گے تو ہماری نشانیوں کے سبب وہ تم تک نہ پہنچ سکیں گے (اور) تم اور جنہوں نے تمہاری پیروی کی غالب رہو گے۔“

طلب علم اور شرح صدر کی دعا

سیدنا موسیٰ علیہ السلام نے طلب علم اور شرح صدر کی دعا کرتے ہوئے یوں کہا:

﴿ رَبِّ اشْرَحْ لِي صَدْرِي ۝ وَيَسِّرْ لِي أَمْرِي ۝ وَاحْلُلْ عُقْدَةً مِّن لِّسَانِي ۝ يَفْقَهُوا قَوْلِي ۝ وَاجْعَلْ لِّي وَزِيرًا مِّنْ أَهْلِي ۝ هَارُونَ أَخِي ۝ اشْدُدْ بِهِ أَزْرِي ۝ وَأَشْرِكْهُ فِي أَمْرِي ۝ كِي نُسَبِّحَكَ كَثِيرًا ۝ وَنَذْكُرَكَ كَثِيرًا ۝ إِنَّكَ كُنْتَ بِنَا بَصِيرًا ﴾ (طہ: ۲۵، ۳۵)

”میرے پروردگار! (اس کام کے لیے) میرا سینہ کھول دے اور میرا کام آسان کر دے اور میری زبان کی گرہ کھول دے، تاکہ وہ بات سمجھ لیں۔ اور میرے گھر والوں میں سے (ایک کو) میرا وزیر (مددگار) مقرر فرما۔ (یعنی) میرے بھائی ہارون کو۔ اس سے میری کمر کو مضبوط فرما اور اسے میرے کام میں شریک کر۔ تاکہ ہم تیری بہت سی تسبیح کریں اور تجھے کثرت سے یاد کریں۔ یقیناً تو ہمیں خوب دیکھنے والا ہے۔“

سیدنا موسیٰ علیہ السلام کی اللہ تعالیٰ سے دیدار کی دعا اور فرمائش

﴿ قَالَ رَبِّ ارِنِّي أَنْظُرَ إِلَيْكَ ۗ قَالَ لَنْ تَرَانِي ۚ وَلَكِنْ أَنْظُرُ إِلَى الْجَبَلِ فَإِنِ اسْتَقَرَّ مَكَانَهُ فَسَوْفَ تَرَانِي ۚ فَلَمَّا تَجَلَّى رَبُّهُ لِلْجَبَلِ جَعَلَهُ دَكًّا وَخَرَّ مُوسَىٰ صَعِقًا ۚ فَلَمَّا أَفَاقَ قَالَ سُبْحَانَكَ تُبْتُ إِلَيْكَ ۚ وَأَنَا أَوَّلُ الْمُؤْمِنِينَ ﴾

”موسیٰ نے کہا: اے اللہ! مجھے (اپنی جھلک) دکھا کہ میں تیرا دیدار (بھی) کروں۔ اللہ نے فرمایا: تم مجھے ہرگز نہ دیکھ سکو گے، ہاں پہاڑ کی طرف دیکھ، پھر

انبیاء کی دعائیں

اگر یہ اپنی جگہ قائم رہا تو تم مجھے دیکھ سکو گے جب اُن کے رب نے پہاڑ پر (اپنا جلوہ) ڈالا تو اُس کو ریزہ ریزہ کر دیا اور موسیٰ بیہوش ہو کر گر پڑے جب ہوش میں آئے تو کہنے لگے کہ تیری ذات پاک ہے اور میں تیرے حضور توبہ کرتا ہوں اور میں سب سے پہلا مومن ہوں۔“ (۷/الأعراف: ۱۴۳)

قوم بنی اسرائیل کے لیے اللہ تعالیٰ سے مغفرت کی دعا

سیدنا موسیٰ علیہ السلام نے اپنے قوم بنی اسرائیل کے لیے اللہ تعالیٰ سے مغفرت کی دعا کی جب ستر آدمی سیدنا موسیٰ علیہ السلام اللہ کے بلاوے پر کوہ طور لے کر گئے تھے انہوں نے وہاں اللہ کو دیکھنے کا مطالبہ کر دیا جس پر اللہ نے ناراض ہو کر انہیں ہلاک کر دیا تو موسیٰ نے دعا کی:

﴿رَبِّ لَوْ شِئْتَ أَهْلَكْتَهُمْ مِنْ قَبْلِ وَ إِيَّايَ ط أَتُهْلِكُنَا
بِهَا فَعَلَّ السُّفَهَاءُ مِّنَّا إِن هِيَ إِلَّا فِتْنَتِكَ ط تُضِلُّ
بِهَا مَنْ تَشَاءُ وَ تَهْدِي مَنْ تَشَاءُ ط أَنْتَ وَلِيُّنَا
فَاغْفِرْ لَنَا وَارْحَمْنَا وَ أَنْتَ خَيْرُ الْغَافِرِينَ ۝ وَ اكْتُبْ لَنَا
فِي هَذِهِ الدُّنْيَا حَسَنَةً وَ فِي الْآخِرَةِ إِنَّا هُدْنَا إِلَيْكَ﴾

”اے اللہ! اگر تو چاہتا تو اُن کو اور مجھے بھی اس سے پہلے ہلاک کر دیتا کیا تو اس کی وجہ سے ہمیں ہلاک کرتا ہے جو ہم میں سے بے عقلوں نے کیا ہے؟ یہ تو تیری آزمائش ہے اس سے تو جس کو چاہے گمراہ کرے اور جسے چاہے ہدایت بخشے، تو ہی ہمارا کارساز ہے، لہذا تو ہمیں بخش دے اور ہم پر رحم فرما اور تو سب سے بہتر بخشنے والا ہے۔ اور ہمارے لیے اس دنیا میں بھی بھلائی لکھ دے اور آخرت میں بھی ہم نے تیری ہی طرف رجوع کیا ہے۔“ (۷/الأعراف: ۱۵۴، ۱۵۶)

فرعون اور اس کی جماعت کے لیے بددعا

سیدنا موسیٰ (علیہ السلام) نے فرعون اور اس کی جماعت کے لیے رب کے حضور بددعا کی جس کو اللہ تعالیٰ نے قبولیت سے نوازا:

﴿ وَقَالَ مُوسَىٰ رَبَّنَا إِنَّكَ آتَيْتَ فِرْعَوْنَ وَمَلَآئِهِ زِينَةً ۖ وَ

أَمْوَالًا فِي الْحَيَاةِ الدُّنْيَا ۖ رَبَّنَا لِيُضِلُّوا عَنْ سَبِيلِكَ ۚ

رَبَّنَا اطْمِسْ عَلَىٰ أَمْوَالِهِمْ وَاشْدُدْ عَلَىٰ قُلُوبِهِمْ فَلَا

يُؤْمِنُوا حَتَّىٰ يَرَوُا الْعَذَابَ الْأَلِيمَ ﴾ (یونس: ۸۸)

”اور موسیٰ (علیہ السلام) نے کہا: اے ہمارے اللہ! تو نے فرعون اور اس کے سرداروں کو دنیا کی زندگی میں شان و شوکت اور مال و زر دے رکھا ہے اے اللہ! تاکہ وہ (لوگوں کو) تیری راہ سے بھٹکائیں، اے ہمارے رب! ان کے مال کو برباد کر دے اور ان کے دلوں کو سخت کر دے کہ ایمان نہ لائیں جب تک دردناک عذاب نہ دیکھ لیں۔“

سیدنا داود علیہ السلام

تعارف

نام:	سیدنا داود علیہ السلام
والد:	ایشابن عمود
خاندان:	سیدنا ابراہیم علیہ السلام کے خاندان سے
پیدائش:	بیت اطمحہ (بیت المقدس میں)
نبوت:	چالیس سال کی عمر میں
پیشہ:	گلہ بانی، زرہ بنانے کا کام
آسمانی کتاب:	زبور
حکومت:	تقریباً چالیس سال یا بیالیس سال
شادی:	۳۰ برس کی عمر میں طالوت کی بیٹی سے (۱۰۰ بیویاں تھیں)
کارنامہ:	جالوت کا قتل
عمر:	۱۰۰ سال
وفات:	بروز ہفتہ صیہون شہر میں

فضائل

ارشاد باری تعالیٰ ہے:

﴿وَسَخَّرْنَا مَعَ دَاوُدَ الْجِبَالَ يُسَبِّحْنَ وَالطَّيْرَ ۗ وَكُنَّا فَاعِلِينَ ۝ وَعَلَّمْنَاهُ

صَنْعَةَ لَبُوسٍ لَّكُمْ لِيُحْصِنَكُمْ مِنْ بَأْسِكُمْ ۗ فَهَلْ أَنْتُمْ شَاكِرُونَ ﴿۸۰﴾

”اور ہم نے داود کے ساتھ پہاڑ اور پرندے مسخر کیے تھے وہ تسبیح کرتے تھے اور (یہ) ہم ہی کرنے والے تھے۔ اور ہم نے تمہارے لیے ان کو ایک (طرح کا) لباس بنانا بھی سکھا دیا تاکہ تم کو لڑائی (کے ضرر) سے بچائے، پھر کیا تم شکر کرنے والے ہو؟“ (۲۱/ الانبیاء: ۷۹، ۸۰)

ارشاد باری تعالیٰ ہے:

﴿وَلَقَدْ آتَيْنَا دَاوُدَ مِنَّا فَضْلًا ۖ يُجِبَالٌ أَوْبِي مَعَهُ وَالطَّيْرُ ۗ وَالنَّارُ لَهُ الْحَدِيدَ ۖ أَنْ أَعْمَلَ سَبِيغًا وَقَدَّارٌ فِي السَّرْدِ وَأَعْمَلُوا صَالِحًا ۗ إِنِّي بِمَا تَعْمَلُونَ بَصِيرٌ﴾ (۳۴/ سبا: ۱۰، ۱۱)

”اور ہم نے داؤد کو اپنی طرف سے برتری بخشی تھی (ہم نے حکم دیا: اے پہاڑو! ان کے ساتھ تسبیح کرو اور اے پرندو! (تم بھی) اور ان کے لیے ہم نے لوہے کو نرم کر دیا کہ کشادہ زرہیں بناؤ اور کڑیوں کو اندازے سے جوڑو اور نیک عمل کرو، جو عمل تم کرتے ہو میں ان کو دیکھنے والا ہوں۔“

نبی کریم ﷺ نے فرمایا:

«يَا أَبَا مُوسَى لَقَدْ أُوتِيَتْ مِزْمَارًا مِنْ مِزَامِيرِ آلِ دَاوُدَ» ①

”اے ابو موسیٰ! تجھے داؤد علیہ السلام جیسی بہترین آواز عطا کی گئی ہے۔“

یعنی سیدنا داؤد علیہ السلام جیسی خوبصورت اور سریلی آواز سیدنا ابو موسیٰ رضی اللہ عنہ کو بھی دی گئی ہے داؤد علیہ السلام کے ساتھ پہاڑ اور پرندے بھی تسبیح کیا کرتے تھے۔ جب وہ زبور کی تلاوت کیا کرتے تھے۔

جیسا کہ ارشاد باری تعالیٰ ہے:

① صحیح البخاری: ۵۰۴۸.

﴿وَ اذْكُرْ عَبْدَنَا دَاوُدَ ذَا الْاَيْدِي ۚ اِنَّهٗ اَوَابٌ ۝ اِنَّا سَخَّرْنَا الْجِبَالَ مَعَهٗ يُسَبِّحُنَ بِالْعَشِيِّ وَالْاَشْرَاقِ ۝ وَالطَّيْرَ مَحْشُورَةً ۗ كُلٌّ لَّهٗ اَوَابٌ﴾^①

”اور ہمارے بندے داؤد کو یاد کرو جو صاحب قوت تھے (اور) بیشک وہ رجوع کرنے والے تھے۔ ہم نے پہاڑوں کو ان کے ساتھ مسخر کر دیا تھا کہ صبح و شام ان کے ساتھ اللہ کا ذکر کرتے تھے اور پرندوں بھی (تابع کر دیتے تھے) اکٹھے کیے ہوئے سب ان کے فرمانبردار تھے۔“ (۳۸/ص: ۱۷، ۱۹)

ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

«اِنَّ دَاوُدَ النَّبِيَّ عَلَيْهِ السَّلَامُ، كَانَ لَا يَأْكُلُ اِلَّا مِنْ عَمَلِ يَدِهِ»^①

”بے شک اللہ کے نبی داؤد علیہ السلام صرف اپنے ہاتھ کی کمائی کھایا کرتے تھے۔“

سیدنا عبداللہ بن عمرو رضی اللہ عنہ سے روایت ہے کہ رسول اللہ صلی اللہ علیہ وسلم کے سامنے میرے (کثرت) روزوں کا ذکر کیا گیا تو آپ میرے پاس تشریف لائے۔ میں نے کھجور کے پتوں سے بھرا ہوا چمڑے کا ایک تکیہ آپ کے لیے رکھا۔

«فَجَلَسَ عَلَيَّ الْاَرْضِ وَصَارَتِ الْوِسَادَةُ بَيْنِي وَبَيْنَهُ»

آپ زمین پر بیٹھ گئے اور تکیہ میرے اور آپ کے درمیان ہو گیا۔

آپ نے فرمایا:

«اَمَّا يَكْفِيكَ مِنْ كُلِّ شَهْرٍ ثَلَاثَةُ اَيَّامٍ»

”کیا تمہارے لیے ہر ماہ سے تین دن (کا روزہ رکھنا) کافی نہیں۔“

میں نے عرض کیا: یا رسول اللہ! (یہ ادب کے لیے تھا یعنی مجھے کافی نہیں)

آپ نے فرمایا: «خَمْسًا» ”پانچ“

میں نے عرض کیا: یا رسول اللہ!

آپ نے پھر فرمایا: «سَبْعًا» ”سات“

میں نے عرض کیا: یا رسول اللہ!

آپ نے پھر فرمایا: «تِسْعًا» ”نو“

میں نے عرض کیا: یا رسول اللہ!

آپ نے پھر فرمایا: «أَحَدَ عَشَرَ» ”گیارہ“

میں نے عرض کیا: یا رسول اللہ!

تو نبی کریم ﷺ نے فرمایا:

«لَا صَوْمَ فَوْقَ صَوْمِ دَاوُدَ عَلَيْهِ السَّلَامُ شَطْرُ الدَّهْرِ صِيَامُ

يَوْمٍ وَإِفْطَارُ يَوْمٍ»^①

”داود علیہ السلام کے روزے سے بڑھ کر کوئی روزہ نہیں، آدھے زمانے کے

(روزے) ایک دن کا روزہ رکھنا اور ایک دن نہ رکھنا۔“

یعنی سیدنا داود علیہ السلام ایک دن روزہ رکھتے تھے اور ایک دن چھوڑتے تھے۔

سیدنا ابو ہریرہ رضی اللہ عنہ فرماتے ہیں کہ نبی کریم ﷺ نے فرمایا: ”داؤد (علیہ السلام) پر زبور کی

تلاوت آسان کر دی گئی تھی۔ آپ گھوڑے پر زین کسے کا حکم دیتے اور اس سے پہلے کہ

زین کسی جاچکے، تلاوت سے فارغ ہو جاتے تھے۔“^②

دعا

رب سے استغفار کے لیے دعا

سیدنا داود علیہ السلام سے ایک فیصلہ کرنے میں نادانی ہو گئی جس پر وہ شرمندہ ہوئے

اور رب سے استغفار کیا جس کو اللہ تعالیٰ نے قبول فرما کر اپنے نبی سے درگزر کرتے

ہوئے فرمایا:

﴿وَذُنُّ دَاوُدَ اِنَّمَا فَتْنَةٌ فَاَسْتَغْفَرَ رَبَّهُ وَ خَرَّ رَاكِعًا
وَاَنَابَ ۝ فَغَفَرْنَا لَهُ ذٰلِكَ ۗ وَاِنَّ لَهُ عِنْدَنَا لَزُلْفٰی
وَحُسْنَ مَّآبٍ﴾ (۳۸/ص: ۲۴)

”اور داؤد (علیہ السلام) نے خیال کیا کہ (اس واقعے سے) ہم نے ان کو آزمایا ہے تو انہوں نے اپنے پروردگار سے مغفرت مانگی اور جھک کر گر پڑے اور (اللہ کی طرف) رجوع کیا، پھر ہم نے اس کی یہ غلطی بخش دی اور بے شک اس کے لیے ہمارے پاس بڑا قرب اور اچھا ٹھکانہ ہے۔“



تعارف

نام:	سیدنا سلیمان علیہ السلام
والد:	سیدنا داؤد علیہ السلام
والدہ:	بطشا
پیدائش:	۱۰۳۵ ق م، یا ۱۰۳۶ ق م
حکومت:	تقریباً کائنات دنیا پر، ہواؤں کا آپ کے لیے مسخر ہونا اور اکثر مخلوقات کی زبان کا فہم
عرصہ حکومت:	تقریباً سترہ سال
عمر:	۵۳ سال
وفات:	بیت المقدس میں

فضائل

اللہ کے پیغمبر سیدنا سلیمان علیہ السلام کو اللہ تعالیٰ نبوت کے ساتھ ساتھ بادشاہت بھی عطا فرمائی تھی، تمام جانوروں کی بولیاں جانتے تھے ہوائیں آپ کے تابع تھیں۔ جیسا کہ اللہ تعالیٰ کا فرمان ہے:

﴿وَوَرِثَ سُلَيْمٰنُ دَاوُدَ وَقَالَ يَا أَيُّهَا النَّاسُ عَلِمْنَا مَنطِقَ الطَّيْرِ وَأَوْتَيْنَا مِّنْ كُلِّ شَيْءٍ ط إِنَّ هَذَا لَهُوَ الْفَضْلُ الْمُبِينُ ۝ وَحُشِرَ لِسُلَيْمٰنَ جُنُودُهُ مِّنْ

الْحِجْنَ وَالْأَنْسِ وَالطَّيْرِ فَهُمْ يُوزَعُونَ ۝ حَتَّىٰ إِذَا أَتَوْا عَلَىٰ وَادِ النَّبْلِ ۙ
قَالَتْ نَبْلَةٌ يَا أَيُّهَا النَّبْلُ ادْخُلُوا مَسْكِنَكُمْ ۚ لَا يَحِطُّكُمْ سُلَيْمٌ وَجُنُودُهُ ۙ
وَهُمْ لَا يَشْعُرُونَ ﴿٢٧﴾ (النمل: ۱۶، ۱۸)

”اور سلیمان داؤد کے قائم مقام ہوئے اور کہنے لگے کہ اے لوگو! ہمیں (اللہ کی طرف سے) جانوروں کی بولی سکھائی گئی ہے اور ہر عطا چیز فرمائی گئی ہے بیشک یہ (اس کا) صریح فضل ہے اور سلیمان کے پاس اس کے سارے لشکر جنوں، انسانوں اور پرندوں میں سے جمع کیے گئے اور پھر وہ الگ الگ تقسیم کیے جاتے یہاں تک کہ جب چیونٹیوں کے میدان میں پہنچے تو ایک چیونٹی نے کہا: اے چیونٹیو! اپنے اپنے بلوں میں داخل ہو جاؤ ایسا نہ ہو کہ سلیمان اور اس کے لشکر تمہیں کچل ڈالیں اور ان کو خبر بھی نہ ہو۔“

علماء کے قول کے مطابق چار بادشاہوں نے پوری دنیا پر حکومت کی ہے۔ جن میں سے دو مومن تھے اور دو کافر، مومن تو ذوالقرنین اور سلمان ؑ ہیں اور کافر نمرود اور بخت نصر ہیں۔^①

سیدنا ابو ہریرہ رضی اللہ عنہ کہتے ہیں کہ نبی کریم صلی اللہ علیہ وسلم نے فرمایا: ”دو عورتیں تھیں اور دونوں کے ساتھ دونوں کے بچے تھے۔ اتنے میں ایک بھیڑیا آیا اور ایک عورت کے بچے کو اٹھا لے گیا۔ ان دونوں میں سے ایک عورت نے کہا: بھیڑیا تمہارے بیٹے کو لے گیا ہے اور دوسری نے کہا کہ تمہارے بیٹے کو لے گیا ہے۔ دونوں سیدنا داؤد علیہ السلام کے یہاں اپنا مقدمہ لے گئیں۔ آپ نے بڑی عورت کے حق میں فیصلہ کر دیا۔ اس کے بعد وہ دونوں سیدنا سلیمان بن داؤد علیہ السلام کے یہاں آئیں اور انہیں اس جھگڑے کی خبر دی۔ انہوں نے فرمایا کہ اچھا چھری لاؤ۔ اس بچے کے دو ٹکڑے کر کے دونوں کے درمیان بانٹ دوں۔ چھوٹی عورت نے یہ سن کر کہا: اللہ آپ پر رحم فرمائے ایسا نہ کیجیے، میں نے مان لیا کہ اسی بڑی کا

① تفسیر ابن کثیر: ۱/ ۵۲۵؛ سورة البقرہ تحت الآیة: ۲۵۸.

لڑکا ہے۔ اس پر سیدنا سلیمان علیہ السلام نے اس چھوٹی کے حق میں فیصلہ کیا۔^①

دعائیں

بے مثال حکومت کے لیے دعا

جب اللہ تعالیٰ نے سیدنا سلیمان علیہ السلام کو حکومت عطا فرمائی تو انہوں نے دعا کی:

﴿رَبِّ اغْفِرْ لِي وَهَبْ لِي مُلْكًا لَّا يَنْبَغِي لِإِحِدٍ مِّنْ بَعْدِي إِنَّكَ أَنْتَ الْوَهَّابُ﴾ (۳۸/ ص: ۳۵)

”اے پروردگار! میری مغفرت کر اور مجھ کو ایسی بادشاہی عطا فرما کہ میرے بعد کسی کو لائق (نصیب) نہ ہو بیشک تو بڑا عطا فرمانے والا ہے۔“

اس دعا کو اللہ تعالیٰ نے قبول فرمایا اور لامحدود انعامات عطا فرمائے۔

ارشاد ہوتا ہے:

﴿فَسَخَّرْنَا لَهُ الرِّيحَ تَجْرِي بِأَمْرِهِ رُخَاءً حَيْثُ أَصَابَ
وَالشَّيْطِينَ كُلَّ بَنَّاءٍ وَ غَوَّاصٍ ۝ وَ آخِرِينَ مُقَرَّنِينَ
فِي الْأَصْفَادِ ۝ هَذَا عَطَاؤُنَا فَامْنُنْ أَوْ أَمْسِكْ بِغَيْرِ
حِسَابٍ﴾ (۳۸/ ص: ۳۶، ۳۹)

”پھر ہم نے ہوا کو ان کے زیر فرمان کر دیا کہ وہ ان کے حکم سے نرمی سے چلتی تھی جہاں کا وہ ارادہ رکھتے تھے۔ اور شیاطین (جنات) کو بھی (ان کے زیر فرمان کیا) وہ سب عمارتیں بنانے والے اور غوطہ مارنے والے تھے۔ اور اوروں کو بھی جو زنجیروں میں جکڑے ہوئے تھے۔ (ہم نے کہ) یہ ہماری

① صحیح البخاری: ۳۴۲۷۔

انبیاء کی دعائیں

بخشش ہے (چاہو) تو احسان کرو (چاہو تو) رکھ چھوڑو (تم سے) کچھ حساب نہیں ہے۔“

اللہ کا شکر یہ ادا کرتے ہوئے دعا

جب سیدنا سلیمان علیہ السلام اپنے لشکر کے ساتھ نکلے اور چیونٹیوں کو باتیں کرتے دیکھا اور سنا تو اللہ کا شکر ادا کرنے لگے:

﴿رَبِّ أَوْزَعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ
وَعَلَى وَالِدَيَّ وَأَنْ أَعْمَلَ صَالِحًا تَرْضَاهُ وَأَدْخِلْنِي
بِرَحْمَتِكَ فِي عِبَادِكَ الصَّالِحِينَ﴾ (النمل: ۱۹)

”اے الہی! مجھے توفیق عطا فرما کہ جو احسان تو نے مجھ پر اور میرے ماں باپ پر کیے ہیں ان کا شکر کروں اور ایسے نیک کام کروں کہ تو ان سے خوش جائے اور مجھے اپنی رحمت سے اپنے نیک بندوں میں داخل فرما۔“





تعارف

نام:	سیدنا زکریا علیہ السلام
والد:	برخیا بن عدو
پیدائش:	بیت المقدس
بیوی:	الشباع / الشبیح / سیدنا ہارون علیہ السلام کی اولاد سے
مبعوث:	بنی اسرائیل
نبوت:	۵۱۹ ق م
عرصہ نبوت:	تیرہ سال
بادشاہ وقت:	ہیروڈس (بت پرست)
اولاد:	سیدنا یحییٰ علیہ السلام
پیشہ:	بڑھئی
عمر:	تقریباً ۲۷ سال بعض نے ۹۰ اور بعض نے ۱۲۰ کہا ہے
وفات:	یہودیوں کے ہاتھوں شہید ہو گئے

فضائل

تمام انبیاء نمازی تھے، اللہ نے سیدنا زکریا علیہ السلام کا تذکرہ کرتے ہوئے فرمایا:

﴿فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمِحْرَابِ﴾ (۳/ آل عمران: ۳۹)

انبیاء کی دعائیں

”فرشتوں نے انہیں آواز دی جب کہ وہ محراب میں نماز ادا کر رہے تھے۔“

اللہ تعالیٰ نے ان کا سورہ آل عمران میں کچھ یوں ذکر کیا ہے:

”اور زکریا (علیہ السلام) کو ان (مریم علیہا السلام) کا کفیل بنایا۔ زکریا جب کبھی عبادت گاہ میں اس کے پاس جاتے تو اس کے پاس کھانا پاتے (یہ کیفیت دیکھ کر ایک دن مریم علیہا السلام سے) پوچھنے لگے کہ مریم! یہ کھانا تمہارے پاس کہاں سے آتا ہے؟ وہ بولیں کہ اللہ کے ہاں سے آتا ہے، بلاشبہ اللہ جسے چاہتا ہے بے حساب رزق دیتا ہے۔ اس وقت زکریا (علیہ السلام) نے اپنے پروردگار سے دعا کی اور کہا کہ اے میرے پروردگار! مجھے اپنی جناب سے اولاد صالح عطا فرما۔ بیشک تو دعا سننے والا (اور قبول کرنے والا ہے)۔ وہ ابھی عبادت گاہ میں کھڑے نماز ہی پڑھ رہے تھے کہ فرشتوں نے آواز دی کہ (زکریا علیہ السلام) اللہ تمہیں یحییٰ (علیہ السلام) کی بشارت دیتا ہے جو اللہ تعالیٰ کے کلمہ (عیسیٰ علیہ السلام) کی تصدیق کریں گے اور سردار ہوں گے اور عورتوں سے رغبت رکھنے والے نہ ہوں گے اور (اللہ کے) پیغمبر (یعنی) نیکوکاروں میں سے ہوں گے۔ زکریا (علیہ السلام) نے کہا: اے پروردگار! میرے ہاں لڑکا کیسے پیدا ہوگا میں تو بوڑھا ہو گیا ہوں اور میری بیوی بانجھ ہے؟ اللہ تعالیٰ نے فرمایا: اسی طرح اللہ جو چاہتا ہے کرتا ہے۔ زکریا (علیہ السلام) نے کہا کہ پروردگار! (میرے لیے) کوئی نشانی مقرر فرما۔ اللہ تعالیٰ نے فرمایا: نشانی یہ ہے کہ تم لوگوں سے تین دن اشارے کے سوا بات نہ کر سکو گے تو (ان دنوں میں) اپنے پروردگار کی کثرت سے یاد اور صبح و شام اس کی تسبیح کرنا۔“

(۳/ آل عمران: ۳۷، ۴۱)

مزید سیدنا یحییٰ اور زکریا علیہما السلام کا تذکرہ اللہ تعالیٰ نے مختلف مقامات پر کیا ہے۔ مثلاً: سورہ انبیاء: ۸۹، ۹۰، سورہ انعام: ۸۵، سورہ مریم: ۱ تا ۱۵۔

سیدنا یحییٰ علیہ السلام کے والد گرامی سیدنا زکریا علیہ السلام بڑھتی تھے، جیسا کہ سیدنا ابو ہریرہ رضی اللہ عنہما

سے مروی ہے، رسول اللہ ﷺ نے فرمایا: ”زکریا (ﷺ) بڑھئی تھے۔“^①

دعائیں

طلب اولاد کے لیے دعا

سیدنا زکریا (ﷺ) نے جب بے موسمی پھل سیدہ مریم (ﷺ) کے پاس دیکھے تو اولاد کی تڑپ پیدا ہوئی اور ذہن میں آیا کہ اگر بے موسمی پھل ہو سکتے ہیں تو بڑھاپے میں اولاد بھی ہو سکتی ہے۔ دعا کرنے لگے:

﴿رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعٌ

الدُّعَاءِ﴾ (۳/ آل عمران: ۳۸)

”اے رب! مجھے اپنی جناب سے اولادِ صالح عطا فرما بے شک تو دعا سننے (اور قبول کرنے) والا ہے۔“

دعا کو قبول کر کے اللہ تعالیٰ نے بیٹے یحییٰ (ﷺ) کی بشارت سنادی، اللہ تعالیٰ نے وہ ساری بات قرآن مجید میں ذکر فرمائی ہے، جیسا کہ فضائل میں گزر چکا ہے۔



تعارف

نام:	سیدنا عیسیٰ علیہ السلام
والد:	بغیر باپ کے معجزہ الہی سے پیدا ہوئے
والدہ:	سیدہ مریم علیہا السلام
پیدائش:	فلسطین بیت اللحم میں
نبوت:	تیس برس کی عمر میں
القابات:	کلمۃ اللہ، روح اللہ، مسیح
خاندان:	سیدنا ہارون علیہ السلام کا خاندان
قوم:	بنی اسرائیل
عمر:	۳۳ برس کے بعد آسمانوں پر اٹھائے گئے
کتاب:	انجیل مقدس
عرصہ نبوت:	تین سال اور جب دوبارہ اتریں گے تو محمد ﷺ کے امتی بن کر زندگی گزاریں گے۔
مذہب:	عیسائیت، نصرانیت کے بانی
ملاقات:	دوسرے آسمان پر معراج موقع پر رسول اللہ ﷺ سے ہوئی۔

سیدنا عیسیٰ علیہ السلام معجزانہ طور پر پیدا ہوئے، اللہ تعالیٰ کا فرمان ہے:

﴿إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ ۖ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ﴾ (۳/ آل عمران: ۵۹)

”عیسیٰ (علیہ السلام) کا حال اللہ کے نزدیک آدم (علیہ السلام) جیسا ہے کہ اس نے (پہلے)

مٹی سے ان کا قالب بنایا، پھر فرمایا کہ (انسان) ہو جا تو وہ (انسان) ہو گیا۔“

سیدنا عیسیٰ علیہ السلام کا شمار ان پانچ اولوا العزم پیغمبروں میں ہوتا ہے جن کو اللہ تعالیٰ نے

قرآن مجید میں تمام انبیاء میں سے خاص طور پر ذکر فرمایا۔ ارشاد ہوتا ہے:

﴿وَإِذْ أَخَذْنَا مِنَ النَّبِيِّينَ مِيثَاقَهُمْ ۚ وَمِنْكَ ۚ وَمِنْ نُوحٍ ۚ وَإِبْرَاهِيمَ

وَمُوسَىٰ وَعِيسَىٰ ابْنِ مَرْيَمَ ۚ وَأَخَذْنَا مِنْهُم مِّيثَاقًا غَلِيظًا﴾

(۳۳/ الاحزاب: ۷)

”اور جب ہم نے پیغمبروں سے عہد لیا اور آپ سے، نوح سے، ابراہیم سے،

موسیٰ سے اور مریم کے بیٹے عیسیٰ سے اور عہد بھی ان سے پکا لیا۔“

سیدنا عیسیٰ علیہ السلام جب ماں کی گود میں تھے اس وقت بھی معجزانہ طور پر لوگوں سے گفتگو کی

اور دعویٰ نبوت کے ساتھ اللہ کے احکام میں سے خاص طور پر نماز کا ذکر کرتے ہوئے کہا:

﴿وَ أَوْصَيْنِي بِالصَّلَاةِ﴾ (۱۹/ مریم: ۳۱)

”اور مجھے نماز کی تلقین فرمائی۔“

سیدنا ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا:

”میں نے عیسیٰ ابن مریم، موسیٰ اور ابراہیم علیہم السلام کو دیکھا۔ عیسیٰ علیہ السلام سرخ فام،

گھنگریالے بالوں والے اور چوڑے سینے والے تھے۔“^①

دعائیں

آسمانی کھانے کی دعا

جب سیدنا عیسیٰ علیہ السلام کے حواریوں نے ان سے اس بات کا مطالبہ کیا کہ اللہ تعالیٰ سے دعا کریں کہ وہ آسمان سے پکا پکایا کھانا ہمارے لیے نازل کرے، پہلے تو انہوں نے سمجھایا کہ تمہارا ایسا مطالبہ درست نہیں لیکن ان کے اصرار پر اللہ تعالیٰ سے دعا کر دی:

﴿اللَّهُمَّ رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عِيدًا لِأَوَّلِنَا وَآخِرِنَا وَآيَةً مِنْكَ ج وَارْزُقْنَا وَأَنْتَ خَيْرُ الرَّازِقِينَ﴾

”اے اللہ! اے ہمارے رب! ہم پر آسمان سے دسترخوان نازل فرما کہ ہمارے لیے (وہ دن) عید قرار پائے یعنی ہمارے اگلوں اور پچھلوں (سب) کے لیے اور وہ تیری طرف سے نشانی ہو اور ہمیں رزق دے تو بہتر رزق دینے والا ہے۔“ (۵/ المائدة: ۱۱۴)

اللہ تعالیٰ نے اس دعا کے جواب میں فرمایا:

﴿قَالَ اللَّهُ إِنْ مُنِّرْتُهَا عَلَيْكُمْ ج فَمَنْ يَكْفُرْ بَعْدَ مِنْكُمْ فَإِنِّي أُعَذِّبُهُ عَذَابًا لَّا أُعَذِّبُهُ أَحَدًا مِنَ الْعَالَمِينَ﴾

”اللہ نے فرمایا: میں تم پر ضرور دسترخوان نازل فرماؤں گا لیکن جو اس کے بعد تم میں سے کفر کرے گا اُسے ایسا عذاب دوں گا کہ اہل عالم میں کسی کو ایسا عذاب نہ دوں گا۔“ (۵/ المائدة: ۱۱۵)

روز قیامت اللہ سے التجا کریں گے

روز قیامت اللہ تعالیٰ سیدنا عیسیٰ علیہ السلام سے فرمائیں گے:

”اے عیسیٰ بن مریم! کیا تم نے لوگوں سے کہا تھا کہ اللہ کے سوا مجھے اور میری

والدہ کو معبود مقرر کرو۔“ (۵/ المائدة: ۱۱۶)

تو سیدنا عیسیٰ علیہ السلام جواب میں یوں کہیں گے:

﴿مَا قُلْتُ لَهُمْ إِلَّا مَا أَمَرْتَنِي بِهِ أَنْ اعْبُدُوا اللَّهَ رَبِّي وَرَبَّكُمْ ۚ وَ كُنْتُ

عَلَيْهِمْ شَهِيدًا ۚ مَا دُمْتُ فِيهِمْ ۚ فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ ۚ وَ

أَنْتَ عَلَىٰ كُلِّ شَيْءٍ شَهِيدٌ ۚ إِنَّ تُعَذِّبُهُمْ فَأَنْتَهُمُ عِبَادُكَ ۚ وَإِنْ تَغْفِرْ لَهُمْ

فَأِنَّكَ أَنْتَ الْعَزِيزُ الْحَكِيمُ﴾ (۵/ المائدة: ۱۱۷، ۱۱۸)

”میں نے ان سے کچھ نہیں کہا سوائے اُس کے جس کا تو نے مجھے حکم دیا وہ یہ کہ

تم اللہ کی عبادت کرو جو میرا اور تمہارا سب کا رب ہے اور جب تک میں ان میں

رہا ان (کے حالات) کی خبر رکھتا رہا جب تو نے مجھے دنیا سے اٹھالیا تو تو ان کا

نگران تھا اور تو ہر چیز سے خبر دار ہے۔ اگر تو ان کو عذاب دے تو یہ تیرے

بندے ہیں اور اگر بخش دے تو (تیری مہربانی ہے) بیشک تو غالب (اور)

حکمت والا ہے۔“



تعارف

نام:	سیدنا محمد ﷺ، احمد
والد:	عبداللہ
دادا:	عبدالمطلب
دادی:	فاطمہ
نانا:	وہب
نانی:	برہ
والدہ:	آمنہ

ولادت: بروز سوموار ۹ ربیع الاول، عام الفیل ۲۰ یا ۲۲ اپریل ۵۷۱ء^①

رہائش

آپ کی جائے پیدائش مکہ معظمہ ہے، چار سال قبیلہ بنو سعد میں گزارے، چھ سال کی عمر میں والدہ فوت ہو گئیں۔ والد آپ کی پیدائش سے تقریباً دو مہینے پہلے فوت ہو چکے تھے، آٹھ سال کی عمر میں آپ کے دادا فوت ہو گئے۔

نکاح

پہلی شادی پچیس سال کی عمر میں کی، دوسری شادی پچاس سال کی عمر میں کی اس کے

① رحمة للعالمین: ۱/۳۸.

بعد آپ شادیاں کرتے رہے۔ آپ ﷺ کی بیویوں کی کل تعداد گیارہ ہے۔

اولاد

تین بیٹے: سیدنا قاسم، عبداللہ (طاہر، طیب) اور ابراہیم رضی اللہ عنہم۔

چار بیٹیاں: سیدہ رقیہ، زینب، ام کلثوم اور فاطمہ رضی اللہ عنہن۔

نبوت

آپ کو چالیس سال کی عمر میں غار حرا مکہ میں نبوت عطا کی گئی۔

مکی اور مدنی زندگی

نبوت کے بعد تقریباً تیرہ سال مکہ میں گزارے پھر ہجرت کر کے مدینہ تشریف لے

گے اور زندگی کے بقیہ تقریباً دس سال مدینہ میں گزارے۔

وفات

آپ بروز سوموار ۱۲ ربیع الاول ۶۳ سال کی عمر میں اس دنیا فانی سے کوچ کر گئے۔

آپ کی نماز جنازہ کسی امام نے نہیں پڑھائی بلکہ لوگ ایک دروازے سے داخل ہوتے

آپ پر درود پڑھتے اور دوسرے دروازے سے نکل جاتے۔^①

فضائل

① آپ ساری کائنات کے لیے رحمۃ للعالمین بن کر آئے۔ (۲۱/الانبیاء: ۱۰۷)

② ”اور (اے محمد!) ہم نے آپ کو تمام لوگوں کے لیے خوشخبری سنانے والا اور ڈرانے

والا بنا کر بھیجا ہے لیکن اکثر لوگ نہیں جانتے۔“ (۳۴/سبا: ۲۸)

③ اللہ تعالیٰ نے آپ کی مدد و نصرت کرنے کا عہد تمام انبیاء سے لیا۔

(۳/آل عمران: ۸۱)

انبیاء کی دعائیں

④ آپ ﷺ خاتم النبیین بن کر آئے آپ کے بعد کوئی نبی نہیں آئے گا۔

(۳۳/الأحزاب: ۴۰)

⑤ اللہ نے آپ کے ذکر کو سب سے بلند فرمایا۔ (۹۴/الم نشرح: ۴)

⑥ ”پاک ہے وہ ذات جو ایک رات اپنے بندے کو مسجد الحرام (خانہ کعبہ) سے مسجد اقصیٰ (بیت المقدس) تک لے گئی جس کے گردا گرد ہم نے برکتیں رکھی ہیں، تاکہ اُسے اپنی (قدرت کی) نشانیاں دکھائے، بیشک وہ سننے والا (اور) دیکھنے والا ہے۔“

(۱۷/الاسراء: ۱)

⑦ آپ کی زندگی ساری کائنات کے لیے نمونہ ہے۔ (۱۷/الأحزاب: ۲۱)

⑧ ”بے شک اللہ تعالیٰ اور اس کے فرشتے نبی کریم ﷺ پر درود بھیجتے ہیں، اے ایمان والو! تم بھی ان پر درود و سلام بھیجو!“ (۱۷/الأحزاب: ۵۶)

⑨ ”بے شک ہم نے تجھ کو اظہار حق کرنے والا، خوشخبری سنانے والا اور ڈرانے والا بنا کر بھیجا ہے۔ تاکہ اے مسلمانو! تم اللہ اور اس کے رسول پر ایمان لاؤ اور اس کی مدد کرو اور اس کا ادب کرو اور اللہ کی پاکی بیان کرو۔“ (۴۸/الفتح: ۸، ۹)

⑩ ”محمد (ﷺ) تمہارے مردوں میں سے کسی کے والد نہیں ہیں بلکہ اللہ کے رسول اور خاتم النبیین (نبوت کو ختم کرنے والے) ہیں اور اللہ ہر چیز سے واقف ہے۔“

(۳۳/الأحزاب: ۴۰)

تلك عشرة كاملة

① (بے شک میرے کئی نام ہیں) میں محمد ہوں، میں احمد ہوں، میں ماجی ہوں یعنی اللہ میرے ذریعے سے کفر کو مٹا دے گا اور میں حاشر ہوں، لوگوں کا حشر میرے قدموں میں ہوگا اور میں عاقب ہوں اور عاقب وہ ہے جس کے بعد کوئی نبی نہ ہو۔^①

② جنت کا سب سے اعلیٰ درجہ مقام وسیلہ ہے جو اللہ تعالیٰ محمد رسول اللہ ﷺ کو عطا فرمائیں گے۔^②

① صحیح مسلم: ۲۳۵۴. ② صحیح البخاری: ۶۱۴.

انبیاء کی دعائیں

③ رسول اللہ ﷺ پر ایک بار درود پڑھنے سے اللہ اس بندے پر دس بار رحمتیں نازل کرتا ہے۔^①

④ آپ کے ہاتھ کے اشارے سے چاند دو ٹکڑوں میں بٹ گیا تھا۔^②

⑤ آپ کھانا کھاتے تو آپ کے کھانے سے تسبیحات کی آواز آتی تھی۔^③

⑥ روز قیامت تمام نبیوں سے زیادہ آپ کے پیروکار ہوں گے۔^④

⑦ آپ جب نماز پڑھتے تو آگے کی طرح پیچھے بھی دیکھ سکتے تھے۔^⑤

⑧ آپ سوتے تو آنکھیں سوتیں تھیں اور دل جاگتا تھا۔^⑥

⑨ جنت میں سب سے زیادہ آپ کی امت کے لوگ داخل ہوں گے، ساری کائنات

سے جنت میں داخل ہونے والوں کی ایک سو بیس (۱۲۰) صفیں ہوں گی اسی (۸۰) امت

محمدیہ کی اور باقی چالیس دوسری امتوں کی۔^⑦

⑩ روز قیامت قبر مبارک سے آپ سب سے پہلے نکلیں گے، سب سے پہلے پل صراط

سے آپ ہی گزریں گے، سب سے پہلے جنت کا دروازہ آپ ہی کھٹکھٹائیں گے اور آپ

ہی سب سے پہلے جنت میں داخل ہوں گے۔^⑧

تلك عشرة كاملة

دعائیں

مقام محمود کے لیے دعا

جب اللہ تعالیٰ نے آپ کو تہجد پڑھنے کا حکم دیا اور یہ بشارت سنائی کہ اللہ تعالیٰ آپ کو

مقام محمود عطا فرمائے گا تو آپ نے دعا فرمائی:

① صحیح مسلم: ۴۰۸. ② القمر: ۱؛ صحیح البخاری: ۳۸۶۸. ③ صحیح

البخاری: ۳۵۷۹. ④ صحیح مسلم: ۱۹۶. ⑤ صحیح البخاری: ۴۱۸.

⑥ صحیح البخاری: ۳۵۶۹. ⑦ حسن، سنن الترمذی: ۲۵۴۶. ⑧ صحیح

البخاری: ۸۷۶، ۶۵۷۳؛ صحیح مسلم: ۱۹۶، ۱۷۸۲.

﴿ وَقُلْ رَبِّ ادْخِلْنِيْ مُدْخَلَ صِدْقٍ وَّاَخْرِجْنِيْ مُخْرَجَ

صِدْقٍ وَّاَجْعَلْ لِّيْ مِنْ لَّدُنْكَ سُلْطٰنًا نَّصِيْرًا ﴾

”اور کہو کہ اے اللہ! مجھے (مدینے میں) اچھی طرح داخل کرنا اور (مکے سے) اچھی

طرح نکالنا اور اپنے ہاں سے زور و قوت کو میرا مددگار بنانا۔“ (۱۷/ الاسراء: ۸۰)

علم نافع اور علم میں اضافے کے لیے دعائیں

جب اللہ تعالیٰ نے آپ کو وحی کے نزول کے وقت جلدی سے پڑھ کر حفظ کرنے کی کوشش میں دیکھا تو اس بات سے منع کرتے ہوئے فرمایا:

﴿ وَقُلْ رَبِّ زِدْنِيْ عِلْمًا ﴾ (۲۰/ طہ: ۱۱۴)

”اور کہو کہ میرے پروردگار! مجھے اور زیادہ علم دے۔“

سیدنا ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم یہ دعا کیا کرتے تھے:

«اللَّهُمَّ اَنْفَعْنِيْ بِمَا عَلَّمْتَنِيْ وَعَلَّمْنِيْ مَا يَنْفَعُنِيْ

وَزِدْنِيْ عِلْمًا» ①

”اے اللہ! جو تو نے مجھے سکھایا ہے اسے میرے لیے نفع بخش بنا اور مجھے

ایسا علم سکھا جو میرے لیے نفع بخش ہو اور میرے علم میں اضافہ فرما۔“

سیدنا زید بن ارقم رضی اللہ عنہ سے مروی ہے کہ رسول اللہ صلی اللہ علیہ وسلم یہ دعا بھی کیا کرتے تھے:

«اللَّهُمَّ اِنِّيْ اَعُوْذُ بِكَ مِنْ عِلْمٍ لَا يَنْفَعُ وَمِنْ

قَلْبٍ لَا يَخْشَعُ وَمِنْ نَفْسٍ لَا تَشْبَعُ وَمِنْ

دَعْوَةٍ لَا يُسْتَجَابُ لَهَا» ②

① صحیح، سنن ابن ماجہ: ۲۵۱. ② صحیح مسلم: ۲۷۲۲.

”اے اللہ! میں پناہ مانگتا ہوں اس علم سے جو نفع نہ دے، اس دل سے جو ڈرے نہ، اس نفس سے جو سیر نہ ہو اور اس دعا سے جو قبول نہ ہو۔“

نبی کریم ﷺ یہ بھی دعا کیا کرتے تھے:

«اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا طَيِّبًا
وَعَمَلًا مُتَقَبَّلًا»^①

”اے اللہ! میں تجھ سے نفع دینے والے علم، پاکیزہ رزق اور قبول ہونے والے عمل کا سوال کرتا ہوں۔“

عذاب الہی سے پناہ مانگنے کی دعا

﴿قُلْ رَبِّ إِمَّا تُرِيئِنِّي مَا يُوعَدُونَ ○ رَبِّ فَلَا تَجْعَلْنِي فِي
الْقَوْمِ الظَّالِمِينَ﴾ (۲۳/ المؤمنون: ۹۳، ۹۴)

”کہہ دیجیے: اے میرے رب! اگر تو مجھے دکھائے جو ان (کفار) کو وعدہ دیا جا رہا ہے تو اے میرے رب! تو مجھے ان ظالموں میں (شامل) نہ کرنا۔“

شیاطین کے حاضر ہونے سے پناہ طلب کرنے کی دعا

﴿وَ قُلْ رَبِّ أَعُوذُ بِكَ مِنْ هَازِتِ الشَّيْطَانِ ○
وَ أَعُوذُ بِكَ رَبِّ أَنْ يَحْضُرُونِ﴾ (۲۳/ المؤمنون: ۹۷، ۹۸)

”اور کہو کہ اے پروردگار! میں شیطانوں کے وسوسوں سے تیری پناہ مانگتا ہوں اور اے پروردگار! میں (اس سے بھی) تیری پناہ مانگتا ہوں کہ وہ میرے پاس حاضر ہوں۔“

انبیاء کی دعائیں

نبی کریم ﷺ کی اپنی قبر کی حفاظت کی دُعا

سیدنا ابو ہریرہ رضی اللہ عنہ سے مروی ہے کہ نبی کریم ﷺ اپنے اللہ سے یوں فریاد کرتے ہیں:

«اللَّهُمَّ لَا تَجْعَلْ قَبْرِي وَثَنًا يُعْبَدُ»^①

”اے میرے اللہ! میری قبر کو آستانہ اور عبادت گاہ نہ بننے دینا کہ اس کی پوجا ہونے لگے۔“

سوتے وقت کی دعائیں

سیدنا حذیفہ رضی اللہ عنہ سے مروی ہے کہ نبی کریم ﷺ جب رات کو بستر پر لیٹتے تو اپنا (دایاں) ہاتھ اپنے (دائیں) رخسار کے نیچے رکھتے، پھر یہ دُعا پڑھے:

«اللَّهُمَّ بِأَسْبِكَ وَأَمُوتُ وَأَحْيَا»^②

”اے اللہ! تیرے نام کے ساتھ ہی میں مرتا (سوتا) ہوں اور زندہ (بیدار) ہوتا ہوں۔“

سیدہ حفصہ رضی اللہ عنہا بیان کرتی ہیں کہ رسول اللہ ﷺ جب سونے کا ارادہ فرماتے تو اپنا دایاں ہاتھ اپنے دائیں رخسار کے نیچے رکھتے، پھر تین مرتبہ کہتے:

«اللَّهُمَّ قِنِي عَذَابَكَ يَوْمَ تَبْعَثُ عِبَادَكَ»^③

”اے اللہ! مجھے اپنے عذاب سے بچالینا جس دن تو اپنے بندوں کو (حساب کے لیے) اٹھائے گا۔“

سیدنا انس رضی اللہ عنہ سے مروی ہے کہ رسول اللہ ﷺ جب سونے کے لیے اپنے بستر پر لیٹتے تو یہ دُعا پڑھتے:

① مسند أحمد: ۲/۲۴۶، ۷۳۵۸. ② صحيح البخاری: ۶۳۱۴. ③ سنن أبي داود: ۵۰۴۵؛ سنن الترمذی: ۳۳۹۹.

«الْحَمْدُ لِلَّهِ الَّذِي أَطْعَمَنَا وَ سَقَانَا وَ كَفَانَا

وَ أَوَانَا فَكُمْ مِمَّنْ لَا كَافِيَ لَهُ وَ لَا مُؤْوِي»^①

”تمام تعریفیں اس اللہ کے لیے ہیں جس نے ہمیں کھلایا، پلایا اور ہمیں کافی ہو گیا اور ہمیں ٹھکانہ دیا (ورنہ) کتنے ہی ایسے لوگ ہیں جن کی نہ کوئی کفایت کرنے والا ہے اور نہ کوئی ٹھکانہ دینے والا ہے۔“

بیدار ہونے کی دعا

سیدنا حذیفہ رضی اللہ عنہ سے مروی ہے کہ رسول اللہ صلی اللہ علیہ وسلم جب بیدار ہوتے تو یہ دعا پڑھا کرتے تھے:

«الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ

النُّشُورُ»^②

”تمام تعریفیں اس اللہ کے لیے ہیں جس نے ہمیں مار دینے (یعنی سلا دینے) کے بعد زندہ کیا اور اسی کی طرف اٹھ کر جانا ہے۔“

فتح کے لیے دعا

سیدنا ابن ابی اوفی رضی اللہ عنہ سے مروی ہے کہ نبی کریم صلی اللہ علیہ وسلم دشمنوں کے خلاف اللہ تعالیٰ

سے یوں دعا کرتے تھے:

«اللَّهُمَّ مُنْزِلَ الْكِتَابِ، سَرِيعَ الْحِسَابِ، اهْزِمِ

الْأَحْزَابَ، اللَّهُمَّ اهْزِمْهُمْ وَ زَلْزِلْهُمْ»^③

① صحیح مسلم: ۲۷۱۵؛ سنن ابی داود: ۵۰۵۳. ② صحیح البخاری: ۶۳۱۲؛

سنن ابی داود: ۵۰۴۹؛ سنن ابن ماجہ: ۳۸۸۰. ③ صحیح البخاری: ۴۱۱۵.

انبیاء کی دعائیں

”اے کتاب نازل فرمانے والے! جلد حساب لینے والے! اتحادی فورسز کو شکست سے دوچار کر، اے اللہ! ان کو ہزیمت دے انہیں جھنجھوڑ کر رکھ دے۔“

خندق کے موقع پر نبی کریم ﷺ کی دُعا

سیدنا براء بن عازب رضی اللہ عنہ کہتے ہیں: احزاب کے دن میں نے اللہ کے رسول ﷺ کو دیکھا، آپ خندق کھود رہے تھے اور اس کے اندر سے مٹی اٹھا اٹھا کر لا رہے تھے۔ آپ کے پیٹ مبارک پر اس قدر مٹی پڑ گئی تھی کہ پیٹ نظر نہیں آتا تھا۔ آپ کے (سینے سے پیٹ تک) گھنے بالوں (کی ایک لکیر) تھی میں نے خود سنا آپ مٹی ڈھوتے ہوئے سیدنا عبداللہ بن رواحہ رضی اللہ عنہ کے جنگی اشعار پڑھ رہے تھے:

اللَّهُمَّ لَوْ لَا أَنْتَ مَا اهْتَدَيْنَا
فَأَنْزِلْ سَكِينَةً عَلَيْنَا
إِنَّ الْأُلَى قَدْ بَغَوْا عَلَيْنَا
وَلَا تَصَدَّقْنَا وَلَا صَلِّينَا
وَتَبَّتِ الْأَقْدَامُ إِنْ لَاقَيْنَا
وَ إِنْ أَرَادُوا فِتْنَةً أَبِينَا

”اے اللہ! اگر تو (کرم) نہ کرتا تو ہمیں سیدھا راستہ نہ ملتا، ہم صدقہ کرتے نہ نماز پڑھتے۔ پس ہم پر تو اپنی طرف سے سکینت نازل فرما اور اگر ہمارا آنا سامنا (دشمن سے) ہو جائے تو ہمیں ثابت قدمی عطا فرما، ان طاقتور لوگوں نے ہم پر چڑھائی کر دی ہے۔ جب یہ ہمیں آزمائش سے دوچار کرنے کا پروگرام بناتے ہیں تو ہم انکاری ہو کر ڈٹ جاتے ہیں۔“^①

میدانِ اُحد کی دعائیں

سیدنا عبید اللہ بن رفاعہ الزرقی رضی اللہ عنہ بیان کرتے ہیں کہ اُحد کی جنگ کے بعد مشرک جب واپس چلے گئے تو رسول اللہ ﷺ نے صحابہ کرام رضی اللہ عنہم سے فرمایا: ”برابر ہو جاؤ، تاکہ میں اپنے پروردگار کی تعریف میں رطب اللسان ہو جاؤں، چنانچہ صحابہ کرام آپ کے پیچھے

① صحیح البخاری: ۴۱۰۶.

صفیں بنائے کھڑے ہو گئے اور آپ اپنے رب سے یہ دعائیں کرنے لگے:
 ”اللَّهُمَّ لَكَ الْحَمْدُ كُلُّهُ،

اے اللہ! ساری تعریفیں تیرے لیے۔

”اللَّهُمَّ لَا قَابِضَ لِمَا بَسَطْتَ“

اے اللہ! تو جس کے لیے فراخی پیدا کر دے اس کی فراخی کو کوئی سکیڑ نہیں سکتا۔

وَلَا بَاسِطَ لِمَا قَبَضْتَ

جس کے لیے تنگی پیدا کر دے، اس کی تنگی کو کوئی دور نہیں کر سکتا۔

وَلَا هَادِيَ لِمَنْ أَضَلَّتْ

جسے تو گمراہ کر دے، اسے کوئی ہدایت نہیں دے سکتا۔

وَلَا مُضِلَّ لِمَنْ هَدَيْتَ

جسے تو ہدایت سے نواز دے اسے کوئی گمراہ نہیں کر سکتا۔

وَلَا مُعْطِيَ لِمَا مَنَعْتَ

جس شخص سے تو کوئی نعمت روک لے اسے کوئی عطا نہیں کر سکتا۔

وَلَا مَانِعَ لِمَا أُعْطِيَتْ

جس کو تو عطا کر دے، اسے کوئی روک نہیں سکتا۔

وَلَا مُقَرِّبَ لِمَا بَعَّدْتَ

جس کو تو اپنے سے دور کر دے اسے کوئی تیرے قریب نہیں کر سکتا،

وَلَا مُبَاعِدَ لِمَا قَرَّبْتَ

جس کو تو قریب کر لے اسے کوئی تیرے سے دور نہیں کر سکتا۔

اللَّهُمَّ ابْسُطْ عَلَيْنَا مِنْ بَرَكَاتِكَ

ہم پر اپنی برکتیں پھیلا دے۔

انبیاء کی دعائیں

وَرَحْمَتِكَ

اپنی رحمتیں سایہ فلک کر دے۔

وَفَضْلِكَ

اپنے فضل کا سا بان بنا دے۔

وَرِزْقِكَ،

اپنے رزق کی کشائش کر دے۔

اللَّهُمَّ إِنِّي أَسْأَلُكَ النَّعِيمَ الْمُقِيمَ الَّذِي لَا يَحُولُ وَلَا يَزُولُ،

اے اللہ! تجھ سے ایسی نعمت کا سوالی ہوں جو سدا برقرار رہے، نہ ہٹے، نہ ٹلنے پائے۔

اللَّهُمَّ إِنِّي أَسْأَلُكَ الْأَمْنَ يَوْمَ الْخَوْفِ

اے اللہ! خوف کے دن امن کا سوال کرتا ہوں۔

اللَّهُمَّ عَائِدٌ مِنْ شَرِّ مَا أُعْطِينَا

اے اللہ! تو نے جو کچھ ہمیں دیا ہے اس کے نقصان سے میں تیری پناہ مانگتا ہوں۔

وَشَرِّ مَا مَنَعْتَنَا،

جو ہمیں عطا نہیں کیا اس کے شر سے بھی۔

اللَّهُمَّ حَبِّبْ إِلَيْنَا الْإِيمَانَ

اے اللہ! ایمان کو ہمارے لیے محبوب بنا دے،

وَزَيِّنْهُ فِي قُلُوبِنَا

اور اسے ہمارے دلوں میں مزین کر بنا دے،

وَكْرِهْ إِلَيْنَا الْكُفْرَ

اور کفر سے ہمیں نفرت دلا دے

وَالْفُسُوقَ وَالْعِصْيَانَ

اور حق سے ہٹنے اور نافرمانی کرنے سے

وَاجْعَلْنَا مِنَ الرَّاشِدِينَ،

اور ہمیں ہدایت والے لوگوں میں شامل فرمادے۔

اللَّهُمَّ تَوَفَّنَا مُسْلِمِينَ

اے اللہ! ہم مریں تو مسلمان ہو کر۔

وَأَحْيِنَا مُسْلِمِينَ

اگر زندہ رہیں تو فرماں بردار ہو کر۔

وَالْحَقِّقْنَا بِالصَّالِحِينَ

اور ہمیں ملا دے نیکو کاروں کے ساتھ۔

غَيْرَ خَزَايَا وَلَا مَفْتُونِينَ،

نہ ہم رسوائیوں میں پڑیں اور نہ فتنوں سے دوچار ہوں۔

اللَّهُمَّ قَاتِلِ الْكُفْرَةَ الَّذِينَ يُكْذِبُونَ رُسُلَكَ

اے اللہ! کافروں کو ہلاک کر، جو تیرے رسولوں کو جھٹلاتے ہیں۔

وَيَصُدُّونَ عَنْ سَبِيلِكَ

اور تیرے راستے سے روکتے ہیں۔

وَاجْعَلْ عَلَيْهِمْ رِجْزَكَ وَعَذَابَكَ

ان کو دھمکا اور ان پر اپنا عذاب مسلط فرما۔

اللَّهُمَّ قَاتِلِ الْكُفْرَةَ الَّذِينَ أَوْتُوا الْكِتَابَ إِلَهُ الْحَقِّ۔^①

① صحیح، مسند احمد: ۳/ ۴۲۴، ۱۴۵۹۸؛ مستدرک للحاکم: ۳/ ۲۳، ۴۳۰۸؛

الادب المفرد للبخاری: ۲/ ۶۹۹، ۱۵۴؛ السنن الكبرى للنسائی: ۶/ ۱۰۴۴۵۔

انبیاء کی دعائیں

اے اللہ! اے معبودِ برحق! ان کافروں کو بھی تباہ و برباد کر جن کو تو نے کتاب دی ہے۔

بیت الخلا جاتے وقت کی دُعا

سیدنا ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم بیت الخلا میں داخل ہوتے وقت یہ دُعا پڑھتے تھے:

«اللَّهُمَّ إِنِّي أَعُوذُ بِكَ مِنَ الْخُبُثِ وَالْخَبَائِثِ»^①

”اے اللہ! میں خبیث جنوں اور خبیث سے تیری پناہ میں آتا ہوں۔“

بیت الخلا سے نکلنے وقت کی دُعا

سیدہ عائشہ رضی اللہ عنہا سے مروی ہے کہ رسول اللہ صلی اللہ علیہ وسلم جب بیت الخلا سے نکلنے تو یہ دُعا پڑھتے:

«غُفْرَانَكَ»^②

”اے اللہ! تیری بخشش مطلوب ہے۔“

نماز کی نیت سے گھر سے نکلنے وقت کی دُعا

سیدنا عبداللہ بن عباس رضی اللہ عنہما سے مروی ہے کہ رسول اللہ صلی اللہ علیہ وسلم نماز کے لیے نکلے تو یہ دُعا پڑھ رہے تھے:

«اللَّهُمَّ اجْعَلْ فِي قَلْبِي نُورًا، وَاجْعَلْ فِي لِسَانِي

نُورًا، وَاجْعَلْ فِي سَمْعِي نُورًا، وَاجْعَلْ فِي بَصَرِي

① صحیح البخاری ۱۴۲، صحیح مسلم: ۳۷۵. ② صحیح، سنن أبی داود: ۳۰؛

سنن الترمذی: ۷؛ سنن ابن ماجہ: ۳۰۰.

نُورًا، وَاجْعَلْ خَلْقِي نُورًا، وَ مِنْ أَمَامِي نُورًا،
وَاجْعَلْ مِنْ فَوْقِي نُورًا، وَ مِنْ تَحْتِي نُورًا،
اللَّهُمَّ اعْظِمْ لِي نُورًا»^①

”اے اللہ! میرے دل میں، میری زبان میں، میرے کانوں میں، میری آنکھوں میں، میرے پیچھے، میرے آگے، میرے اوپر اور میرے نیچے نور پیدا فرما، اے اللہ! مجھے بہت زیادہ نور عطا فرما۔“

مسجد میں داخل ہوتے وقت کی دعا

سیدنا عبداللہ بن عمر بن العاص رضی اللہ عنہما روایت کرتے ہیں کہ نبی کریم صلی اللہ علیہ وسلم جب مسجد میں داخل ہوتے تو یہ دعا پڑھتے:

«أَعُوذُ بِاللَّهِ الْعَظِيمِ وَبِوَجْهِهِ الْكَرِيمِ
وَسُلْطَانِهِ الْقَدِيمِ مِنَ الشَّيْطَانِ الرَّجِيمِ»^②

”عظمت والے اللہ، اس کے عزت والے چہرے اور اس کی قدیم سلطنت کی پناہ میں آتا ہوں شیطان مردود سے۔“

سیدہ فاطمہ رضی اللہ عنہا سے روایت ہے کہ نبی کریم صلی اللہ علیہ وسلم جب مسجد میں داخل ہوتے تو یہ کہتے

«بِسْمِ اللَّهِ وَالسَّلَامِ عَلَى رَسُولِ اللَّهِ اللَّهُمَّ
اغْفِرْ لِي ذُنُوبِي وَافْتَحْ لِي أَبْوَابَ رَحْمَتِكَ»^③

”اللہ کے نام کے ساتھ (میں داخل ہوتا ہوں) اور سلامتی ہو رسول اللہ صلی اللہ علیہ وسلم پر

① صحیح، سنن أبی داود: ۱۳۵۳؛ صحیح ابن خزيمة: ۴۴۸. ② صحیح، سنن

أبی داود: ۴۴۶. ③ صحیح، سنن ابن ماجه: ۷۷۱.

انبیاء کی دعائیں

اے اللہ! میرے گناہوں کو بخش دے اور میرے لیے اپنی رحمت کے دروازے کھول دے۔“

مسجد سے نکلنے وقت کی دعا

سیدہ فاطمہ رضی اللہ عنہا سے روایت ہے کہ نبی کریم ﷺ جب مسجد سے نکلتے تو یہ کہتے:

«بِسْمِ اللَّهِ وَالسَّلَامِ عَلَى رَسُولِ اللَّهِ اللَّهُمَّ
اغْفِرْ لِي ذُنُوبِي وَافْتَحْ لِي أَبْوَابَ فَضْلِكَ» ①

”اللہ کے نام کے ساتھ میں نکلتا ہوں اور سلامتی ہو رسول اللہ ﷺ پر، اے اللہ! میرے گناہوں کو بخش دے اور میرے لیے اپنے فضل کے دروازے کھول دے۔“

سیدنا ابو حمید رضی اللہ عنہ سے روایت ہے کہ نبی کریم ﷺ نے فرمایا: ”تم میں سے جب کوئی مسجد سے نکلے تو یہ دعا پڑھے:

«بِسْمِ اللَّهِ وَالسَّلَامِ عَلَى رَسُولِ اللَّهِ اللَّهُمَّ
إِنِّي أَسْأَلُكَ مِنْ فَضْلِكَ» ②

”اللہ کے نام کے ساتھ میں (نکلتا ہوں) اور سلامتی ہو آپ پر اے اللہ! میں تجھ سے تیرے فضل کا سوال کرتا ہوں۔“

نماز کے آغاز کی دعا

ام المؤمنین سیدہ عائشہ رضی اللہ عنہا اور سیدنا ابو سعید خدری رضی اللہ عنہ سے روایت ہے کہ نبی کریم ﷺ نماز کا افتتاح اس دعا سے فرماتے تھے:

① صحیح، سنن ابن ماجہ: ۷۷۱. ② صحیح، سنن أبی داؤد: ۴۶۵.

«سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ
وَتَعَالَى جَدُّكَ وَلَا إِلَهَ غَيْرُكَ»^①

”پاک ہے تیری ذات اے اللہ! اور حمد و ثنا تیرے لیے ہے برکت والا ہے تیرا
نام، سب سے بلند و بالا ہے تیری شان اور کوئی معبود نہیں تیرے سوا۔“

رکوع کی دعائیں

سیدنا حذیفہ رضی اللہ عنہ بیان کرتے ہیں کہ میں نے نبی کریم صلی اللہ علیہ وسلم کو رکوع کی حالت میں یہ
کلمات کہتے ہوئے سنا:

”سُبْحَانَ رَبِّيَ الْعَظِيمِ“

پاک ہے میرا رب عظمت والا۔ آپ نے یہ کلمات تین بار کہے۔
سجدے میں یہ کلمات کہتے سنا:

”سُبْحَانَ رَبِّيَ الْأَعْلَى“

بے عیب ہے میرا رب بلند و برتر۔ آپ صلی اللہ علیہ وسلم نے یہ کلمات تین بار کہے۔^②
سیدنا علی رضی اللہ عنہ سے روایت ہے کہ نبی کریم صلی اللہ علیہ وسلم رکوع میں یہ کہتے:

”اللَّهُمَّ لَكَ رَكَعْتُ وَبِكَ أَمَنْتُ وَلَكَ أَسَلْتُ خَشَعَ
لَكَ سَبْعِي وَبَصْرِي وَمِخْيُ وَعَظْمِي وَعَصْبِي“

اے اللہ! میں تیرے آگے جھک گیا، تجھ پر ایمان لایا، تیرا فرمانبردار ہوا،
میرا کان میری آنکھ، میرا مغز میری ہڈی اور میرے پٹھے تیرے آگے عاجز
بن گئے۔

① صحیح، سنن الترمذی: ۲۴۲. ② صحیح، سنن ابن ماجہ: ۸۸۸.

اور سجدے میں کہتے:

”اللَّهُمَّ لَكَ سَجَدْتُ وَبِكَ أَمَنْتُ وَلَكَ أَسَلْتُ
سَجَدَ وَجْهِي لِلَّذِي خَلَقَهُ وَصَوَّرَهُ وَشَقَّ سَبْعَهُ
وَبَصَرَهُ تَبَارَكَ اللَّهُ أَحْسَنُ الْخَالِقِينَ“^①

اے اللہ! تیرے لیے میں نے سجدہ کیا، میں تجھ پر ایمان لایا، میں تیرا فرمانبردار ہوا، میرے چہرے نے اس ذات کو سجدہ کیا جس نے اسے پیدا کیا، اس کی اچھی صورت بنائی، اس کے کان اور آنکھ کو کھولا اور بہترین تخلیق کرنے والا اللہ بڑا ہی بابرکت ہے۔

سجدہ میں اللہ کی پناہ مانگنے کی دعا

سیدہ عائشہ رضی اللہ عنہا سے روایت ہے کہ نبی کریم صلی اللہ علیہ وسلم نے سجدے میں یہ دعا پڑھی:

”اللَّهُمَّ أَعُوذُ بِرِضَاكَ مِنْ سَخَطِكَ، وَبِعَافَاتِكَ
مِنْ عَقُوبَتِكَ وَأَعُوذُ بِكَ مِنْكَ لَا أَحْصِي ثَنَاءً
عَلَيْكَ أَنْتَ كَمَا أَثْنَيْتَ عَلَي نَفْسِكَ“^②

اے اللہ! میں تیری رضا مندی کے ذریعے تیرے غصے سے، تیری عافیت کے ذریعے تیری سزا سے اور تیری رحمت کے ذریعے تیرے عذاب سے پناہ چاہتا ہوں، میں تیری تعریف کو شمار نہیں کر سکتا تو ویسا ہی ہے جس طرح تو نے اپنی تعریف خود فرمائی ہے۔

① صحیح مسلم: ۷۷۱. ② صحیح مسلم: ۴۸۶.

تشہد کی دعا

سیدہ عائشہ رضی اللہ عنہا روایت کرتی ہیں کہ نبی کریم ﷺ تشہد کے بعد اور سلام سے پہلے یہ دعا پڑھا کرتے تھے:

”اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ،
وَأَعُوذُ بِكَ مِنْ فِتْنَةِ الْمَسِيحِ الدَّجَالِ،
وَأَعُوذُ بِكَ مِنْ فِتْنَةِ الْمَحْيَا وَالْمَمَاتِ، اللَّهُمَّ
إِنِّي أَعُوذُ بِكَ مِنَ الْمَأْثَمِ وَالْمَغْرَمِ“^①

اے اللہ! میں تیری پناہ طلب کرتا ہوں عذاب قبر سے، تیری پناہ چاہتا ہوں مسیح دجال کے فتنے سے، تیری پناہ طلب کرتا ہوں زندگی اور موت کے فتنے سے۔
اے اللہ! میں تیری پناہ چاہتا ہوں گناہ گار کرنے والی باتوں سے اور مقروض ہونے سے۔

نماز کے بعد کی دعائیں

سیدنا ثوبان رضی اللہ عنہ سے مروی ہے کہ رسول اللہ ﷺ جب نماز سے فارغ ہوتے تو تین مرتبہ اَسْتَغْفِرُ اللّٰهَ کہتے، پھر یہ دعا پڑھتے:

”اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ
يَا ذَا الْجَلَالِ وَالْإِكْرَامِ“

اے اللہ! تو ہی سلامتی والا ہے اور تیری طرف سے ہی سلامتی ہے۔ تو بابرکت

① صحیح البخاری: ۸۳۲؛ صحیح مسلم: ۵۸۹ والفظ لہ۔

ہے اے جلال و اکرام والے۔^①

سیدنا مغیرہ بن شعبہ رضی اللہ عنہ روایت کرتے ہیں کہ نبی کریم صلی اللہ علیہ وسلم نماز سے فارغ ہو کر یہ دعا پڑھا کرتے تھے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ
الْحَمْدُ وَهُوَ عَلَى كُلِّ شَيْءٍ قَدِيرٌ، اللَّهُمَّ لَا مَانِعَ
لَنَا أَعْطَيْتَ وَلَا مُعْطَى لَنَا مَنَعْتَ وَلَا يَنْفَعُ
ذَالِجِدِّ مِنْكَ الْجَدُّ“^②

نہیں کوئی الہ سوائے اللہ کے وہ یکتا ہے اس کا کوئی شریک نہیں، حکومت بھی اسی کی، حمد بھی اسی کی اور وہ ہر چیز پر قادر ہے۔ اے اللہ! جو تو دے اسے روکنے والا نہیں اور جو تو روک لے اسے کوئی دینے والا نہیں اور کسی شخص کی بڑائی اسے تیرے ہاں کوئی فائدہ نہیں پہنچا سکتی۔

سیدنا عبداللہ بن زبیر رضی اللہ عنہ کہتے ہیں کہ نبی کریم صلی اللہ علیہ وسلم ہر نماز کے بعد یہ پڑھتے تھے:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ
وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، لَا حَوْلَ
وَلَا قُوَّةَ إِلَّا بِاللَّهِ لَا إِلَهَ إِلَّا اللَّهُ وَلَا نَعْبُدُ إِلَّا
إِيَّاهُ لَهُ النِّعْمَةُ وَلَهُ الْفَضْلُ وَلَهُ الثَّنَائُ
الْحَسَنُ لَا إِلَهَ إِلَّا اللَّهُ مُخْلِصِينَ لَهُ الدِّينَ
وَلَوْ كَرِهَ الْكَافِرُونَ“^③

① صحیح مسلم: ۵۹۱. ② صحیح البخاری: ۸۴۴. ③ صحیح مسلم: ۵۹۴.

کوئی الہ نہیں مگر اللہ اس کا کوئی شریک نہیں، اسی کی بادشاہت ہے اور اسی کے لیے سب تعریف ہے اور وہ ہر چیز پر قادر ہے، گناہ سے بچنے کی طاقت نہ عبادت کرنے کی قوت ہے مگر اللہ کی توفیق سے، نہیں ہے کوئی معبود (برحق) مگر اللہ ہم صرف اسی کی عبادت کرتے ہیں اسی کا احسان بزرگی اور اچھی تعریف بھی اسی کے لیے ہے، نہیں ہے کوئی معبود (برحق) مگر اللہ ہم دین میں اس کے لیے خالص ہیں اگرچہ کافر لوگ اسے برابر کیوں نہ سمجھیں۔

نماز جنازہ کی دعائیں

سیدنا عوف بن مالک رضی اللہ عنہ بیان کرتے ہیں کہ نبی کریم صلی اللہ علیہ وسلم نے نماز جنازہ پڑھائی تو میں نے یہ دعایا دکر لی جو آپ نے نماز میں پڑھی تھی:

”اللَّهُمَّ اغْفِرْ لَهُ وَارْحَمْهُ وَعَافِهِ وَاعْفُ عَنْهُ
وَ اكْرِمْ نُزُلَهُ وَوَسِّعْ مَدْخَلَهُ وَاغْسِلْهُ بِالْبَيِّنَاتِ
وَالثَّلْجِ وَالْبَرَدِ وَنَقِّهِ مِنَ الْخَطَايَا كَمَا نَقَّيْتَ
الثُّوبَ الْاَبْيَضَ مِنَ الدَّنَسِ وَأَبْدِلْهُ دَارًا خَيْرًا
مِّنْ دَارِهِ وَأَهْلًا خَيْرًا مِّنْ أَهْلِهِ وَزَوْجًا خَيْرًا
مِّنْ زَوْجِهِ وَأَدْخِلْهُ الْجَنَّةَ وَأَعِذْهُ مِنْ عَذَابِ
الْقَبْرِ وَعَذَابِ النَّارِ“^①

اے اللہ اس کی مغفرت فرما، اس پر رحم فرما، اسے معاف فرما، دے اس کو عافیت دے، عزت کے ساتھ اس کی مہمانی فرما، اس کی قبر کو کشادہ کر دے، اس کو پانی،

① صحیح مسلم: ۹۶۳.

برف اور اولوں سے دھو ڈال، اس کو گناہوں سے ایسا پاک و صاف کر دے، جیسے سفید کپڑے کو میل سے پاک صاف کیا جاتا ہے اور اس کے گھر سے بہتر اسے گھر عطا فرما، اس کے اہل سے بہتر اسے اہل عطا فرما، اس کی بیوی سے بہتر اسے بیوی عطا فرما، اس کو جنت میں داخل کر اور عذاب قبر اور عذاب جہنم سے بچا۔

سیدنا ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے ایک نماز جنازہ پڑھائی جس میں آپ نے یہ دعا پڑھی:

”اللَّهُمَّ اغْفِرْ لِحَيِّنَا وَمَيِّتِنَا وَشَاهِدِ وَغَائِبِنَا
وَ صَغِيرِنَا وَكَبِيرِنَا وَذَكَرِنَا وَ اُنْثَانَا، اللَّهُمَّ
مَنْ أَحْيَيْتَهُ مِنَّا فَأَحْيِهِ الْإِسْلَامِ وَمَنْ تَوَفَّيْتَهُ
مِنَّا فَتَوَفَّهُ عَلَى الْإِيمَانِ، اللَّهُمَّ لَا تَحْرِمْنَا
أَجْرَهُ وَلَا تُضِلَّنَا بَعْدَهُ“^①

اے اللہ! بخش دے ہمارے زندوں کو، ہمارے مردوں کو، ہمارے حاضرین کو، ہمارے غائب لوگوں کو، ہمارے چھوٹوں کو، ہمارے بڑوں کو، ہمارے مردوں کو، اور ہماری عورتوں کو، اے اللہ! ہم میں سے جسے تو زندہ رکھے اسے اسلام پر زندہ رکھ اور جس کو موت دے اسے ایمان پر موت دے، الہی! اس کے اجر سے ہمیں محروم نہ کرنا اور نہ ہمیں اس کے بعد گمراہ کرنا۔

دشمن سے خوف کے وقت کی دعا

سیدنا ابو موسیٰ اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم جب کسی قوم سے خوف محسوس کرتے تو یہ دعا مانگتے:

① صحیح، سنن أبی داود: ۳۲۰۱؛ سنن ابن ماجہ: ۱۴۹۸ والفظلہ.

”اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ
مِنْ شُرُورِهِمْ“^①

اے اللہ! ہم ان کے مقابلے میں تجھے کرتے ہیں اور ان کے شر سے تیری پناہ
میں آتے ہیں۔

پریشانی اور بے چینی کے وقت کی دعا

سیدنا ابن عباس رضی اللہ عنہما سے روایت ہے کہ نبی کریم صلی اللہ علیہ وسلم پریشانی اور بے چینی کے وقت
یہ دعا پڑھا کرتے تھے:

”لَا إِلَهَ إِلَّا اللَّهُ الْعَظِيمُ الْحَلِيمُ، لَا إِلَهَ إِلَّا
اللَّهُ رَبُّ الْعَرْشِ الْعَظِيمِ، لَا إِلَهَ إِلَّا اللَّهُ
رَبُّ السَّمَوَاتِ وَرَبُّ الْأَرْضِ وَرَبُّ الْعَرْشِ
الْكَرِيمِ“^②

کوئی معبود برحق نہیں سوائے اللہ کے جو بڑی عظمت والا بڑا بار ہے، کوئی معبود
برحق نہیں اللہ کے جو عرش عظیم کا مالک ہے، کوئی معبود برحق نہیں سوائے اللہ کے
جو مالک ہے آسمانوں کا اور زمین کا اور مالک ہے عرش کریم کا۔

پانی پلانے والے کے لیے دعا

سیدنا مقداد رضی اللہ عنہ سے مروی ہے کہ رسول اللہ صلی اللہ علیہ وسلم مشروب پلانے والے کو یہ دعا
دیتے تھے:

① صحیح، سنن أبی داود: ۱۵۳۷؛ مسند أحمد: ۱۹۷۲۰. ② صحیح البخاری:

”اللَّهُمَّ أَطْعِمْ مَنْ أَطْعَمَنِي وَاسْقِ مَنْ اسْقَانِي“^①

اے اللہ! اسے کھلا جس نے مجھے کھلایا اور اسے پلا جس نے مجھے پلایا۔

جس کے ہاں بچہ پیدا ہوتا اسے نبی کریم ﷺ یہ دُعا دیتے:

«بَارِكْ اللَّهُ لَكَ فِي الْمَوْهُوبِ لَكَ وَ شَكَرْتَ

الْوَاهِبِ وَبَلَغَ أَشُدَّهُ وَرَزَقْتَ بَرَّةً»^②

”اللہ تعالیٰ تمہارے لیے اس بچے میں برکت دے جو تمہیں عطا کیا گیا ہے اور تم عطا کرنے والے کا شکر ادا کرو اور یہ بچہ اپنی جوانی کی قوتوں کو پہنچے اور تمہیں اس کا حسن سلوک نصیب ہو۔“

گھر سے نکلتے وقت کی دُعا

سیدہ ام سلمہ رضی اللہ عنہا بیان کرتی ہیں کہ رسول اللہ ﷺ جب بھی میرے گھر سے نکلتے تو آسمان کی طرف نظر اٹھاتے، پھر یہ دُعا پڑھتے:

”اللَّهُمَّ أَعُوذُ بِكَ أَنْ أَضِلَّ أَوْ أُضِلَّ أَوْ أَزِلَّ أَوْ أُزِلَّ أَوْ أَظْلِمَ أَوْ أُظْلَمَ أَوْ أَجْهَلَ أَوْ يُجْهَلَ عَلَيَّ“^③

”اے اللہ! میں اس بات سے تیری پناہ پکڑتا ہوں کہ میں گمراہ ہو جاؤں یا مجھے گمراہ کر دیا جائے، میں پھسل جاؤں یا مجھے پھسلا دیا جائے، میں ظلم کروں یا مجھ پر ظلم کیا جائے، میں (کسی کے ساتھ) جہالت سے پیش آؤں یا کوئی میرے ساتھ جہالت سے پیش آئے۔“

① صحیح مسلم: ۲۰۵۵؛ مسند أحمد: ۲۳۸۷۳. ② الأذکار للنووی: ۳۴۹.

③ صحیح، سنن أبی داود: ۵۰۹۴.

نظر بد سے بچنے اور بچوں کو بلاؤں سے محفوظ رکھنے کے لیے دعا

سیدنا ابن عباس رضی اللہ عنہما روایت کرتے ہیں کہ نبی کریم صلی اللہ علیہ وسلم سیدنا حسن و حسین رضی اللہ عنہما کو نظر بد سے بچانے کے لیے مندرجہ ذیل دعا پڑھ کر دم کیا کرتے تھے:

”أَعُوذُ بِكَلِمَاتِ اللَّهِ التَّامَّاتِ مِنْ كُلِّ شَيْطَانٍ

وَهَامَةٍ وَمِنْ كُلِّ عَيْنٍ لَامَةٍ“^①

میں تجھے اللہ کے کلمات تامہ کی پناہ میں دیتا ہوں ہر ڈرانے والے شیطان سے اور ہر نقصان پہنچانے والی آنکھ سے۔

سفر شروع کرتے وقت اللہ کی پناہ مانگنے کی دعا

سیدنا عبداللہ بن عمر رضی اللہ عنہما روایت کرتے ہیں کہ نبی کریم صلی اللہ علیہ وسلم سواری پر بیٹھ کر یہ دعا پڑھا کرتے تھے:

”اللَّهُ أَكْبَرُ اللَّهُ أَكْبَرُ اللَّهُ أَكْبَرُ، سُبْحَانَ

اللَّذِي سَخَّرَ لَنَا هَذَا، وَمَا كُنَّا لَهُ مُقْرِنِينَ، وَ

إِنَّا إِلَى رَبِّنَا لَمُنْقَلِبُونَ، اللَّهُمَّ إِنَّا نَسْأَلُكَ فِي

سَفَرِنَا هَذَا الْبِرِّ وَالتَّقْوَى، وَمِنَ الْعَبْلِ

مَا تَرْضَى، اللَّهُمَّ هَوِّنْ عَلَيْنَا سَفَرَنَا هَذَا

وَاطْوِعْنَا بَعْدَهُ، اللَّهُمَّ أَنْتَ الصَّاحِبُ فِي

السَّفَرِ وَ الْخَلِيفَةُ فِي الْأَهْلِ، اللَّهُمَّ إِنِّي

① صحیح البخاری: ۳۳۷۱.

أَعُوذُ بِكَ مِنْ وَعْثَاءِ السَّفَرِ وَكَآبَةِ الْمَنْظَرِ
وَسُوءِ الْمُنْقَلَبِ فِي الْمَالِ وَالْأَهْلِ ①

اللہ سب سے بڑا ہے، اللہ سب سے بڑا ہے، اللہ سب سے بڑا ہے، پاک ہے وہ ذات جس نے اس سواری کو ہمارے لیے مسخر کر دیا حالانکہ ہم اس کو قابو میں نہیں لا سکتے تھے اور بیشک ہم اپنے رب کی طرف لوٹ کر جانے والے ہیں، اے اللہ! ہم اس سفر میں تجھ سے نیکی اور تقویٰ کا سوال کرتے ہیں اور ایسے عمل کا سوال کرتے ہیں جو تو پسند کرتا ہے، اے اللہ! ہم پر اس سفر کو آسان کر دے اور اس کی دوری کو لپیٹ دے، اے اللہ! تو ہی سفر میں ہمارا ساتھی ہے اور ہمارے اہل و عیال میں ہمارا خلیفہ ہے، اے اللہ! میں سفر کی تکلیف سے برے منظر سے اور مال اور گھروالوں میں بری تبدیلی سے تیری پناہ طلب کرتا ہوں۔

سفر کے دوران اللہ کی پناہ مانگنے کی دعا

سیدنا عبداللہ بن سرجس رضی اللہ عنہ روایت کرتے ہیں کہ نبی کریم صلی اللہ علیہ وسلم دوران سفر یہ دعا پڑھا کرتے تھے:

”اللَّهُمَّ إِنِّي أَعُوذُ بِكَ مِنْ وَعْثَاءِ السَّفَرِ وَكَآبَةِ
الْمُنْقَلَبِ وَالْحَوْرِ بَعْدَ الْكُونِ وَدَعْوَةِ الْمَظْلُومِ
وَسُوءِ الْمَنْظَرِ فِي الْمَالِ وَالْأَهْلِ“ ②

اے اللہ! میں تیری پناہ طلب کرتا ہوں سفر کی تکلیف سے، اس جگہ کی برائی سے جہاں لوٹ کر آنا ہے، نفع کے بعد نقصان سے، مظلوم کی بددعا سے اور اہل و مال میں برا منظر دیکھنے سے۔

① صحیح مسلم: ۱۳۴۲. ② صحیح مسلم: ۱۳۴۳.

مہمان کو الوداع کرتے ہوئے دعا

سیدنا عبداللہ بن عمر رضی اللہ عنہما روایت کرتے ہیں کہ نبی کریم صلی اللہ علیہ وسلم سفر پر جانے والے شخص کو جب الوداع کہتے تو فرماتے:

«أَسْتَوْعُ اللَّهُ دِينَكَ وَآمَانَتَكَ وَخَوَاتِيمَ عَمَلِكَ»^①

میں تمہارے دین و امانت اور تمہارے آخری اعمال کو اللہ کے سپرد کرتا ہوں۔

سفر سے واپسی کی دعا

نبی کریم صلی اللہ علیہ وسلم سفر سے واپسی پر اپنے شہر کے قریب پہنچ کر یہ دعا پڑھتے تھے

«أَبُؤْنَ تَائِبُونَ عَابِدُونَ لِرَبِّنَا حَامِدُونَ»^②

ہم لوٹنے والے ہیں، توبہ کرنے والے ہیں، عبادت کرنے والے ہیں اور اپنے رب کی تعریف کرنے والے ہیں۔

شیطان سے محفوظ رہنے کی دعا

سیدنا عبداللہ بن مسعود رضی اللہ عنہ سے مروی ہے کہ نبی کریم صلی اللہ علیہ وسلم شیطانوں کی شرارتوں سے محفوظ رہنے کے لیے اکثر یہ دعا کرتے تھے:

«اللَّهُمَّ إِنِّي أَعُوذُ بِكَ مِنَ الشَّيْطَانِ الرَّجِيمِ

وَهَبْزِهِ وَنَفْخِهِ وَنَفْثِهِ»^③

اے اللہ! میں تیری پناہ مانگتا ہوں شیطان مردود کی دراندازی سے، اس کی پھٹکار سے اور اس کی سحر طرازی سے۔

① صحیح، سنن الترمذی: ۳۴۴۳. ② صحیح مسلم: ۱۳۴۵. ③ صحیح، سنن

ابن ماجہ: ۸۰۸.

ہوا (آندھی) چلتے وقت کی دعا

سیدہ عائشہ رضی اللہ عنہا روایت کرتی ہیں کہ نبی کریم ﷺ جب آندھی اٹھتی دیکھتے تو یہ دعا پڑھتے تھے:

”اللَّهُمَّ إِنِّي أَسْأَلُكَ خَيْرَهَا وَخَيْرَ مَا فِيهَا
وَخَيْرَ مَا أُرْسِلَتْ بِهِ وَأَعُوذُ بِكَ مِنْ شَرِّهَا
وَشَرِّ مَا فِيهَا وَشَرِّ مَا أُرْسِلَتْ بِهِ۔“^①

اے اللہ! میں تجھ سے اس (آندھی) کی خیر کا سوال کرتا ہوں اور تجھ سے وہ خیر مانگتا ہوں جو اس کے اندر ہے اور جس مقصد سے یہ بھیجی گئی ہے اس کی بھی خیر اور تیری پناہ طلب کرتا ہوں اس آندھی کے شر سے اور اس شر سے جو اس کے اندر ہے اور جس غرض کے لیے بھیجی گئی ہے اس کے شر سے۔

بادل آنے پر نبی کریم ﷺ کی دعا

سیدہ عائشہ رضی اللہ عنہا روایت کرتی ہیں کہ نبی کریم ﷺ جب آسمان پر کوئی بادل کا ٹکڑا دیکھتے تو یہ دعا پڑھتے:

”اللَّهُمَّ إِنِّي أَعُوذُ بِكَ مِنْ شَرِّ مَا فِيهَا“^②

اے اللہ! اس کے اندر جو شر ہے میں اس سے تیری پناہ چاہتا ہوں۔

اور جب بادل برسے لگتا تو یہ دعا کرتے:

”اللَّهُمَّ صَيِّبًا نَافِعًا“^③

اے اللہ! یہ بارش سیراب کرنے والی اور نفع بخش ہو۔

① صحیح مسلم: ۸۹۹. ② سنن أبي داود: ۴۲۵۲. ③ صحیح البخاری: ۱۰۳۲.

بارش کی دعائیں

رسول اللہ ﷺ غزوہ تبوک سے جب واپس تشریف لائے تو بنو فزارہ کا وفد خدمت اقدس میں حاضر ہوا۔ اس وفد کے افراد کی تعداد دس سے پندرہ کے درمیان تھی اور ان میں عیینہ بن حصین کا بھتیجا حسن بن قیس بھی تھا جو وفد میں سب سے کم سن تھا۔ یہ بارگاہ رسالت ﷺ میں حاضر ہوئے، انہوں نے اپنے اسلام کا اقرار کیا۔ یہ لوگ اس وقت قحط سالی کے باعث بڑی مشکل میں مبتلا تھے۔ ان کی سواریوں والے کے اونٹ ہڈیوں کے ڈھانچے بن چکے تھے۔ آپ نے ان سے ان کے وطن کے حالات دریافت کیے۔

انہوں نے عرض کی: اے اللہ کے رسول! عرصہ دراز گزر گیا ہے لیکن بارش کی ایک بوند نہیں ٹپکی، ہمارے جانور ہلاک ہو گئے ہیں، زمینیں خشک ہو گئیں بچے بھوکے مر رہے ہیں۔ اللہ کے لیے اللہ تعالیٰ کے حضور ہمارے لیے شفاعت فرمائیں تاکہ اللہ ہم پر ابر رحمت برسائے۔

رسول اللہ ﷺ نے فرمایا: ”اللہ ان باتوں سے پاک ہے، خرابی ہو تیرے لیے، بھلا میں اللہ کے پاس شفاعت کروں گا، لیکن اللہ کس کے پاس شفاعت کرے؟ وہ معبود ہے، اس کے سوا کوئی معبود برحق نہیں، وہ سب سے بزرگ تر ہے۔ آسمانوں اور زمین میں اسی کا حکم ہے، پھر آپ ﷺ پر رقت طاری ہو گئی اور آپ منبر پر چڑھے، اپنے ہاتھ بلند کیے اور بارش کے لیے دعا فرمائی:

«اللَّهُمَّ اسْقِ بِلَادَكَ وَبَهَائِمَكَ وَانْشُرْ رَحْمَتَكَ
وَأَحْيِ بِلَادَكَ الْبَيْتَةَ»

”اے اللہ! اپنے شہروں اور مویشیوں کو سیراب فرما، اپنی رحمت کو اپنی مخلوق پر پھیلا دے اور وہ بستیاں جو قحط سالی کی وجہ سے بنجر ہو چکی ہیں انہیں سرسبز و شاداب کر دے۔“

انبیاء کی دعائیں

«اللَّهُمَّ اغْنِنَا مُغِيثًا مُرِيحًا مُرِيحًا وَاسِعًا
عَاجِلًا غَيْرَ أَجَلٍ نَافِعًا غَيْرَ ضَارٍّ»

”اے اللہ! ہم پر بارش نازل فرما، جو سیراب کرنے والی ہو، آرام پہنچانے والی ہو، سرسبز و شاداب کرنے والی ہو، بڑے وسیع خطہ پر ہو، جلدی ہو، تاخیر سے نہ نفع دینے والی ہو، ضرر رساں نہ ہو۔“

«اللَّهُمَّ سُقِيًّا رَحْمَةً لَا سُقِيًّا عَذَابٍ وَلَا هَدْمٍ
وَلَا غَرْقٍ وَلَا مَحْقٍ»

”اے اللہ! یہ تیری رحمت کا باعث ہو، عذاب کا باعث نہ ہو اس سے مکان نہ گریں، مویشی نہ ڈوبیں اور کوئی چیز نہ جلے۔“

«اللَّهُمَّ اسْقِنَا الْغَيْثَ وَانصُرْنَا عَلَى الْأَعْدَاءِ»^①

”اے اللہ! ہمیں بارش سے سیراب فرما اور دشمنوں پر غلبہ عطا فرما۔“

اللہ نے آپ ﷺ کی دعا کو قبولیت سے نوازا اور بنو فزارہ کے علاقہ سے قحط سالی کا نام و نشان مٹ گیا۔

ہر برائی سے پناہ مانگنے کی دعا

سیدہ عائشہ رضی اللہ عنہا روایت کرتی ہیں کہ نبی کریم ﷺ نے مجھے اس دعا کی تعلیم فرمائی

”اللَّهُمَّ إِنِّي أَسْأَلُكَ مِنَ الْخَيْرِ كُلِّهِ عَاجِلِهِ
وَآجِلِهِ مَا عَلِمْتُ مِنْهُ وَمَا لَمْ أَعْلَمْ وَأَعُوذُ بِكَ

① زاد المعاد: ۳/ ۶۲۴؛ خاتم النبیین: ۲/ ۱۱۳۹؛ رحمة للعالمین: ۱/ ۲۵۶.

مِنَ الشِّرْكِ عَاجِلِهِ وَآجِلِهِ مَا عَلِمْتُ مِنْهُ وَمَا
لَمْ أَعْلَمْ ①

اے اللہ! میں تجھ سے سوال کرتا ہوں ہر بھلائی کا جسے میں جانتا ہوں اور جسے
میں نہیں جانتا اور اے اللہ! میں تیری پناہ طلب کرتا ہوں ہر برائی سے جو مجھے
معلوم ہے اور جو معلوم نہیں۔

فکر و غم، بخل و بزدلی وغیرہ سے پناہ مانگنے کی دعا

سیدنا انس بن مالک رضی اللہ عنہ روایت کرتے ہیں کہ نبی کریم صلی اللہ علیہ وسلم کثرت سے یہ دعا
پڑھتے تھے:

”اللَّهُمَّ إِنِّي أَعُوذُ بِكَ مِنَ الْهَمِّ وَالْحُزْنِ
وَالْعَجْزِ وَالْكَسَلِ وَالْبُخْلِ وَ الْجُبْنِ وَضَلَعِ
الدَّيْنِ وَ غَلْبَةِ الرِّجَالِ“ ②

اے اللہ! میں تیری پناہ طلب کرتا غم اور تکلیف سے، در ماندگی اور سستی سے،
بخل و بزدلی سے، قرض میں پھنس جانے سے اور لوگوں کے دباؤ میں آنے سے۔

نعمتوں کے زوال سے پناہ مانگنے کی دعا

سیدنا ابن عمر رضی اللہ عنہما روایت کرتے ہیں کہ نبی کریم صلی اللہ علیہ وسلم اپنی دعا میں یہ فرمایا کرتے تھے:

”اللَّهُمَّ إِنِّي أَعُوذُ بِكَ مِنْ زَوَالِ نِعْمَتِكَ
وَ تَحَوُّلِ عَافِيَتِكَ وَفُجْأَةِ نِقْمَتِكَ وَجَبْئِيعِ

سَخَطِكَ ①

اے اللہ! میں تیری پناہ طلب کرتا ہوں تیری نعمتوں کے زوال سے، تیری عطا کردہ عافیت کے بدل جانے سے، تیری سزا کے اچانک وارد ہو جانے سے اور تیری ہر قسم کی ناراضی سے۔

مریض کے لیے دعا

سیدنا ابن عباس رضی اللہ عنہما سے روایت ہے کہ نبی کریم صلی اللہ علیہ وسلم جب کسی بیمار کی عیادت کے لیے تشریف لے جاتے تو یہ دعا پڑھتے: «لَا بَأْسَ طُهُورٌ إِنْ شَاءَ اللَّهُ» ”کوئی حرج نہیں یہ بیماری ان شاء اللہ تمہارے گناہوں سے پاک ہونے کا ذریعہ ہوگی۔“ ②

نبی کریم صلی اللہ علیہ وسلم مریض پر دایاں ہاتھ پھیرتے اور یہ دعا پڑھتے:

«اللَّهُمَّ رَبَّ النَّاسِ اذْهَبِ الْبَأْسَ وَاشْفِ أَنْتَ الشَّافِي لَا شِفَاءَ إِلَّا شِفَاؤُكَ شِفَاءً لَا يُغَادِرُ سَقَبًا» ③

”اے اللہ! لوگوں کے رب! تکلیف کو دور فرما دے، شفا عطا فرما، تو ہی شفا دینے والا ہے تیری ہی شفا حقیقی شفا ہے، تو ایسی شفا دے جو بیماری کو نہ چھوڑے۔“

صبح و شام کی دعائیں

سیدنا عبداللہ بن مسعود رضی اللہ عنہ روایت کرتے ہیں کہ نبی کریم صلی اللہ علیہ وسلم صبح کے وقت یہ دعا پڑھا کرتے تھے:

① صحیح مسلم: ۲۷۳۹. ② صحیح البخاری: ۳۶۱۶. ③ صحیح البخاری:

”أَصْبَحْنَا وَأَصْبَحَ الْمُلْكُ لِلَّهِ وَالْحَمْدُ لِلَّهِ لَا
إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ
الْحَمْدُ وَهُوَ عَلَى كُلِّ شَيْءٍ قَدِيرٌ رَبِّ اسْأَلْكَ
خَيْرَ مَا فِي هَذَا الْيَوْمِ وَخَيْرَ مَا بَعْدَهُ وَأَعُوذُ بِكَ
مِنْ شَرِّ مَا فِي هَذَا الْيَوْمِ وَ شَرِّ مَا بَعْدَهُ رَبِّ
أَعُوذُ بِكَ مِنَ الْكَسَلِ وَسُوءِ الْكِبَرِ رَبِّ أَعُوذُ بِكَ
مِنْ عَذَابِ النَّارِ وَعَذَابِ الْقَبْرِ۔“^①

ہم نے صبح (شام) کی اور اللہ کے ملک نے صبح (شام) کی اور تمام تعریفیں اللہ کے لیے ہے اللہ کے علاوہ کوئی عبادت کے لائق نہیں ہے وہ اکیلا ہے اس کا کوئی شریک نہیں اسی کے لیے بادشاہی ہے اور اسی کے لیے حمد ہے اور وہ ہر چیز پر قادر ہے۔ اے میرے رب! اس دن میں جو خیر ہے اور اس کے بعد جو خیر ہے میں اس کا تجھ سے سوال کرتا ہوں اور اس دن کے شر سے اور اس کے بعد جو شر ہے میں اس سے تیری پناہ چاہتا ہوں، اے میرے رب! میں سستی اور بڑھاپے کی برائی سے تیری پناہ چاہتا ہوں، اے میرے رب! میں آگ کے عذاب سے اور قبر کے عذاب سے تیری پناہ چاہتا ہوں۔

نوٹ: شام کی دعا میں **أَصْبَحْنَا وَأَصْبَحَ** کی جگہ پر **أَمْسَيْنَا وَأَمْسَى** نیز **هَذَا الْيَوْمِ** کی جگہ پر **هَذِهِ اللَّيْلَةَ** اور **مَا بَعْدَهُ** کی جگہ پر **مَا بَعْدَهَا** پڑھیں۔

① صحیح مسلم: ۲۷۲۳۔

سیدنا عبد الرحمن بن ابی ابرزی رضی اللہ عنہ سے روایت ہے کہ نبی کریم صلی اللہ علیہ وسلم صبح و شام یہ دعا پڑھتے:

”أَصْبَحْنَا عَلَى فِطْرَةِ الْإِسْلَامِ وَكَلِمَةِ
الْإِخْلَاصِ وَعَلَى دِينِ نَبِيِّنَا مُحَمَّدٍ وَعَلَى مِلَّةِ
أَبِينَا إِبْرَاهِيمَ حَنِيفًا مُسْلِمًا وَمَا كَانَ مِنَ
الْمُشْرِكِينَ“^①

ہم نے صبح (شام) کی فطرت اسلام اور کلمہ اخلاص پر اور اپنے نبی کے دین اور اپنے باپ ابراہیم حنیف مسلم کی ملت پر اور وہ مشرک نہیں تھے۔

نوٹ: شام کے وقت اَصْبَحْنَا کی جگہ پر اَمْسَيْنَا پڑھیں۔

سیدنا ابوبکرہ رضی اللہ عنہ سے روایت ہے کہ نبی کریم صلی اللہ علیہ وسلم یہ دعا صبح و شام تین تین دفعہ پڑھتے:

”اللَّهُمَّ عَافِنِي فِي بَدَنِي، اللَّهُمَّ عَافِنِي فِي
سَعْيِي، اللَّهُمَّ عَافِنِي فِي بَصَرِي، لَا إِلَهَ إِلَّا أَنْتَ،
اللَّهُمَّ إِنِّي أَعُوذُ بِكَ مِنَ الْكُفْرِ وَالْفَقْرِ اللَّهُمَّ
إِنِّي أَعُوذُ بِكَ مِنْ عَذَابِ الْقَبْرِ لَا إِلَهَ إِلَّا أَنْتَ“^②

اے اللہ! میرے جسم میں عافیت دے، اے اللہ! میرے کانوں میں عافیت،
دے، اے اللہ! میری آنکھوں میں عافیت دے، تیرے علاوہ کوئی عبادت کے
لاائق نہیں، اے اللہ! میں کفر اور تنگدستی سے تیری پناہ چاہتا ہوں، اے اللہ! میں
عذاب قبر سے تیری پناہ چاہتا ہوں، تیرے علاوہ کوئی عبادت کے لائق نہیں۔

① صحیح الجامع الصغیر: ۴۶۷۴. ② سنن أبی داود: ۵۰۹۰.

”اللَّهُمَّ لَكَ الْحَدُّ أَنْتَ كَسَوْتَنِيهِ أَسْأَلُكَ
مِنْ خَيْرِهِ وَخَيْرِ مَا صُنِعَ لَهُ وَأَعُوذُ بِكَ مِنْ
شَرِّهِ وَشَرِّ مَا صُنِعَ لَهُ“^①

اے اللہ! تعریف تیرے لیے ہے تو نے ہی مجھے یہ کپڑا پہنایا ہے میں تجھ سے
طلب کرتا ہوں وہ خیر جو اس کپڑے میں ہے اور اس مقصد کی خیر جس کے لیے
یہ بنایا گیا ہے اور تیری پناہ طلب کرتا ہوں اس کپڑے کے شر سے اور اس غرض
کے شر سے جس کے لیے یہ بنایا گیا ہے۔

نیا لباس پہننے والے کے لیے دعا

سیدنا ابن عمر رضی اللہ عنہما سے روایت ہے کہ نبی کریم صلی اللہ علیہ وسلم نیا لباس پہننے والے کو یہ دعا دیتے:

”إِلْبِسُ جَدِيدًا وَعِشْ حَبِيدًا وَمُتْ شَهِيدًا“^②

”لباس پہن نیا، زندگی بسر کر قابل تعریف اور فوت ہو شہید بن کر۔“

روزہ افطار کرتے وقت کی دعا

سیدنا عبداللہ بن عمر رضی اللہ عنہما سے مروی ہے کہ نبی کریم صلی اللہ علیہ وسلم جب روزہ افطار کرتے تو یہ

دعا پڑھتے:

«ذَهَبَ الظَّمَأُ وَابْتَلَّتِ العُرُوقُ وَثَبَتَ الأَجْرُ

إِنْ شَاءَ اللهُ»^③

”پیاس ختم ہوگئی، رگیں تر ہو گئیں اور اجر ان شاء اللہ ثابت ہو گیا۔“

① صحیح ابو داود: ۳۳۹۳. ② سنن ابن ماجہ: ۲۸۶۳. ③ سنن أبی داود:

۲۳۵۷؛ سنن الکبریٰ للسنائی: ۳۳۲۹.

میزبان کے حق میں مہمان کی دعا

سیدنا عبداللہ بن بسر رضی اللہ عنہ روایت کرتے ہیں کہ نبی کریم صلی اللہ علیہ وسلم میرے والد صاحب کے پاس مہمان ٹھہرے ہم نے آپ کی خدمت میں کھانا اور حلوا وغیرہ پیش کیا آپ نے اس میں سے کچھ تناول فرمایا جب آپ روانہ ہونے لگے تو میرے والد نے درخواست کی کہ آپ ہمارے لیے دعا فرمائیں آپ نے یہ دعا دی:

”اللَّهُمَّ بَارِكْ لَهُمْ فِيمَا رَزَقْنَهُمْ وَاعْفِرْ لَهُمْ
وَارْحَمْهُمْ“^①

اے اللہ! تو ان کے رزق میں برکت عطا فرما ان کے گناہ بخش دے اور ان پر رحم فرما۔

دلہے کے لیے دعا

سیدنا ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم جب کسی کو شادی پر مبارکباد دیتے تو فرماتے:

”بَارِكْ اللَّهُ لَكَ وَبَارِكْ عَلَيْكَ وَجَمَعَ بَيْنَكُمَا
فِي خَيْرٍ“^②

اللہ تمہیں برکت دے اور تم پر برکت نازل فرمائے اور تم دونوں کو خیر کے ساتھ اکٹھا رکھے۔

بے قراری کے وقت کی دعا

سیدنا انس رضی اللہ عنہ سے روایت ہے کہ نبی کریم صلی اللہ علیہ وسلم جب کسی وجہ سے بے قرار ہوتے

”يَا حَيُّ يَا قَيُّوْمُ بِرَحْمَتِكَ أَسْتَغِيْثُ“^①

اے زندہ جاوید ہستی! اے کائنات کے مدبر و منتظم! میں تیری رحمت کے وسیلہ سے فریاد کرتا ہوں۔

نیا چاند دیکھنے کی دعا

سیدنا طلحہ بن عبید اللہ رضی اللہ عنہ بیان کرتے ہیں کہ نبی کریم صلی اللہ علیہ وسلم جب نیا چاند دیکھتے تو یہ دعا پڑھا کرتے تھے:

”اَللّٰهُمَّ اَهْلِلْهُ عَلَيْنَا بِالْاِيْمَانِ
وَالسَّلَامَةِ وَالْاِسْلَامِ رَبِّيْ وَرَبُّكَ اللهُ“^②

اللہ سب سے بڑا ہے، اے اللہ! یہ چاند ہم پر امن و ایمان اور سلامتی اور اسلام کے ساتھ نکال، اے چاند تیرا اور میرا پروردگار اللہ ہے۔

جامع دعائیں

سیدنا ابن عباس رضی اللہ عنہما روایت کرتے ہیں کہ نبی کریم صلی اللہ علیہ وسلم یہ دعا مانگا کرتے تھے:

”رَبِّ اَعِيْنِيْ وَلَا تُعِنِّ عَلَيَّ وَاَنْصُرْنِيْ وَلَا تَنْصُرْ عَلَيَّ
وَاْمْكُرْنِيْ وَلَا تَمْكُرْ عَلَيَّ وَاَهْدِنِيْ وَيَسِّرْ لِي الْهُدٰى
وَاَنْصُرْنِيْ عَلٰى مَنْ بَغٰى عَلَيَّ رَبِّ اجْعَلْنِيْ لَكَ شَكَرًا
لَكَ ذِكْرًا لَكَ رَهَابًا لَكَ مَطْوَا عًا لَكَ مُخْبِتًا اِلَيْكَ

① صحیح، سنن الترمذی: ۲۷۹۶. ② صحیح، سنن الترمذی: ۳۴۵۱.

اَوَاہَا مُنِيبًا رَبِّ تَقَبَّلْ تَوْبَتِي وَاغْسِلْ حُوبَتِي
وَأَجِبْ دَعْوَتِي وَثَبِّتْ حُجَّتِي وَسَدِّدْ لِسَانِي
وَاهْدِ قَلْبِي وَاَسْلُ سَخِيْبَةَ صَدْرِي“^①

اے میرے پروردگار! میری مدد فرما میرے خلاف کسی کی مدد نہ فرما، مجھے کامیاب کر میرے اوپر کسی کو کامیاب نہ کر، میرے حق میں تدبیر کر میرے خلاف کسی کی چال کو کارگر نہ کر مجھے راست رو بنا اور راست روی میرے لیے آسان کر دے جو مجھ پر زیادتی کرے اس پر مجھے غلبہ دے، اے پروردگار! مجھے توفیق دے کہ میں تیرا انتہائی شکر گزار ہوں اور سراپا ذکر و سراپا خوف ہو جاؤں اور سراپا اطاعت بن جاؤں تیرے حضور گریہ و زاری کرنے والا اور سراپا رجوع بن جاؤں، اے میرے رب! میری توبہ قبول کر لے، میرے گناہ دھو دے، میری دعا قبول فرما، میری دلیل و حجت کو دین کی راہ میں مضبوط بنا، میرے دل کو رہنمائی عطا فرما، میری زبان کو راست گو بنا اور میرے دل کے روگ نکال دے۔“

سیدنا انس رضی اللہ عنہ سے روایت ہے کہ وہ نبی کریم صلی اللہ علیہ وسلم کے ساتھ بیٹھے تھے کہ ایک آدمی نے نماز پڑھتے ہوئے درج ذیل دعا پڑھی تو نبی کریم صلی اللہ علیہ وسلم نے فرمایا: ”یقیناً اسم اعظم کے ساتھ اس نے اللہ سے دعا کی ہے اس اسم اعظم کے ساتھ جب اس کے ذریعے مانگا جائے تو وہ دعا قبول کرتا ہے اور سوال کرنے پر عطا کرتا ہے۔“ وہ دعا یہ ہے:

اللَّهُمَّ إِنِّي أَسْأَلُكَ بِأَنَّ لَكَ الْحَمْدُ لَا إِلَهَ إِلَّا أَنْتَ
الْمَنَّانُ بَدِيعُ السَّمَوَاتِ وَالْأَرْضِ يَا ذَا الْجَلَالِ

① صحیح، سنن الترمذی: ۳۵۵۱.

وَالْاِكْرَامِ يَا حَيُّ يَا قَيُّوْمُ ①

اے اللہ! میں تجھ سے مانگتا ہوں اس لیے کہ سزا اور حمد تو ہی ہے تیرے سوا کوئی
معبود نہیں تو احسان کرنے والا ہے تو ہی آسمان و زمین کا موجد ہے اے عظمت و
جلال اور انتہائی کرم کرنے والے، اے زندہ جاوید ہستی! اے پوری کائنات کو
سنجھانے والے۔

قرآنی دعائیں

قرآن ہر روحانی اور جسمانی بیماری کا علاج ہے جس سے اللہ لوگوں کو شفا دیتا ہے جیسا کہ اللہ تعالیٰ نے قرآن مجید میں فرمایا:

﴿وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ

لِّلْمُؤْمِنِينَ﴾ (الاسراء: ۸۲)

”یہ قرآن جو ہم نازل کر رہے ہیں مومنوں کے لیے تو سراسر شفا اور رحمت ہے۔“

﴿قُلْ هُوَ لِلَّذِينَ آمَنُوا هُدًى وَشِفَاءٌ﴾ (خم السجدة: ۴۴)

”آپ کہہ دیجیے! کہ یہ تو ایمان والوں کے لیے ہدایت و شفا ہے۔“

لیکن خصوصاً قرآن دل کی بیماریوں کا علاج کرتا ہے کیونکہ دل ہی سے ہر بیماری کی ابتدا ہوتی ہے۔

﴿وَشِفَاءٌ لِّمَا فِي الصُّدُورِ﴾ (یونس: ۵۷)

”اور دلوں (کی بیماریوں) کے لیے شفا ہے۔“

نیک کام کی قبولیت کے لیے دعا

﴿رَبَّنَا تَقَبَّلْ مِنَّا ۖ إِنَّكَ أَنْتَ السَّمِيعُ الْعَلِيمُ﴾ (البقرہ: ۱۲۷)

”اے ہمارے رب! قبول فرما ہم سے (یہ خدمت) بے شک تو ہی سب کچھ

سننے والا اور سب کچھ جاننے والا ہے۔“

﴿وَتُبَّ عَلَيْنَا جَإِنَّاكَ أَنْتَ التَّوَابُ الرَّحِيمُ﴾ (٢/البقرہ: ١٢٨)

”اور قبول فرما ہماری توبہ بے شک تو ہی ہے توبہ قبول فرمانے والا رحم فرمانے والا۔“
یہ دعا دو جلیل القدر پیغمبروں (سیدنا ابراہیم اور ان کے صاحبزادے اسماعیل علیہما السلام) کی ہے جو وہ بیت اللہ کی تعمیر کے وقت پڑھتے جاتے تھے۔

دنیا و آخرت کی بھلائی کی دعا

﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا

عَذَابَ النَّارِ﴾ (٢/البقرہ: ٢٠١)

”اے ہمارے رب! عطا فرما دنیا میں بھی اچھائی اور آخرت میں بھی اچھائی اور بچا تو ہمیں آگ کے عذاب سے۔“

سیدنا انس رضی اللہ عنہ روایت کرتے ہیں کہ نبی کریم ﷺ سب دعاؤں سے زیادہ یہ جامع دعا مانگا کرتے تھے۔^①

گناہ بخشوانے کے لیے دعا

﴿سَبِّعْنَا وَأَطَعْنَا عَفْرَانِكَ رَبَّنَا وَإِلَيْكَ الْبَصِيرُ﴾

”سنا ہم نے اور اطاعت کی، ہم تیری بخشش کے طالب ہیں، اے ہمارے رب! اور تیری ہی طرف لوٹ کر جانا ہے۔“ (٢/البقرہ: ٢٨٥)

صراطِ مستقیم پر استقامت کی دعا

﴿رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ

لَدُنْكَ رَحْمَةً جَإِنَّاكَ أَنْتَ الْوَهَّابُ﴾ (٣/آل عمران: ٨)

① صحیح البخاری: ٦٣٨٩

”اے ہمارے رب! نہ پیدا کرنا کبھی ہمارے دلوں میں بعد اس کے کہ اب تو ہمیں ہدایت دے چکا ہے اور عطا کر ہمیں اپنے پاس سے رحمت، یقیناً تو ہی بہت زیادہ عطا کرنے والا ہے۔“

اقتدار کے قائم و دائم رہنے اور ادائیگی قرض کی دعا

﴿اللَّهُمَّ مُلِكَ الْمُلِكِ تُؤْتِي الْمُلْكَ مَنْ تَشَاءُ وَ تَنْزِعُ الْمُلْكَ مِمَّنْ تَشَاءُ وَ تُعْزِزُ مَنْ تَشَاءُ وَ تُذِلُّ مَنْ تَشَاءُ بِيَدِكَ الْخَيْرُ إِنَّكَ عَلَىٰ كُلِّ شَيْءٍ قَدِيرٌ ۝ تُولِجُ اللَّيْلَ فِي النَّهَارِ وَ تُولِجُ النَّهَارَ فِي اللَّيْلِ وَ تُخْرِجُ الْحَيَّ مِنَ الْمَبِيتِ وَ تُخْرِجُ الْمَيِّتَ مِنَ الْحَيِّ وَ تَرْزُقُ مَنْ تَشَاءُ بِغَيْرِ حِسَابٍ﴾

”اے اللہ! اللہ بادشاہی کے مالک! تو جسے چاہے بادشاہی دیتا ہے اور جس سے چاہتا ہے چھین لیتا ہے اور تو جسے چاہے عزت دیتا ہے اور جسے چاہے ذلت دیتا ہے، تیرے ہی ہاتھ میں ہے ہر طرح کی خیر ہے بے شک تو ہر چیز پر پوری قدرت رکھتا ہے اور داخل کرتا ہے تو رات کو دن میں اور دن کو رات میں اور نکالتا ہے جاندار کو بے جان سے اور بے جان کو جاندار میں سے اور رزق دیتا ہے تو جسے چاہے بے حساب۔“ (۳/ آل عمران: ۲۶، ۲۷)

نوٹ: جو شخص ان آیات کے ذریعے دعا مانگے گا اس پر اگر اُحد پہاڑ کے برابر بھی قرض ہو گا اللہ تعالیٰ اس کے قرض کی ادائیگی کا ضرور کوئی سامان کر دے گا۔^①

① مجمع الزوائد: ۱۰/۱۸۶.

انبیاء کی دعائیں

حصول اولاد کے لیے دعائیں

﴿رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ

الدُّعَاءِ﴾ (آل عمران: ۳۸)

”اے میرے مالک! عطا کر مجھے اپنی قدرتِ خاص سے پاکیزہ اولاد بے شک
تو ہی ہے ہر ایک کی دعا سننے والا۔“

﴿رَبِّ هَبْ لِي مِنَ الصَّالِحِينَ﴾ (الصافات: ۱۰۰)

”اے میرے رب! عطا فرما مجھے (اولاد جو) صالحین میں سے ہو۔“

موحد مظلوم کی دعا

﴿رَبَّنَا أفرِغْ عَلَيْنَا صَبْرًا وَتَوَفَّنَا مُسْلِمِينَ﴾

”اے ہمارے رب! ہم پر صبر ڈال دے اور تو ہمیں دنیا سے اٹھا اس حال
میں کہ ہم تیرے فرمانبردار ہوں۔“ (الاعراف: ۱۲۶)

غلامی اور ظالموں کے ظلم سے نجات کی دعائیں

﴿رَبَّنَا لَا تَجْعَلْنَا فِتْنَةً لِّلْقَوْمِ الظَّالِمِينَ ۝ وَ نَجِّنَا

بِرَحْمَتِكَ مِنَ الْقَوْمِ الْكٰفِرِينَ﴾ (یونس: ۸۵، ۸۶)

”اے ہمارے رب! نہ بنا تو ہم کو فتنہ ظالم لوگوں کے لیے اور نجات دلا ہم کو
اپنی مہربانی سے کافر لوگوں سے۔“

﴿رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ اَهْلُهَا ۝ وَ



انبیاء کی دعائیں

اجْعَلْ لَنَا مِنْ لَدُنْكَ وَلِيًّا ۗ وَاجْعَلْ لَنَا مِنْ لَدُنْكَ

نَصِيرًا ﴿٢﴾ (النساء: ۷۵)

”اے ہمارے رب! نکال تو ہم کو اس بستی سے کہ ظالم ہیں اس کے باشندے اور بنا ہمارے لیے اپنی طرف کوئی حامی اور بنا ہمارے لیے اپنی جناب خاص سے کوئی مددگار۔“

﴿رَبِّ نَجِّنِي مِنَ الْقَوْمِ الظَّالِمِينَ﴾ (٢٨ / القصص: ٢١)

”اے میرے رب! نجات دلا تو مجھے ان ظالم لوگوں سے۔“

مقدمہ میں کامیابی کی دعا

﴿رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَ أَنْتَ خَيْرُ

الْفَاتِحِينَ﴾ (٧ / الاعراف: ٨٩)

”اے ہمارے رب! فیصلہ کر ہمارے اور ہماری قوم کے درمیان انصاف کے ساتھ اور تو بہترین فیصلہ کرنے والا ہے۔“

فراخی رزق کی دعا

﴿رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عِيدًا

لِأَوْلَانَا وَ آخِرِنَا وَ آيَةً مِنْكَ ۗ وَ ارْزُقْنَا وَ أَنْتَ خَيْرُ

الرَّازِقِينَ﴾ (٥ / المائدہ: ١١٤)

”اے ہمارے رب! نازل فرما ہم پر کوئی دسترخوان آسمان سے کہ ہو جائے ہمارے لیے خوشی کا موقع ہمارے اگلوں کے لیے بھی اور ہمارے پچھلوں کے

انبیاء کی دعائیں

لیے بھی اور نشانی قرار پائے تیری طرف سے اور ہم کو رزق عطا فرما اور تو ہی بہترین رزق دینے والا۔“

سواری سے اترنے یا نئی جگہ پر قیام کرنے کی دعا

﴿رَبِّ أَنْزِلْنِي مُنْزَلًا مُّبْرَكًا وَأَنْتَ خَيْرُ الْمُنْزِلِينَ﴾

”اے میرے رب! اُتار مجھ کو برکت والی جگہ اور تو سب سے بہتر اُتارنے والا ہے۔“ (۲۳/ المؤمنون: ۲۹)

والدین کے لیے رحمت کی دعا

﴿رَبِّ ارْحَمْهُمَا كَمَا رَبَّيْنِي صَغِيرًا﴾ (۱۷/ بنی اسرائیل: ۲۴)

”اے میرے رب! رحم فرما ان (والدین) پر جس طرح پالا ہے ان دونوں نے مجھے (رحمت و شفقت کے ساتھ) بچپن میں۔“

دینی و دنیاوی معاملے میں راہِ صواب کی تلاش کے لیے دعا

﴿رَبَّنَا آتِنَا مِنْ لَدُنْكَ رَحْمَةً وَهَيِّئْ لَنَا مِنْ أَمْرِنَا رَشَدًا﴾ (۱۸/ الکہف: ۱۰)

”اے اللہ! ہم پر اپنے ہاں سے رحمت نازل فرما اور ہمارے کام میں درستگی (کے سامان) مہیا کر۔“

روحانی شفا حاصل کرنے کے لیے دعا

﴿وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ ۗ

وَلَا يَزِيدُ الظَّالِمِينَ إِلَّا خَسَارًا﴾ (۱۷/ بنی اسرائیل: ۸۲)

انبیاء کی دعائیں

”اور ہم قرآن (کے ذریعے) سے وہ چیز نازل کرتے ہیں جو مومنوں کے لیے شفا اور رحمت ہے اور ظالموں کے حق میں تو اس سے نقصان ہی بڑھتا ہے۔“

جسمانی بیماریوں اور غربت کے خاتمے کے لیے دعا

﴿وَالَّذِي هُوَ يُطْعِمُنِي وَيَسْقِينِي ○ وَإِذَا مَرِضْتُ فَهُوَ

يَشْفِينِي﴾ (الشعراء: ۷۹، ۸۰)

”اور وہ مجھے کھلاتا اور پلاتا ہے اور جب میں بیمار پڑتا ہوں تو مجھے شفا بخشتا ہے۔“

گناہوں کی معافی کے لیے دعا

﴿رَبِّ اغْفِرْ وَارْحَمْ وَأَنْتَ خَيْرُ الرَّاحِمِينَ﴾

”اے میرے رب! مجھے بخش دے اور (مجھ پر) رحم کر اور تو سب سے بہتر رحم کرنے والا ہے۔“ (المؤمنون: ۱۱۸)

مشکل میں آسانی کے لیے دعا

﴿أَمَّنْ يُجِيبُ الْمُضْطَرَّ إِذَا دَعَاهُ وَيَكْشِفُ السُّوءَ﴾

”بھلا کون بیقرار کی التجا قبول کرتا ہے؟ جب وہ اس سے دعا کرتا ہے اور (کون اس کی) تکلیف کو دور کرتا ہے۔“ (النمل: ۶۲)

مصیبت سے نجات کی دعا

﴿لَا إِلَهَ إِلَّا أَنْتَ سُبْحَانَكَ ﷻ إِنِّي كُنْتُ مِنَ الظَّالِمِينَ﴾

”تیرے علاوہ کوئی عبادت کے لائق نہیں تو پاک ہے یقیناً میں ظالموں میں سے ہوں۔“ (الأنبياء: ۶۷)

سیدنا ابوسعید خدری رضی اللہ عنہ سے روایت ہے کہ صحابہ کرام رضی اللہ عنہم کا ایک گروہ ایک سفر میں تھا کہ انہوں نے ایک عرب قبیلہ کے پاس پڑاؤ کیا، ان لوگوں میں سے کسی نے کہا: ہمارے سردار کو کسی چیز نے ڈس لیا ہے تو تم میں سے کسی کے پاس کوئی چیز ہے جو ہمارے اس آدمی کے لیے مفید ہو؟ صحابہ کرام رضی اللہ عنہم میں سے کسی ایک نے کہا: ہاں، اللہ کی قسم! میں دم کرتا ہوں لیکن بات یہ ہے کہ ہم نے تم لوگوں سے مہمانی طلب کی تھی تو تم نے انکار کر دیا تھا سو میں بھی دم نہیں کروں گا حتیٰ کہ تم مجھے اس کا معاوضہ دو، چنانچہ انہوں نے بکریوں کا ایک ریوڑ دینا تسلیم کیا، تو وہ سورہ فاتحہ پڑھتے جاتے اور اس پر بھی پھونکتے جاتے تھے حتیٰ کہ وہ ٹھیک ہو گیا گویا کہ بندھن سے کھل گیا ہو، چنانچہ ان لوگوں نے عوض جو طے کیا تھا پورے کا پورا دے دیا تو ساتھیوں نے کہا: اسے آپس میں تقسیم کر لو، مگر دم کرنے والے نے کہا: نہیں تقسیم کرو حتیٰ کہ ہم رسول اللہ صلی اللہ علیہ وسلم کی خدمت پہنچیں گے اور آپ سے مشورہ کریں گے۔ چنانچہ وہ اگلی صبح رسول اللہ صلی اللہ علیہ وسلم کے پاس حاضر ہوئے اور سارا قصہ بیان کیا، تو رسول اللہ صلی اللہ علیہ وسلم نے فرمایا: ”تمہیں کہاں سے خبر ملی تھی کہ یہ دم ہے؟ تم نے خوب کیا نہیں آپس میں تقسیم کر لو اور میرا حصہ بھی رکھو!“^①

سورہ فاتحہ

﴿بِسْمِ اللّٰهِ الرَّحْمٰنِ الرَّحِیْمِ ۝ الْحَمْدُ لِلّٰهِ رَبِّ
الْعٰلَمِیْنَ ۝ الرَّحْمٰنِ الرَّحِیْمِ ۝ مَلِكِ یَوْمِ الدِّیْنِ ۝
اِیَّاكَ نَعْبُدُ وَ اِیَّاكَ نَسْتَعِیْنُ ۝ اِهْدِنَا الصِّرَاطَ
الْمُسْتَقِیْمَ ۝ صِرَاطَ الَّذِیْنَ اَنْعَمْتَ عَلَیْهِمْ ۝ غَیْرِ

الْبَغْضُوبِ عَلَيْهِمْ وَلَا الضَّالِّينَ ﴿۱﴾ (الفاتحہ: ۱، ۷)

”اللہ کا نام لے کر شروع (کرتا ہوں) جو بڑا مہربان نہایت رحم والا ہے، سب تعریف اللہ تعالیٰ ہی کو سزاوار ہے جو تمام جہانوں کا رب ہے، بڑا مہربان نہایت رحم والا ہے، انصاف کے دن کا مالک ہے، ہم تیری ہی عبادت کرتے ہیں اور تجھ ہی سے مدد مانگتے ہیں، ہم کو سیدھے راستے پر چلا، ان لوگوں کے راستے پر جن پر تو اپنا فضل اور کرم کرتا رہا ہے، نہ ان کے جن پر غصے ہوتا رہا ہے اور نہ گمراہوں کے۔“

جنات سے بچاؤ کی دعا

آیۃ الکرسی پڑھنے والا بندہ جنات سے محفوظ ہو جاتا ہے۔^①

نیز اللہ کی طرف سے اس کے ساتھ ایک محافظ مقرر ہو جاتا ہے اور شیطان اس کے

قریب نہیں آتا۔^②

آیۃ الکرسی

﴿اللَّهُ لَا إِلَهَ إِلَّا هُوَ ۖ الْحَيُّ الْقَيُّومُ ۚ لَا تَأْخُذُهُ سِنَّةٌ
وَلَا نَوْمٌ ۚ لَهُ مَا فِي السَّمٰوٰتِ وَمَا فِي الْأَرْضِ ۗ مَنْ
ذَٰلِذِیۡ يَشْفَعُ عِنْدَهُ إِلَّا بِإِذْنِهِ ۗ يَعْلَمُ مَا بَيْنَ
أَيْدِيهِمْ وَمَا خَلْفَهُمْ ۗ وَلَا يُحِيطُونَ بِشَيْءٍ مِّنْ
عِلْمِهِ إِلَّا بِمَا شَاءَ ۗ وَسِعَ كُرْسِيُّهُ السَّمٰوٰتِ وَالْأَرْضَ ۗ
وَلَا يَئُودُهُ حِفْظُهُمَا ۗ وَهُوَ الْعَلِيُّ الْعَظِيمُ﴾

انبیاء کی دعائیں

”اللہ اُس کے سوا کوئی عبادت کے لائق نہیں۔ زندہ ہمیشہ رہنے والا ہے، اُسے نہ اُونگھ آتی ہے اور نہ نیند۔ جو کچھ آسمانوں میں اور جو کچھ زمین میں ہے سب اُسی کا ہے۔ کون ہے کہ اُس کی اجازت کے بغیر اُس سے (کسی کی) سفارش کر سکے۔ جو کچھ لوگوں کے روبرو ہو رہا ہے اور جو کچھ اُن کے پیچھے ہو چکا ہے اُسے سب معلوم ہے اور وہ اُس کی معلومات میں سے کسی چیز پر دسترس حاصل نہیں کر سکتے ہاں جس قدر وہ چاہتا ہے (اسی قدر معلوم کر دیتا ہے) اُس کی بادشاہی (اور علم) آسمان اور زمین سب پر حاوی ہے۔ اور اُسے اُن کی حفاظت کچھ بھی دشوار نہیں اور وہ بڑا عالی رتبہ اور جلیل القدر ہے۔“ (البقرة: ۲۵۵)

بچھو کے کاٹنے پر دعا

نبی کریم ﷺ کو نماز کے دوران بچھونے کاٹا۔ جب آپ نماز سے فارغ ہوئے تو آپ نے کہا: ”بچھو پر اللہ کی مار پڑے کہ وہ نہ نمازی کو چھوڑتا ہے نہ غیر کو۔“ پھر آپ نے پانی اور نمک منگوا یا اور اس مقام پر جہاں بچھونے کاٹا تھا ڈالنے لگے اور سورہ اخلاص، سورہ فلق اور سورہ ناس پڑھ کر دم کرنے لگے۔^①

سورہ اخلاص

﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْهُ وَ لَمْ يُولَدْهُ ۝ وَ لَمْ يَكُنْ لَهُ كُفُوًا أَحَدٌ﴾ (الاخلاص: ۱، ۴)

”کہہ دو کہ اللہ ایک ہے، اللہ بے نیاز ہے، نہ کسی کا باپ ہے اور نہ کسی کا بیٹا اور نہ ہی کوئی اس کا ہمسر ہے۔“

① مصنف ابن ابی شیبہ: ۲۳۵۴۳.

﴿قُلْ أَعُوذُ بِرَبِّ الْفَلَقِ ۝ مِنْ شَرِّ مَا خَلَقَ ۝ وَمِنْ
شَرِّ غَاسِقٍ إِذَا وَقَبَ ۝ وَمِنْ شَرِّ النَّفَّاثَاتِ فِي الْعُقَدِ ۝
وَمِنْ شَرِّ حَاسِدٍ إِذَا حَسَدَ﴾

”کہو کہ میں صبح کے پروردگار کی پناہ مانگتا ہوں، ہر چیز کی بُرائی سے جو اس نے
بنائی اور شبِ تاریک کی بُرائی سے جب اس کا اندھیرا اچھا جائے اور گرہوں پر
(پڑھ پڑھ کر) پھونکنے والیوں کی بُرائی سے اور حسد کرنے والے کی بُرائی سے
جب وہ حسد کرنے لگے۔“ (۱۱۳/ الفلق: ۱، ۵)

﴿قُلْ أَعُوذُ بِرَبِّ النَّاسِ ۝ مَلِكِ النَّاسِ ۝ إِلَهِ
النَّاسِ ۝ مِنْ شَرِّ الْوَسْوَاسِ الْخَنَّاسِ ۝ الَّذِي
يُوسُوسُ فِي صُدُورِ النَّاسِ ۝ مِنَ الْجِنَّةِ وَالنَّاسِ﴾

(۱۱۴/ الناس: ۱، ۶)

”کہو کہ میں لوگوں کے پروردگار کی پناہ مانگتا ہوں، لوگوں کے حقیقی بادشاہ کی،
لوگوں کے معبودِ برحق کی، (شیطان) وسوسہ انداز کی بُرائی سے جو پیچھے ہٹ جاتا
ہے، جو لوگوں کے دلوں میں وسوسے ڈالتا ہے، (خواہ وہ) جنات میں سے (ہو)
یا انسانوں میں سے۔“

جادو سے بچنے کی دعائیں

سیدہ عائشہ رضی اللہ عنہا فرماتی ہیں کہ نبی کریم صلی اللہ علیہ وسلم (جادو کے اثر سے) جب بیمار ہوئے تو

انبیاء کی دعائیں

معوذات (سورۃ فلق اور سورۃ ناس) پڑھ کر اپنے آپ کو دم کرتے اور اپنا ہاتھ مبارک جسم پر پھیرتے۔^①

جنات، آسیب اور شیاطین کے شر سے محفوظ رہنے کے لیے مزید چند آیات

- ① سورۃ فاتحہ
- ② سورۃ بقرہ کی آیت نمبر ۱ تا ۵، ۱۶۳، ۲۵۵ تا ۲۵۷، ۲۸۲ تا ۲۸۶۔
- ③ سورۃ آل عمران کی آیت نمبر ۱۸ تا ۱۹۔
- ④ سورۃ اعراف کی آیت نمبر ۵۳ تا ۵۶، ۱۱۷ تا ۱۲۲۔
- ⑤ سورۃ بنی اسرائیل کی آیت نمبر ۱۱۰ تا ۱۱۱۔
- ⑥ سورۃ یونس کی آیت نمبر ۸۱ تا ۸۲۔
- ⑦ سورۃ طہ کی آیت نمبر ۶۹۔
- ⑧ سورۃ مومنون کی آیت نمبر ۱۱۵ تا ۱۱۸۔
- ⑨ سورۃ کی صافات آیت نمبر ۱ تا ۱۱۔
- ⑩ سورۃ کی رحمن آیت نمبر ۳۳ تا ۳۶۔
- ⑪ سورۃ کی حشر آیت نمبر ۲۱ تا ۲۴۔
- ⑫ سورۃ کی جن آیت نمبر ۱ تا ۹۔
- ⑬ سورۃ کی کافرون۔

مذکورہ بالا آیات کا کثرت سے پڑھنا ان شاء اللہ جادو، آسیب، شیاطین اور تمام تر مصائب سے محفوظ رہنے کے لیے مفید ہے۔

دائمی بیماری سے نجات کی دعا

جس کو کسی دائمی بیماری نے جکڑ رکھا ہو تو اسے سیدنا ایوب علیہ السلام کا وظیفہ اپنانا چاہیے جس سے انہیں نجات نصیب ہوئی۔

① صحیح البخاری: ۵۰۱۶۔

انبیاء کی دعائیں

﴿وَإِيُّوبَ إِذْ نَادَى رَبَّهُ أَنِّي مَسَّنِيَ الضُّرُّ وَأَنْتَ أَرْحَمُ

الرَّحِيمِينَ﴾ (۲۱ / الانبیاء: ۸۳)

”اور ایوب (علیہ السلام) کی اس حالت کو یاد کرو جبکہ اس نے اپنے پروردگار کو پکارا۔
اے میرے رب! یقیناً مجھے تکلیف پہنچی ہے اور تو رحم کرنے والوں میں سب
سے زیادہ رحم کرنے والا ہے۔“

جانی و مالی آفات سے بچاؤ کی دعا

﴿حَسْبُنَا اللَّهُ وَنِعْمَ الْوَكِيلُ﴾ (۳ / آل عمران: ۱۷۳)

”ہمیں اللہ ہی کافی ہے اور وہ اچھا کارساز ہے۔“

زبان کی لکنت، دماغی قوت اور شرح صدر کے لیے نیز حاکم کے پاس جاتے
وقت کی دعا

﴿رَبِّ اشْرَحْ لِي صَدْرِي ۝ وَيَسِّرْ لِي أَمْرِي ۝ وَاحْلُلْ

عُقْدَةً مِّنْ لِّسَانِي ۝ يَفْقَهُوا قَوْلِي﴾ (۲۰ / طہ: ۲۵، ۲۸)

”میرے اللہ! (اس کام کے لیے) میرا سینہ کھول دے اور میرا کام آسان
کر دے اور میری زبان کی گرہ کھول دے تاکہ وہ میری بات سمجھ لیں۔“

مجبور اور لاچار کی دعا

﴿فَدَعَا رَبَّهُ أَنِّي مَغْلُوبٌ فَانتَصِرُ﴾ (۵۴ / القمر: ۱۰)

”تو اس نے دعا کی اپنے رب سے یقیناً میں بے بس ہو چکا پس تو ہی مدد
فرما۔“

﴿رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ﴾ (۲۸/ القصص: ۲۴)

”اے میرے پروردگار! تو جو کچھ بھلائی میری طرف اتارے میں اس کا محتاج ہوں۔“

بیوی بچوں کی بہتری کے لیے دعا

﴿رَبَّنَا هَبْ لَنَا مِنْ أَزْوَاجِنَا وَذُرِّيَّتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا﴾

”اے ہمارے پروردگار! تو ہمیں ہماری بیویوں سے اور ہماری اولاد سے آنکھوں کی ٹھنڈک عطا فرما اور ہمیں پرہیزگاروں کا پیشوا بنا۔“ (۲۵/ الفرقان: ۷۴)

اولاد کی بھلائی اور مستقبل کے لیے دعا

﴿رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي ذُرِّيَّتِي إِنِّي تُبْتُ إِلَيْكَ وَإِنِّي مِنَ الْمُسْلِمِينَ﴾

”اے میرے پروردگار! مجھ کو ایسی توفیق دے کہ میں تیری اس نعمت کا شکر کروں جو تو نے مجھ پر اور میرے ماں باپ پر کی اور میں ایسے نیک کام کرتا رہوں جس سے تو راضی ہو اور میری اولاد کو بھی لائق (صالح، نیک) بنا دے، میں نے تیری بارگاہ میں تو بہ کی اور میں تیرا فرمانبردار

ہوں۔“ (۴۶/ الاحقاف: ۱۵)

والدین کی مغفرت کے لیے دعائیں

﴿ رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ

الْحِسَابُ ﴾ (۱۴/ ابراہیم: ۴۱)

”اے ہمارے پروردگار! مجھے بخش دے اور میرے ماں باپ کو اور دیگر مومنوں کو بھی بخش دے جس دن حساب قائم ہوگا۔“

﴿ رَبِّ اغْفِرْ لِي وَلِوَالِدَيَّ ﴾ (۷۱/ نوح: ۲۸)

”اے میرے پروردگار! مجھے اور میرے والدین کو بخش دے۔“

﴿ رَبِّ ارْحَمْنِي كَمَا رَحِمْتَ صَغِيرًا ﴾ (۱۷/ بنی اسرائیل: ۲۴)

”اے میرے پروردگار! ان دونوں پر رحم فرما جیسے انھوں نے مجھ پر بچپن میں رحم کیا۔“

سواری پر سوار ہونے کی دعا

﴿ سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ○

وَإِنَّا إِلَىٰ رَبِّنَا لَمُنْقَلِبُونَ ﴾ (۴۳/ الزخرف: ۱۳، ۱۴)

”پاک ذات ہے وہ جس نے اسے ہمارے بس میں کر دیا حالانکہ ہم میں اسے قابو کرنے کی طاقت نہ تھی اور بالیقین ہم اپنے رب کی طرف لوٹ کر جانے والے ہیں۔“

عذاب جہنم سے پناہ مانگنے کی دعا

﴿ رَبَّنَا اصْرِفْ عَنَّا عَذَابَ جَهَنَّمَ ۚ إِنَّ عَذَابَهَا كَانَ غَرَامًا ﴾

انبیاء کی دعائیں

”اے میرے پروردگار! ہم سے جہنم کا عذاب پھیر دے یقیناً اس کا عذاب چمٹ جانے والا ہے۔“ (۲۵/ الفرقان: ۶۵)

بہتر رشتوں کی طلب کی دعا

قرآن مجید روحانی و جسمانی اور دیگر مسائل کا حل ہے، جو شخص اس آیت کا وظیفہ کرے گا اللہ تعالیٰ اس کے بیٹے بیٹیوں کے لیے بہترین رشتے عطا فرمائے گا میں نے مایوس والدین کو یہ وظیفہ بتلایا، اللہ تعالیٰ نے ان کے لیے بہترین اسباب پیدا فرمائے۔

﴿وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا ط

وَكَانَ رَبُّكَ قَدِيرًا﴾ (۲۵/ الفرقان: ۵۴)

”اور وہی تو ہے جس نے پانی سے آدمی پیدا کیا پھر اس کے نسبی اور سسرالی رشتے ٹھہرائے اور تمہارا رب (ہر طرح کی) قدرت رکھتا ہے۔“

حسن خاتمہ طلب کرنے کے لیے دعا

﴿فَاطَرَ السَّمَوَاتِ وَ الْأَرْضِ قُ أَنْتَ وَ لِيَّ فِي الدُّنْيَا

وَ الْآخِرَةِ جُ تَوْفَنِي مُسْلِمًا وَ الْحَقِيْنِي بِالصَّالِحِيْنَ﴾

”اے آسمانوں اور زمین کے پیدا کرنے والے! تو ہی میرا دنیا و آخرت میں ولی ہے، مجھے اس حال میں فوت کرنا کہ میں مسلمان ہوں اور مجھے صالحین کے

ساتھ ملا دے۔“ (۱۲/ یوسف: ۱۰۱)

